
ನನ್ನ ಪೂಜ್ಯ ಗುರು ದಂಪತಿಗಳಾದ 
ಡಾ ಕಮಲಾ 
ಡಾ ಹಂಪನಾಗರಾಜಯ್ಯ 


ಅವರಿಗೆ ಅರ್ಪಣೆ 


ತೇಜಸ್ವಿ ಕವಿತೆಗಳ ಮಹತ್ವದ ಸಂಕಲನ 


ಡಾ| ವಿಜಯಾ ಸುಬ್ಬರಾಜ್‌ ಬೆಂಗಳೂರಿನ ಪ್ರತಿಷ್ಠಿತ ಎಂ.ಇ.ಎಸ್‌ ಕಾಲೇಜಿನ ಕನ್ನಡ 
ಪ್ರಾಧ್ಯಾಪಕಿ, ಅಸ್ಪಲಿತವಾಣಿಯ ಉತ್ತಮವಾಗಿ, ಹಲವು ಕೃತಿಗಳ ಲೇಖಕಿ. ಅವರ ಇದುವರೆಗಿನ 
ಸಾಹಿತ್ಯ ಸಾಧನೆಯ ಸೃಜನ ಸಾಮರ್ಥ್ಯದ ಮುಡಿಯ ಮಾಣಿಕೃವಾಗಿ ಹೊರ ಬರುತ್ತಿರುವ ಈ 
"ಹಾಡೇನಃ ಪಾಡೇನಃ ' ಸಂಕಲನ ಕುರಿತು ಕೆಲವು ಮಾತುಗಳನ್ನು ನಾನು ಹೇಳಬೇಕೆಂಬ ಅಪೇಕ್ಟೆಗೆ 
ಸ್ಪಂದಿಸಿ ಇಲ್ಲಿ ನನ್ನ ಭಾವನೆಗಳನ್ನು ಹರಳುಗೊಳಿಸಿದ್ದೇನೆ; ನನ್ನ ಈ ಅಭಿಪ್ರಾಯಗಳು ಈ ಸಂಕಲನದ 
ಮೊದಲ ಓದಿನ ತಕ್ಟಣದ ಪ್ರಾಮಾಣಿಕ ಅನಿಸಿಕೆಗಳೂ ಹೌದು. 

ಈ ಸಂಕಲನದ ಎಲ್ಲ ಕವನಗಳ ಪ್ರಾಯೋಗಿಕ ವಿಮರ್ಶೆ ಮಾಡುವ ಉತ್ಸಾಹದ 

್ರತಿಕ್ರಿ ಯೆಯನ್ನು ನಿಯಂತ್ರಿ ಸಿಕೊಂಡು, ಪ್ರಾತಿನಿಧಿಕ ಸ್ವರೂಪದ ಕ್ಯು ಕವಿತೆಗಳನ್ನು ನಾನು 

ಎಸ ೯ಸಿಕೊಂಡಿರುವ ಪರಿಯನ್ನಷ್ಟೆ ದಾಖಲಿಸುತ್ತೇನೆ. 

ಎಲ್ಲ ಕಾಲದ, ಎಲ್ಲ ಭಾಷೆಯ ಸೃಷ್ಟಿ ಶಕ್ತಿಗೆ ಸವಾಲಾಗಿ ಕಾಡಿರುವ ಪ್ರಬಲ ಭಾವನೆಗಳಲ್ಲಿ 
ಸಾವಿಗೆ ಅಗ್ರಪಟ್ಟ ಸಾವನ್ನು ಕುರಿತು ಅನೇಕ ಚಿಕ್ಕ ದೊಡ್ಡ ಕವಿಗಳು ಕವನಿಸಿದ್ದಾರೆ. ಡಾ| ವಿಜಯಾಸು 
ಅವರ ಪ್ರತಿಭೆ “ಅರಸ ಮತ್ತು ಸಾವು' ಎಂಬ ನೀಳ್ಗವನದಲ್ಲಿ ಸಾವಿಗೆ ಮುಖಾಮುಖಿಯಾಗಿರುವ 
ಪರೀಕ್ಸಿತ್‌ ರಾಜನ ಭಯ ಭೀತಿ ತಲ್ಲಣ ಹಳವಂಡಗಳನ್ನು ಕಂಡರಿಸಿದೆ. ಸಾವಿನ ಸೀಮೆಯನ್ನು 
ಸೀಮೋಲ್ಲಂಘನ ಮಾಡುವ ಇರಾದೆಯಿರುವ ಅರಸ ತಾನು ಇನ್ನು ಅಮರ ಎಂಬ ಭ್ರಮೆ ಆವರಿಸಿ, 
ಆಮೋದ ಪ್ರಮೋದಗಳ ಪ್ರಮತ್ತತೆಯಲ್ಲಿ ಚಡಪಡಿಸುತ್ತ ಬಡಬಡಿಸುತ್ತಾನೆ. ಕಡೆಗೆ ಮೈಮನಗಳ 
ಸುಳಿಯಲ್ಲಿ ತನ್ನೊಳಗಿನದೇ ಆದ ತಳಮಳಕ್ಕೆ ಹೇಗೆ ಜೀವ ತೆತ್ತನೆಂಬುದನ್ನು ಪ್ರತಿಮೆ ಪ್ರತೀಕಗಳಲ್ಲಿ 
ಅದ್ದಿತೆಗೆದ ಸಾಲುಗಳಲ್ಲಿ ಬಿಡಿಸಲಾಗಿದೆ. ಮಹಾಭಾರತದಲ್ಲಿ ಬರುವ ಪ್ರಸಂಗದ ಹಿನ್ನೆಲೆ ತಿಳಿದಿರುವ 
ಹದಗೊಂಡ ಎದೆಗಳಿಗೆ ಈ ಕವನದ ಅರ್ಥ-ಪರಿಣಾಮ ತೀವ್ರ ತರವಾಗಿ ಆಗುತ್ತದೆ. 


"ಮನೆಯೊಳಗೆ ಮನೆಯೊಡೆಯ' ಕವನದಲ್ಲಿ, ಸಮರ್ಥನಾದ ಮೇಲಾಳುವಿಲ್ಲದ ಅರಾಜಕ 
ಸ್ಥಿತಿಯನ್ನು ಪ್ರತಿಮಿಸಲಾಗಿದೆ. ಮುಂದಾಳುವೊಬ್ಬ ಬರುವತನಕ ಅಂಕೆಯಿಲ್ಲದೆ ನಡೆಯುವ ಸೂರೆ 
ಸುಲಿಗೆಯನ್ನು ಕವನದ ವ್ಯಾಖ್ಯಾನ ನಿರಪೇಕ್ಷ ಪಂಕ್ತಿಗಳು ಸಾರುತ್ತವೆ: 

ಹೀಗೆ ಹೀಗೇ ಸಾಗುವುದು ಇವರ ಕಳ್ಳಾಟ 

ಮನೆ ಮುರಿದು ಸೂರಿರಿದು 

ಕೋಟೆ ಕೊತ್ತಲ ಬಿಡದೆ ಕೊಳ್ಳ ಹೊಡೆಯುತ್ತಾರೆ. 

ಕೋಗಿಲೆಯ ಕೊಂದಿಟ್ಟು 

ಗಿಳಿಯ ಗುಂಡಿಟ್ಟು 

ಉಸಿರು ಹೊಸಕುತಾರೆ. 

ಜೀವ ಹೂಳುತ್ತಾರೆ. 

ಮನೆಯೊಡೆಯನಿಲ್ಲ ದ ಮನೆಯೊಳಗೆ 

ನಿರಾತಂಕ ನಡೆದಿದೆ : ಕಳ್ಳೆ ಸಂತೆ! 


ಇದೇ ಕವನದೊಂದಿಗೆ "ಕಿಷ್ಟಿಂಧೆ' ಎಂಬ ಕವನವನ್ನು ಹೋಲಿಸಿ ನೋಡಬಹುದು. ಅಲ್ಲಿನ, 
ರಾಜನಿಲ್ಲದ ರಾಜ್ಯ ಗದ್ದಲದ ಸಂತೆ, ಅರಾಜಕತೆಯ ವ್ರಣಕೆ ಮುತ್ತಿದೆ ನೊಣ, ಬರುವ ಹಕೀಮನ 
ನಿರೀಕ್ಷೆ ಯಲಿ | ಎದೆಯೊತ್ತುವ ಭಾರದ ಹೊರೆಯ! ಇಳುಹ ಬರುವವನ ಕನಸಿನಲಿ - ಎಂಬ 
ಸಾಲುಗಳನ್ನು ಇಲ್ಲಿಗೆ ಅನ್ವಯಿಸಿ ಮೆಲುಕು ಹಾಕಬಹುದು. 


ಗತ ಮಹಾಭಾರದೊಳಗಿನ ಚಿತ್ರಾಂಗದೆಯನ್ನು ಚಿತ್ರಿಸುತ್ತಿರುವಂತೆ ಮೇಲು ಮೇಲಿನ ತೇಲು 
ನೋಟಕ್ಕೆ ತೋರಿದರೂ, ಓದುತ್ತ ಓದುತ್ತ ಅದು ವರ್ತಮಾನದ ರಾಷ್ಟ್ರನಾಯಕಿ ಪ್ರಧಾನಿ ಇಂದಿರಾ 
ಗಾಂಧಿಯ ಚಿತ್ರಣವೂ ಆಗಬಹುದೆಂದು ಮನವರಿಕೆಯಾಗುತ್ತದೆ. ಈ ಹೊಸ ಹೋಲಿಕೆ ತಗುಳ್ಟಿದರೆ 
ಸಾಕು, ಇಡೀ ಕವನದ ಸಾಲುಗಳು ವರ್ತಮಾನದ ಭಾರತದ ಪರಿಸ್ಥಿತಿಯನ್ನು ಹೊಮ್ಮಿಸುತ್ತಕಚಗುಳಿ 
ಇಡುತ್ತವೆ, ಮರುಚಿಂತನೆಗೆ ದೂಡುತ್ತವೆ: 


ಪಃ ದೊಡ್ಡ ದೇಶಕ್ಕೆ ಕ 

ಈ ದೇಶದ ದಡ್ಡ ಮಕ್ಕಳಿಗೆ 
ತಾಯಿಯಾಗುತ್ತಾಳೆ. 

ದೀಪವಾಗುತಾ, ಛೆ 

ಭವಿಷ್ಯದ ರೂವಾರಿಯಾಗುತ್ತಾ! ಛೆ 
ಅವರೆಲ್ಲರ ಹಣೆ ಬರಹಕ್ಕೆ ಹೊಣೆಯಾಗುತ್ತಾಳೆ 
ಕಾಗದದ ಹೂಗಳಲಿ ಗಂಧ ತುಂಬಿ 
ಅವರೆದೆಯ ಗೂಡುಗಳಲಿ ಗೂಡು ಕಟ್ಟಿ 
ಅಂಗುಲಂಗುಲ ಕೊನರಿ 

ನೆಲ ಬಾನು ಬಯಲಲ್ಲಿ ಇವಳೆ ಇವಳು 
ಸರ್ವೇ ಜನಾ ಸುಖನೋ ಭವಂತು. 


ಈ ಕವಿತೆಯ ಇನ್ನೊ ೦ದು ಮುಖವಾಗಬಲ್ಲುದು "ಅತ್ತೆ ಯ ಅಂತರಂಗದ ಹಾಡು' ಕವನ. 
ನಮ್ಮ ನಾಡಿನಲ್ಲಿಂದು ಮೌಲ್ಯಗಳ ಮಾನ ಹೋಗಿ, ಬದುಕು ದಿನದಿಂದ ದಿನಕ್ಕೆ ದುಃಖ ದುಮ್ಮಾನ 
ತುಂಬಿಕೊಂಡು ದುರ್ಭರವಾಗುತ್ತಮ್ಲ್ಣಾನ ಮಲಿನವಾಗಿರುವುದನ್ನು "ಓಬಂಧು', "ಸ್ವಾತಂತ್ರ ಗೀತೆ' 
ಮತ್ತು "ನಮ್ಮ ಪುನ ನೆಲ' ಕವನಗಳು ಚಿನ್ನಾ ಗಿ ಕನ್ನ ಡಿಸಿವೆ. "ಹೋ ಕೇಸಿನ ಮಹಿಳೆಯ ಸ್ವಗತ' ವೆಂಬುದು 
ಈ ಸಂಕಲನದೆ ಯಶಸ್ಸಿ ಕವನಗಳಲ್ಲೊ. ೦ದು. ಕವಿ ಡಾ| ವಿಜಯಾಸು ಅವರಿಗಿರುವ ಕಾವ್ಯ ಶಕ್ತಿ 
ಭಾಷಾ ಪ್ರ ಪ್ರಭುತ್ವ ಕಲ್ಪನಾ ಶ್ರಿ ೇಮಂತಿಕೆ ಮತ್ತು ಸಾಮಾಜಿಕ ವಿಡಂಬನೆಯ ಮೊನಚು- ಸಿವ ದಃ 
ಕವಿತೆಯಲ್ಲಿ ಪ್ರ ಡೆ ಶಾಲಿಯಾಗಿ ಪ ಪ್ರ ಕಟವಾಗಿವೆ : 


ಹಾದಿ ಹೋಕರ ಆಸೆ 

ಕೆರಳಿಸುವ ಹವಣಿಕೆಯಲ್ಲಿ 

ತೊಗಲ ಸುಕ್ಕಿನ ತಣ್ಣನೆಯ 
ಪದರದಡಿಯಲ್ಲಿಹರಿವ ಹಸಿ ರುಚಿಯ ಬಿಸಿಗೆ 
ಸ್ಟ ಚ್ಛಂದ ಕುದುತಯೇರಿ 


ಪೋಲಿ ನಗೆ ನಕ್ಕು 

ಹೋರಿ ನೋಟಗಳನ್ನು ಮೇಯಬಿಟ್ಟು 

ಹದ್ದು ಮೀರಿದ ಬಯಕೆ 

ನಾಲಗೆ ಚಾಚುವವರು 

ಹೊಸ ಪ್ರೇಮದ ಸವಿಗನಸಿನ 

ಚಿಗರೆ ಕಣ್ಣಿ ನ 

ಜೇನು ಕನಸಿನ ಪ್ರೇಯಸಿ 

ನನ್ನ ನೋಟಕ್ಕೆ 

ಮಾಟಕ್ಕೆ 

ಮನ ತೆತ್ತು ಹಣ ತೆತ್ತು 

ತನ್ನೊ ಳಗೆ ನನ್ನ ಕಂಡು ಬೇಡಿ ಬತ್ತಲಾಗಿಸುತ್ತಾರೆ 

ಸುಲಿದ ಸೀರೆಯ ಸುಳಿಯೊಳಗೆ 

ಅಂದದತ್ತ ರು ಗಂಧ 

ಸೋರಿ ಹೋಗದಂತೆ 

ಎದೆಗವಚಿ ನಡೆದು 

ಗೆದ್ದಂತೆ ಕಣ್ಣ ಹೊಡೆದು 

ಮುಸಿಮುಸಿ ನಗುತ್ತಾರೆ. 

ಆನುಭಾವಿಕ ಶೃಂಗಗಳಲ್ಲಿ ವಿಹರಿಸುವ ಕವಿ-ಯೋಗಿಣಿ ಅಕ್ಕಮಹಾದೇವಿಯ ಜೀವನದ 
ಗಾಥೆಯಷ್ಟು ಒಂದು ಪಕ್ಚಮನಃ ಸ್ಥಿತಿಯ ಪರಿಭಾವನೆಯ ಲಹರಿಯಲ್ಲಿ ಅರಳಿ ನಿಂತ ಚೊಕ್ಕ ಭಾವಗೀತೆ 
"ಅಕ್ಕನಂತರಂಗದ ಹಾಡು' ಈ ಸಂಕಲದ ಇನ್ನೊ ೦ದು ಕವಿತೆ "ನನ್ನ ಹಾಡು-ನನ್ನ ಪಾಡು' ಕವನವು 
ಹೆಣ್ಣಿನ ಶೋಷಣೆ ಬವಣೆಯೊಂದಿಗೆ ಹೊಗಳಿಕೆಯ ಹೊನ್ನ ಶೂಲದಿಂದ ಬಿಡಿಸಿಕೊಳ್ಳುತ್ತ ಸ್ವಂತ 
ವ್ಯಕ್ತಿತ್ವ ಪ್ರಕಾಶನದ ಸ್ವಾತಂತ್ರ್ಯಕ್ಕಾಗಿ ಹಂಬಲಿಸುವ ಜೀವದ ಬಯಕೆ ಜೀವಂತವಾಗಿ ಒಡ ಮೂಡಿದೆ. 

ಡಾ| ವಿಜಯಾಸು ಕನ್ನ ಡ ಕವಯಿತ್ರಿಯರಲ್ಲಿ ಎದ್ದು ಕಾಣುವಂಥ ಸಾಧನೆಯ ಹೆಸರು. ಪುರಾಣ 
ಪಾತ್ರ ಪ್ರತಿಮೆಗಳನ್ನು ಪರಿಣಾಮಕಾರಿಯಾಗಿಸಲು ಇಂದಿನ ಸಂಗತಿಗಳೊಂದಿಗೆ ಇರುವ 
ಸಾಂಗತ್ಯವನ್ನು ಧ್ವನಿಸುತ್ತಾ ರೆ. ಸುಭಗವಾದ ಲಲಿತ ಶೈಲಿಯ ನಿರರ್ಗಳ ಓಟ ಓಫದ ಕವಚ ತೊಟ್ಟ 
ಅವರ ಕವನಗಳು ಸುಲಭವಾಗಿ ಸಂವಹನವಾಗುತ್ತವೆ. ವ್ಯಾಖ್ಯಾನ ನಿರಪೇಕ್ಷ ಸಾಲುಗಳಲ್ಲಿ ಅರಳುವ 
ಚಿತ್ರಕ ಶಕ್ತಿಗೆ ಸಾಕ್ಷಿಯಾಗಿ ಮೂರು ದೃಷ್ಟಾಂತಗಳನ್ನು ಕೊಡುತ್ತೇನೆ : 
1 ಗಳಿಗೆಗಳಿಗೆಗೆ ಬದಲಿಸುವ 

ಹವಾಮಾನದ ಹಾವಳಿಯ ಸಂಚು 

ಗೂಳಿ ಪೊಗರಿನಲಿ ಬೀಸುವ ಬಿರುಸುಗಾಳಿ 

ಕದಡಿದ ಕಡಲ ಎದೆಯಾಳದಲಿ 

ಬಿಗಿದ ಸಾವಿನಲೆಗಳ ಘೋಷ 

ನಡುವೆ ಹೇಗೋ ಇಷ್ಟು ಇನಿದನಿಯ ಕಂಪು 

ಉಡುಗಿದ ಉಸಿರನೆಬಿಸುವ ನೆರಳ ತಂಪು (ಬದುಕುತ್ತೇವೆ) 


ಜು 


ಒಳಗೆ ಉರಿ ಹೊರಗೆ ಉರಿ 

ಸುಟ್ಟು ಕರಿಕಾದ ಕಪ್ಪು ತೊಗಲು 

ಸುಕ್ಕುಗಳ ನಡುವೆ ಬಿಕ್ಕುಗಳ ನಡುವೆ 

ಹಣೆಗೆ ಕೈಯಿಟ್ಟು ಆಸೆ ಕಣ್ಣು ಆಗಸಕೆ ನೆಟ್ಟ ಮುದುಕ 

ಕರಿ ಮೋಡಗಳ ಕರೆಯುತ್ತಾನೆ. 

ಬೂದಿಗೆ ಜೀವ ಕೊಡಲು ಭಗೀರಥನ ಬೇಡುತ್ತಾನೆ 

ಮುಗಿಲು ಮುಕ್ಕಳಿಸೊಗೆಯೆ ಭೂಮಿ ಬೆಸಲಾದೀತು ಹಸಿರು ಚಿತ್ತಾರ ಮೂಡೀತು! 
ಯುಗದ ಕೊಳೆ, ಜಗದ ಕೊಳೆ 

ಕೊಚಿ ತ, ಕಮನೀಯ ಕನಸುಗಳು 

ಹೊಗರಿಡುವ ಮನಸುಗಳು 

ಗಂಧರ್ವ ಲೋಕಗಳು ಇಳಿದಾವು (ಮಳೆ) 


ಅವರವರ ವಯಸು ಕನಸಿಗೆ ತಕ್ಕ 
ಜರತಾರಿ ಮೇಲಂಗಿ ಜರಿ ಪಂಚೆ ಸೀರೆಗಳು 
ಮಿಂಚು ಬೆಳಕಲಿ ಹೊಳೆವ ಗಿಲೀಟಿನೊಡವೆಗಳು ಸೆಳೆವ ಚುಂಬಕದ ತೊಡವು ತಲೆ ಪೇಟಗಳು 
"ಸಂತ ಸೈತಾನ ದೇವ ದಾನವ ರೊಗೆದ 
ಕಾಮಣ್ಣ ಕೋಡಂಗಿ ವೇಷಗಳಿಗೆಷ್ಟೂ ಲಕ್ಕ ವಿಲ್ಲ 
| ಒಂದೊಂದರಲ್ಲೂ ರೂಪಾಂತರದ ಬಟ ಕಲ್ಪಿಸಿಕೊಂಡೆ 
ದಿನ ನಿತ್ಯದ ನಾಟಕಕೆ ಒಂದೆಲ್ಲಿ ಸಾಕು 
ನಥ ನಾಳೆ ನಾಳಿದ್ದು 'ಒಂಡೊಂದು ವೇಷದಂಗಡಿಯನ್ನೇ ಕೊಳ್ಳುವ ಬಯಕೆ 
ವರುಷ ವರುಷಕ್ಕೊಂದು ಸ್ಪರ್ಧೆ ಇದ್ದೇ ಇದೆ. 
ಇರಲಿಷ್ಟೂ ವೇಷಗಳು ಬಣ್ಣ ದ ಮುಖವಾಡಗಳು 
ಎನಿಸಿ ಅಂಗಡಿಯವನ ಕೇಳಿದೆ ; 
ನಕ್ಕವನು ನುಡಿದ ಯಾವ ವೇಷವೂ ಖಾಲಿಯಿಲ್ಲ (ಫ್ಯಾನ್ಸಿ ಡ್ರೆಸ್‌) 


ಡಾ| ವಿಜಯಾಸು ಸಮಕಾಲೀನ ಲೇಖಕಿಯರ ನಡುವೆ ಸ್ವಂತಿಕೆಯ ಮೊಹರು ಒತ್ತಿ 


ನಿಂತಿದ್ದಾ ರೆ. ಅವರ ಠಸ್ಪ ಆರುವ "ಹಾಡೇನಃ ಪಾಡೇನಃ' ಕನ್ನಡ ಕಾವ್ಯ 2: ಕ್ಷೇತ್ರ ದಲ್ಲಿಹೊರ ಬಂದಿರುವ 
ಪ ದಶಕದ ಮಹತ್ವದ ಕವನ ಸಂಕಲನ. ಅವರ ಪ್ರಬುದ್ಧ ಹಾಗೂ ಯಶಸ್ವಿ ಕವಿತೆಗಳು ಈ ಸಂಕಲನದಲ್ಲಿ 
ಸೇರ್ಪಡೆಯಾಗಿದ್ದು ಒಮ್ಮೆ ಲೇ ಅವರನ್ನು ಗಣ್ಯ ಕವಿಗಳ ಸಾಲಿನಲ್ಲಿ ಜಾಣ ಮಾಡಿವೆ. ಅವರ 
ಅದುವರೆಗಿನ ಕಾವ ಕೃಷಿಯಲ್ಲಿ ಅದು ಗನನಾಜ ಸಿರಿಬೆಳೆ. 'ಲಿಂಗಚೀದದ ತಾರತಮ್ಯ ವಾಗಲಿ, 

ರಿಯಾಯಿತಿ “ಸಿ ಅಗತ್ಯವಿಲ್ಲದೆ, ತನ್ನ ಸಹಜ ಕಾವ್ಯ ಸತ್ವದಿಂದಲೆ ತೇಜಸ್ವಿಯಾಗಿರುವ ಈ ಸಂಕಲನಕ್ಕೆ 
ಹಲವು ಗೌರವ ಪುರಸ್ಕಾರಗಳ ಗರಿಗಳು ಸೇರುತ್ತವೆಂಬ ನಂಬಿಕೆ ನನಗಿದೆ. 


೧೦ ನವೆಂಬರ ೧೯೯೬ - ಡಾ/ಕಮಲಾ ಹಂಪನಾ 


ನನ್ನ ಮಾತು 


1988 ರ ನಂತರ ಎಂಟು ವರುಷಗಳ ಅಂತರದಲ್ಲಿ ಪ್ರಕಟಗುತ್ತಿರುವ ನನ್ನ ಈ ಮೂರನೇ 
ಸಂಕಲನವನ್ನು ಹೊರತರುವ ಸಾಹಸಕ್ಕೆ ಕೈ ಹಚ್ಚಿದ್ದೇನೆ. ಕವನ ಸಂಕಲನಗಳಿಗೆ ಸಹೃದಯರ ಕೊರತೆ 
ಆರುವ ಕೊರಗಿನ ನಡುವೆಯೂ ಈ ಸಂಕಲನವನ್ನು ಪ್ರಕಟಿಸಲು ಹೊರಟ್ಟಿದ್ದೇನೆ. ಅದಕ್ಕೆ ಕಾರಣ 
ಇದರಲ್ಲಿನ ಹಲವು ಕವಿತೆಗಳನ್ನು ನನ್ನ ಆಪ್ತ ಸ್ನೇಹಿತರು, ಹಂಪನಾ ದಂಪತಿಗಳು ಓದಿ ಮೆಚ್ಚಿ ಬೆನ್ನು 
ತಟ್ಟಿ ಪ್ರಕಟಿಸಲು ಪ್ರೋತ್ಸಾಹ ನೀಡಿದ್ದಾರೆ. ಮಯೂರ, ಸುಧಾ ಸಂಪಾದಕರಾದ ಶ್ರೀ ಜಿ. ಎನ್‌. 
ರಂಗನಾಥರಾವ್‌ ಅವರು ಕೆಲವು ಕವಿತೆಗಳನ್ನು ಆಹ್ವಾನಿಸಿ ಪ್ರಕಟಿಸಿದ್ದಾರೆ. ಅನೇಕ ಕವಿತೆಗಳು 
ಕವಿಗೋಷ್ಠಿಗಳಲ್ಲಿ ಓದಿ ಕೇಳಿದ ಶ್ರೋತೃಗಳಿಂದ ಮೆಚ್ಚಿಗೆಯನ್ನು ಗಳಿಸಿವೆ. ಹೀಗಾಗಿ ಒಂದು ಬಗೆಯ 
ಧೈರ್ಯ ದಿಂದ ಪ್ರಕಟಿಸುವ ಸಾಹಸಕ್ಕೆ ಹೊರಟ್ಟಿದ್ದೇನೆ. ಯಾವುದೇ ವಾದಗಳಿಗೆ ಜೋತು ಬೀಳದೆ 
ತೀವ್ರ ಕ್ಟ ಣಗಳಲ್ಲಿ ನನ್ನಲ್ಲ ಮೂಡಿದ ಭಾವನೆಗಳಿಗೆ, ವಿಚಾರಗಳಿಗೆ ಅಭಿವ್ಯಕ್ತಿ ನೀಡಿದ್ದೆ ನೆ. ಹತ್ತು 
ಹಲವಾರು ದನಿಗಳಿಂದ ನನ್ನನ್ನು ಸುತ್ತುಗಟ್ಟಿ ಕಾಡಿದ ಸಮಸ್ಯೆ ಸಂದೇಹಗಳಿಗೆ ಮತ್ತುಸನ್ನಿವೇಶಗಳಿಗೆ 
ಪ್ರತಿಕ್ರಿಯಿಸಿದ್ದೇನೆ. ಈ ಪ್ರತಿಕ್ರಿಯೆಗಳೇ ನನ್ನ ಹಾಡುಗಳಾಗಿವೆ. ಈ ಹಾಡುಗಳೇ ನನ್ನ 
ಪಾಡುಗಳಾಗಿವೆ! 


ಪ್ರಿಯ ಸಹೃದಯರು ನನ್ನ ಹುಚ್ಚು ಮನಸ್ಸಿನ ಹಾಡು - ಪಾಡುಗಳನ್ನು ಸ್ವೀಕರಿಸುತ್ತಾರೆಂಬ 
ಭರವಸೆ ನನಗಿದೆ. 


ಈ ಸಂಕಲನಕ್ಕೆ ಸುಂದರವಾದ ಆಪ್ತವಾದ ಮುನ್ನುಡಿ ಬರೆದು ಕೊಟ್ಟ ನನ್ನ ಗುರುಗಳಾದ ಡಾ. 
ಕಮಲಾ ಹಂಪನಾ ಅವರಿಗೆ ನನ್ನ ವಿನಯಪೂರ್ವಕ ಧನ್ಯವಾದಗಳು. 


ಕನ್ನಡದ ಪ್ರಮುಖ ಪ್ರಸಿದ್ದ ಕವಿಗಳಾದ ಡಾ| ಎಚ್‌. ಎಸ್‌. ವೆಂಕಟೇಶ ಮೂರ್ತಿಯವರು 
ಪ್ರೀತಿಯಿಂದ ಈ ಸಂಕಲನಕ್ಕೆ ಬೆನ್ನುಡಿಯನ್ನು ಬರೆದು ಕೊಟ್ಟು ಉಪಕರಿಸಿದ್ದಾರೆ. ಇವರಿಗೆ ನನ್ನ 


ಈ ಸಂಕಲನವನ್ನು ಅಚ್ಚುಕಟ್ಟಾಗಿ ಮುದ್ರಿಸಿ ಪ್ರಕಟಿಸುತ್ತಿರುವ"ಮಾ ಪ್ರಿಂಟ್‌ - ಪಬ್ಲಿಷರ್ಸ್‌'ನ 
ಹಾಗೂ ಸುಂದರವಾದ ಮುಖಪುಟವನ್ನು ರಚಿಸಿ ಕೊಟ್ಟಿರುವ ಶ್ರೀ ಸುರೇಂದ್ರ ಎಸ್‌. ಮತ್ತು 
ಶ್ರೀ' ಅಡಿಗ ರವರಿಗೆ ನನ್ನ ಕೃತಜ್ಞತೆಗಳು. 


ಡಾ ವಿಜಯಾ ಸುಬ್ಬರಾಜ್‌ 
ನಂ 316/3, ಎರಡನೇ ಮಹಡಿ 
7ನೇ ಮುಖ್ಯರಸ್ತೆ ವೈಯಾಲಿ ಕಾವಲ್‌ 
ಬೆಂಗಳೂರು - 560 003. 


“0 ಟ್ಟು ಬ. 


ಹ ಗಾಗ ಭಟ್‌ 


ಮ ಬಕ್ಕು 4 


ಹಾಡೇನಃ ಪಾಡೇನ;ಃ 


ಬಾಳಿನಾ ತೋಟ್ಟಾಗೆ 
ಬಣ್ಣಾದ ಹಲಾವೆಷ್ಟೊ 
ಬರಡಾದ ಜೀವೆಷ್ಟೊ 
ಯಾವುದ್ಯಾ ಹಾಡಲಿ 
ಯಾವುದ್ಯಾ ಪಾಡಲಿ 


ಹೂವಿಗೆ ಬಣ್ಣುಂಟು 
ಜೊತೆಗಷ್ಟು ಗಂಧುಂಟು 
ಮುಳ್ಳೀಗೆ ಮೊನಚುಂಟು 
ಆದರೆ ಗಂಧಿಲ್ಲ ಬಣ್ಣಾವೂ ಇಲ್ಲ 
ಏನಾದರೇನಂತೆ ಹಾಡುವೇನಾ ಹಾಡ: 


ಹೂವಿಗೂ ಮುಳ್ಳಿಗೂ 
ಅದರಾದೇ ಸೊಗಸುಂಟು 
ಒಂದೊಂದು ಎದೆಯಾಗೆ 
ಭಾವ ಸಾವಿರವುಂಟು 
ಅದಕೆಂದೆ ಒಲಿದೊಲಿದು ಹಾಡೇನಃ ಪಾಡೇನ « 


ಭಾವ ಬಣ್ಣ ಗಳೆಲ್ಲ 
ಮುಳ್ಳು ಮುಗುಳಾ ನೆಲ್ಲ 
ತಿರಿ ತಿರಿದು ಆಯ್ದೇನ 
ಆಯ್ದಾಯ್ದು ಕಟ್ಟೆ ನ 
ಕಟ್ಟೀದ ಕಧನಾದ 
ಸವಿ ನಿಮಗೆ ಕೊಟ್ಟೆ (ನ 


ಹಾಡೇನ  ಪಾಡೇನ 
ಹಾಡುವುದ ಃ ಬಾಳೇನ ೩ 
ಹಾಡುವುದ ಃ ಬಾಳೇನ 555 


ಆಗೆ 


ಡೆ : ಪರಿವಿಡಿ 
k ಅರಸ ಮತ್ತು ಸಾವು/೧ 


೧ 

ಪ. ಚಿತ್ರಾಂಗದೆ /೪ 
೩ ಷೋಕೇಸಿನ ಮಹಿಳೆಯ ಸ್ಪಗತ /೬ 
೪ ಬೇಟೆ /೮ 

೫. ನೋವು/೧೦ 

೬. ಮನೆಯೊಳಗೆ ಮನೆಯೊಡೆಯ /೧೧ 
೮. ಬದುಕುತ್ತೇವೆ /೧೩ | 
೯. ಅತ್ತೆಯ ಅಂತರಂಗದ ಹಾಡು /೧೫ 
೧೦. ಮಳೆ /೧೭ 

೧೧... ಎರಡು ಹಕ್ಕಿಗಳ ನಡುವೆ /೧೮ 

೧೨  ಕಿಷ್ಠಿಂದೆ /೨೦ 

೧೩. ವಿಳಾಸದ ಪತ್ತೆಯಲ್ಲಿ /೨೨ 

೧೪. ರಾಜ ಕುಮಾರ /೨೩ 

೧೫. ಫ್ಯಾನ್ಸಿ ಡ್ರೆಸ್‌ /೨೪ 

೧೬... ವಿಮೋಚನಾ /೨೬ 

೧೭. ಪ್ರಿಯನಿಗೆ /೨೮ 

೧೮... ಓಬಂಧು /೩೧ 

೧೯. ಸ್ವಾತಂತ್ರ್ಯಗೀತೆ/೩೪ 

೨೦. ಚದುರಂಗ /೩೬ 

೨೧. ಗಾಳಿಯೊಂದಿಗೆ /೩೮ 

೨೨. ವಿರಕ್ತ/೪೦ 


೨೩. ಧರ್ಮಧೀಕೆ /೪೨ 
“A 


ಅವರು ಬಿಟ್ಟು ಇವರು ಬಿಟ್ಟು /೪೪ 
ನಮ್ಮಪ್ಪನ ನೆಲ /೪೬ 
ಅಕ್ಕನಂತರಂಗದ ಹಾಡು /೪೯ 
ಬೇಸರ /೫೨ | 
ಅತ್ತರೆ ಅಳಲೇಳು ಈ ಕೂಸು ನನಗಿರಲಿ /೫೩ ಸ” 
ಎನ್ನೆದೆ ಭಾವದ ಅತಿಥಿಗಳೇ /೫೫ 
ಜೀವನ /೫೬ 

ಮೌನ ವೇದನೆ /೫೭ 

ರೂಪದರ್ಶಿ /೫೮ 

ಅಂಬೆಡ್ಕರ್‌ ನೆನಪಿಗೆ /೫೯ 

ನನ್ನ ಹಾಡು ನನ್ನ ಪಾಡು /೬೧ 
ಮದುವೆ ಮಂಟಪದಲ್ಲಿ /೬೪ 
ಮನದನ್ನವ ಮುನಿಸು /೬೬ 
ನುಡಿಸದಿರು ಕೊಳಲ /೬೮ 

ನನ್ನವ್ವ!! /೭೧ 


ಸಂಜೆ ಭಾವ /೭೩ 


೧ ಅರಸ ಮತ್ತು ಸಾವು 


ಕೋಮಲ ಕಬಂಧ ಬಂದಿ 

ಕೊರಳೊಳಗಿಂದ ಬಿರಿದ ಸದ್ದದು 

ತೇಲಿ ಅನುರಣಿಸಿ 

ಅಂತಃ ಪುರದ ಬಿಗಿದ ಬಾಗಿಲೊಡೆದು 
ಸಿಡಿದಿತ್ತುಭಯದ ಭೂಕಂಪಗಳು 
ಕಲ್ಲುಕೋಟೆ ಬುರುಜುಗಳಲ್ಲೂ 

ಬಿರುಕು ನಕ್ಷೆ ಗಳು 

ನಿದ್ದೆಯಲಿ ಬೆಚ್ಚಿ ಬಿರಿದ ದನಿಗೆ 

ತಾನೇ ಹೆದರಿದರಸನ ಕಣ್ಣುಗಳಲ್ಲಿ 
ಉರಿದಿದ್ದವು ಸಾವಿನ ಪಂಜುಗಳು 
ಮಗ್ಗುಲಲಿ ಮುದುಡಿ ನಡನಡುಗಿದ 
ಹರಿಣಿಗೂ ಹೆದರಿತ್ತು ರಾಜ ಸಿಂಹ! 

ಸೂರು ನೋಡಿದ ಕಂಬ ನೋಡಿದ 

ಮೃದು ತಲ್ಪ ತಾವರೆ ಬಟ್ಟಲ ಕುಟ್ಟಿ ನೋಡಿದ 
ಕಡಲು ಕಲಕಿ ಮೌನದಲಿ ಮಲಗಿತ್ತು 

| ತೆಳ್ಳನೆಯ ತನ್ನುಸಿರ ಗಾಳಿ 

ಸಳಸಳ ಸಪ್ಪಳದ ತನ್ನ ಹೆಜ್ಜೆಗಳಿಗೆ 

ತಾನೆ ಹೆದರಿ ಹೌಹಾರಿದ 

ಹಗಲುರಿದರೂ ಕರಗಲಿಲ್ಲ ಕಾಳ ರಾತ್ರಿಗಳು 
-ಎದೆಯಾಳದಲೆದ್ದ ಪಿಸುದನಿಗೆ 

ಚೀತ್ಪರಿಸಿ ಕಾಲ್ಪಡಿದ 

ಚಡಪಡಿಸಿ ತತ್ತರಿಸಿದ 

ನೀನಾರೋ ಬರಲಾರೆ ದಮ್ಮ ಯ್ಯ ಬಿಟ್ಟುಬಿಡು 
"ಸತ್ತಿಗೆ ಸಾಮ್ರಾಜ್ಯ ನಿನಗೀಯುವೆ' 
ಬಡಬಡಿಸಿ ನಿದ್ದೆಯಲಿ ನರಳಿ ಕುಸಿದ 
ಕಿಟಕಿಯೊಳಗಿಂದ ತೂರಿ ಬಂದ 

ಕಿರಣಗಳು ನಕ್ಕವು!! 

ಅವನ ಪಾಲಿಗಿದೆ ಹಗಲು ಬೆಳಕು 

ಜಾಣ ಜೋತಿಷಿ ನುಡಿದ ತನ್ನ ಸಾವಿನ ಸುದ್ದಿ!? 
"ಅದಲು ಬದಲಾಗುವುದು ಹಣೆಬರಹ 


ನಾ ಬಲ್ಲೆ ಗ್ರಹಗಳಿಗೆ ಗತಿ ಕೊಟ್ಟು 

ಕಾಲನಿಗೆ ಮತಿ ಕೊಟ್ಟು 

ತಿದ್ದಿ ಬರೆಸಲು ಬಲ್ಲೆ ನನ್ನ ಎಧಿ ಲಿಖತ 
ಸಮರದಲಿ ಸಾವು ಜೀವವ ಕೊಡುವ 
ಸಾವನು ತಡೆದು 

ನನ್ನ ತೀರ್ಪಿನಲಿಂದೆ ತಿದ್ದುವೆನು ಭವಿಷ್ಯವ 
ಅರಮನೆಯ ಅನ್ನವನು 

ಸರೆಮನೆಲಿ ಉಣುತಿರಲಿ!! 

ಸಾವಗಡುವನು ಗೆದ್ದು ಬರಮಾಡಿಕೊಳುವೆ. 
ಸಪ್ತಸಾಗರದಾಚೆಸಪ್ತ 

ಕೋಟೆ ವರ್ತುಲದೊಳಗೆ 

ಮುಗಿಲನ್ನೆ ತಿವಿದ ಸರಳ ಬೇಲಿಗಳೊಳಗೆ 
ಸ್ಪರ್ಗವನೆ ಸೆಳೆ ತಂದು 

ಸುಖದ ತೆಕ್ಕೆಗೆ ಬಿದ್ದರೂ 

ತುಡಿಯದೆದೆ ಭೋಗಕ್ಕೆ 

ರಾಗ ರತಿಯಾಟಕ್ಕೆ 

ದೇವ ಕಾಂತೆಯರೊಲುಮೆಯಾಮೋದಲ್ಕೆ 
ದೂರ ತೀರದಲೆದ್ದ ಸದ್ದೂ ಸಾವಿನ ತುತೂರಿ. 
ಕಮಲ ಸ್‌ೌಗಂಧಗಳು ಗಂಧ ಗಾಳಿಯ ಸುಯ್ಯಿ 
ತೀರಿಸಲು ಬಂದಂತೆ ಸಾವು ಮುಯ್ಯಿ! 
ಸುಳಿದಾಡಿದಲ್ಲೆಲ್ಲ ಸಾವ ಹೆಡೆ ನೆರಳು 

ನನ್ನ ಗೆಲ್ಲದು ನಾನು ಅಮರ 
ಸಾಯಲಾರೆನು ನಾನು ದೀರ್ಫ್ಥಾಯುಷಿ !!' 
ಚೀರಿ ಹೊರಟ ಮಾತಿನ ಕ್ಲಿಪಣಿಯಲಿ 
ಒಡಕು ಸದ್ದು. 

ಕುಳಿತ ಕೋಟೆಯಲಿವನ ಹಗಲಿಲ್ಲ ಇರುಳಿಲ್ಲ 
ಕಳ್ಳ ಹೆಜ್ಜೆ ಗಳಲ್ಲೇ ಕನ್ನ ಕೊರೆದು 

ಅಡ್ಡಾಡಿ ದಿಡ್ಡಾಡಿ ಕುರುಡು ಬೀದಿಗಳಲ್ಲಿ 
ಕಣ್ಣು ಪಿಳಿಪಿಳಿ ಬಟ್ಟು 

ಕಾಲವನ್ನೇ ಕಟ್ಟಿ ಹಾಕಿದ್ದೇನೆಂದು 

ಭ್ರಮೆಯ ಆಸರನೆವ್ಯಿ 

ಮೀಸೆ ತುಡುಕುತ ನಕ್ಕ - 


ಗೋರಿ ಕುಳಿತ ಅರಸನಯೋಗಕ್ಷಿ (ಮ 
ನೆನಹು ಊರಿನೆದೆ ತುಂಬ ಮಿಡಿತ!! 
ಕಾರು ಕತ್ತಲ ಬಿಲ 
ಸೂಜಿ ಬೆಳಕಿಲ್ಲ 

ಗಾಳಿ ತೂರುವುದಿಲ್ಲ 

ಸಾವು ಬರುವುದು ಹೇಗೆ 

ಸಪ್ತ ಸಾಗರ ಸೇತು ದಾಟಿ ಮೀಟಿ? 
ಏಳು ಸುತ್ತಿನ ಕೋಟೆಯಲಿ 

ಕೀಲಿ ಕಾಣದ ಕಬ್ಬಿಣದ ಕೋಶದಲಿ 
ಜೀವ ಮಣಿ ನನ್ನದಿರಲು 

ಭದ್ರ! ಸುಭದ್ರ!!! 


ಕಾಡು ಕತ್ತಲ ಹುಡುಕಿ 
ಮೂಲೆ ಮೂಲೆಯ ತಡಕಿ 
ಬೀಸಬಲ್ಲೆನೆ ಮೋಸದಲಿ ಬಲೆಯ - 
"ಸೀಳ ಬಲ್ಲನೆ ತನ್ನ ಸೀಸದೆದೆಯ ?' 


ಮಾತು ಮುಗಿಯುವ ಮುನ್ನ 
ಮೈ ಮೇಲೆ ಸರಸರ ಸದ್ದು 
ತಡಬಡಿಸಿ ತಡಕಿದ ಕೈಗಳಿಗೆ 
(/ : ಸಿಕ್ಕದ್ದು ಸರಮಾಲೆ ಬಿರಿದ ಹೂವು? 

( ಚಿಲುಮೆಯೊಡೆದಿತ್ತು ಅದರ ಕಂಪು 

) ) ತನ್ನು ಸಿರ ನಾತಕ್ಕೆ ತಾ ಹೇಸದಿರಲೆಂದು 


ತಾನೆ ತಂದಿದ್ದೆಂದು ಗಳಿಗೆ ಮರೆತಿದ್ದ !! 
NANA ಮೂಗಿಗೂ ಮರೆತಿತ್ತು ಗಂಧ 
ಕಳೆದಿತ್ತು ಕಣ್ಣು ಬೆಳಕು 
೧) ಸ್ಪರ್ಶದಲಿ ಹೂವು ಹಾವೆಂದರಿದು 

C)) ಶ್ರ ಹೌಹಾರಿ ಎಸೆದೊಗೆದ ಹೂಮಾಲೆಯನ್ನೇ! 
ಭೀತಿ ಭೂತದ ನೆರಳ ಘಾತಕ್ಕೊರಗಿ 

\ ps ಗೋರಿಯಾದ!! 


ಸಾವಗೆಲುವಾತುರದಿ ಸಾವನೊಲಿದ 
ಈ೪ ೪ 


ಚಿತ್ರಾಂಗದೆ 


ಗಂಡುಗಾಡಿ ವೇಷದಲ್ಲಿ 

ಕಾನು ಬಾನು ಗಿರಿದರಿಗಳಲಿ 
ನಿರ್ಬೀತವಾಗಿ ಅಲೆವ 

ದಟ್ಟ ಪೊದೆಗಳಲಿ ಸಿಂಹ ಗುಹೆಗಳಲಿ 
ಸುಳಿದಾಡಿ ಆಡಿದ ಹುಲಿಸಿಂಹ ಬೇಟೆಗಳ 
ಅರಿತವರ ಅಂತರಂಗಗಳ ಒಳಹೊಕ್ಕು 
ಅನ್ಯೋನ್ಯದಲಿ ಬೆರೆವ ಜಾಣ್ಮೆಗಳ 
ಕಂಡರಿದೇ ಅಪ ಶನಿಗೆ 

ಗಂಡು ಸಂತಾನೆವಿಲ್ಲ ದ ಚಿಂತೆ ಮರೆತದ್ದು 
ಪ ದೊಡ್ಡ ದೇಶಕ್ಕೆ 

ಈ ದೇಶದ ದಡ್ಡ ಮಕ್ಕಳಿಗೆ 
ತಾಯಿಯಾಗುತಾ: ನ, 

ದೀಷವಾಗುತ್ತಾಳೆ. 

ಭವಿಷ್ಯದ ರೂವಾರಿಯಾಗುತ್ತಾ ಛೆ 
ಅವರೆಲ್ಲರ ಹಣೆಬರಹಕ್ಕೆ ಹೊಣೆಯಾಗುತ್ತಾ ಛೆ 
ಎಂದೇ ss 

ರಾಜ ತಂತ್ರ ಗಳ 

ರಾಜಕೀಯ ಮಂತ್ರ ಗಳ ದೀಕ್ಷೆ 

ಅಪ ರನಿಂದ ದೊರೆತದ್ದು | 

ಅನಿಷ್ಟ ನಿವಾರಣೋ ಪಾಯ ಯುಕಿ ಗಳ 
ಎದುರಾಳಿಗಳೆದೆ ಇರಿವ ಶಕ್ತಿಗಳ 

ಅಕ್ಕ ರೆಯ ನೀತಿ ಪಾಠಗಳಲ್ಲಿ 

ಕಲವ ಹುಡುಗನ ಶ್ರ ದ್ದೆ ಮೊದಲು ಮೊದಲು 
ಅಪ್ಪನವಸಾನ 

ಅದಿಕಾರ ಮಧುಪಾನ ಸ ಟಿಗೆ 
ಹಗಲು ರಾತ್ರಿಗಳಲ್ಲ ಅದಲು "ಬದಲು 
ಕಲಿತದ್ದು ಕರಕರಗಿ 

ದಿನದಿನದ ಮೇಜವಾನಿಯ ಹೊಸ ರುಚಿಗೆ 
ನೆಲಮುಗಿಲುಗಳ ಮುಷ್ಠಿಯಲಿ ಬಿಗಿವ ಆಸೆಗೆ 
ತ್ರಿವಿಕ್ರಮದಳತೆಗೆ ಚಿಗಿವ ಕನಸಿಗೆ 

ಕೈ ಮುಗಿದವರನ್ನೇ ಕಾಲೊರಸಿಗೆ ಹಾಸಿ 


ಕೆಸರಿನ ಹೆಜ್ಜೆ ಗುರುತುಗಳು ಕಾಣದಂತೆಯೇ 
ಜಾಣ್ಮೆ ಯಲಿ ನಡೆದವಳು 

ಮಾಡಿದ್ದೆ ಲ್ಲ ಮೈಲಿಗಲ್ಲು ಗಳಾಗಿ 
ನುಡಿದದ್ದೆಲ್ಲ ನೀತಿ ಸೂತ್ರಗಳಾಗಿ 
ಕಾಟಗಳ ಮರೆಸೊರಸಿ 

ಮಾಟಗಳ ಕೂಟಗಳ ಎತ್ತಿ ಮೆರೆಸಿ 
"ಜಯ ಭಾರತ ಜನನಿಯ ತನುಜಾತೆ 
ದೀನ ದಲಿತರ ಭಾಗ್ಯ ವಿಧಾತೆ 
ಎಂಬುದೆ ಅವರ ನಿತ್ಯ ಗೀತೆಯಾಗಿ 
ಅದುವೆ ಅವರ ನಡೆಗೆ ಸ್ಫೂರ್ತಿಯಾಗಿ 
ಅವರುಸಿರು ತನ್ನುಸಿರೊಳಗೆ ಸೆರೆಯಾಗಿ 
ಮಿಡಿವ ಕಂಬನಿಗವರ ಕರವಸ್ತ್ರವಾಗಿ 
ಹಸಿದವರ ಬಸಿದವರ 

ನೊಂದವರ ಬೆಂದವರ 

ನಿಟು ುಸಿರಿನುಯ್ಯಾಲೆಯೊಳಗೆ ತೂಗಿ 
ಮೋಡಿಗೆ ಹಚ್ಚಿ ಕಾಮನ ಬಿಲ್ಲುಗಳ ಬಿಚ್ಚಿ 
ಕಾಗದದ ಹೂಗಳಲೂ ಗಂಧ ತುಂಬಿ 
ಅವರೆದೆಯ ಗೂಡುಗಳಲಿ ಗೂಡು ಕಟ್ಟಿ 
ಅಂಗುಲಂಗುಲ ಕೊನರಿ 

ನೆಲಬಾನು ಬಯಲಲ್ಲಿ ಇವಳೆ ಅವಳು!! 
"ಸರ್ವೇಜನಾ ಸುಖಿನೋ ಭವಂತು' 
-ಮಂತ್ರೋಕ್ತಿ ಯ ಶ್ರದ್ಧ 

ಸರ್ವರೂ ತನ್ನೊಳಗೆಂದೇ 

ತನ್ನ ಸುಖಕ್ಕೆ ಬೇಲಿ ಕಟ್ಟಿಕೊಂಡದ್ದು 
ಉಡಿದುರುಳಿದ ನಕ್ಷತ್ರವಾದರೂ 

ನಕ್ಷತ್ರ ಕಾಂತಿ ನಭದೊಳಗೆ ತುಂಬಿತ್ತು 
ಹನಿಹನಿಯ ರಕ್ತಕ್ಕೂ 

ಮಿಲಿಯ ಮಿಲಿಯ ಕಂಬನಿಗಳುಕ್ಕಿ 
ಉರಿದ ಬೂದಿಯಲಿಂದ ಜೀವ ಬಂದು 
ಅಲೆದಿಹಳು ಈ ಇವಳು ಚಿತ್ರಾಂಗದೆ 
ಇಂದು ನನ್ನೆಗಳ ಮಿತಿಯಲ್ಲಿ ಸೆರೆಯಾಗದೆ 
ನೆನಪಿನಾಗಸದಿಂದ ಮರೆಯಾಗದೆ 
-ಮರೆಯಾಗದೆ. 

ಹೋಕೇಸಿನ ಮಹಿಳೆಯ ಸ್ವಗತ 


ಜನ ನಿಬಿಡ ನಗರಾರಣ್ಯ | 
ರಸ್ತೆಯಲಿ 

ಗಾಜು ಪಂಜರದೊಳಗೆ 
ನಿಟ್ಟುಸಿರ ನೇವರಿಕೆಯೊಳಗೆ 
ನಿಶ್ಚಲ ಬಂದಿಯಾಗಿದ್ದೇನೆ. : 
ನುಣುಪು ನುಣುಪಾದ 
ಮೈಯ ಸವರಿ 

ತಟ್ಟಿ ತಡವರಿಸಿ 

ನೋಟ ಗುಟುಕರಿಸಿ 

ನವಿರು ನವಿರಾದ 

ಸೀರೆ ಕುಪ್ಪಸ ತೊಡಿಸಿ 

ಬೆಟ್ಟ ಕಣಿವೆಗಳಲ್ಲಿ ಬೆರಳಾಡಿಸಿ 
ಕುರುಳ ರಚಿಸಿ 

ಹುಬ್ಬ ಮುಡಿಸಿ 

ತುಟಿಯ ಬಿಡಿಸಿ 

ಒಳಗೊಳಗೆ ಹೊಗರೆದ್ದ ಕಾಮಕ್ಕೆ 
ತನಗೆ ತಾನೇ ಖುಷಿ ಪಡುವ 
ಬೇಪಾರಿ ಬೇವಾರ್ಸಿ 

ಕಣ್ಣ ಸರೆಯೊಳಗೆ 
ಮಿಡುಕುವೆದೆ ಬೇನೆಯಲಿ 
ಚೀತ್ಕಾರದುಬ್ಬರ 

ತುಟಿಯ ದಡಗಳ ನಡುವೆಯೇ 
ಕುಸಿಯುತ್ತದೆ. 

ಒಡಲಿನ ಪ್ಲುಗೆಯೊಳಗೆ 
ನೂರು ಕನಸುಗಳ ಮುಚ್ಚಿ 
ಮರೆ ಮಾಚಿರುವ 

ಬಣ್ಣ ಬಣ್ಣದ ಸೀರೆಯ ಮೇಲೆ 
ಬೆಲೆಯ ಬಾಸಿಂಗ ಸಿಂಗರಿಸಿ 
ನಿಲ್ಲಿಸುತ್ತಾನೆ - 

ನಿಭ್ರಾ ೯೦ತ ಲಾಭದ ನಿರೀಕ್ಷೆ. ಯಲ್ಲಿ! 
ಹಾದಿ ಹೋಕರ ಆಸೆ 

- ಕೆರಳಿಸುವ ಹವಣಿಕೆಯಲ್ಲ 


ತೊಗಲ ಸುಕ್ಕಿನ ತಣ್ಣ ನೆಯ 
ಪದರದಡಿಯಲ್ಲಿ 

ಹರಿವ ಹಸಿರುಚಿಯ ಬಿಸಿಗೆ 
ಸ್ವಚ್ಛಂದ ಕುದುರೆಯೇರಿ 
ಪೋಲಿ ನಗೆ ನಕ್ಕು 

ಹೋರಿ ನೋಟಗಳನ್ನು 
ಮೇಯ ಬಿಟ್ಟು 

ಹದ್ದು ಮೀರಿದ ಬಯಕೆ 
ನಾಲಗೆ ಚಾಚುವವರು 
ಹೊಸ ಪ್ರೇಮದ ಸವಿಗನಸಿನ 
| ಚಿಗರೆ ಕಣ್ಣಿ ನ 
ಜೇನು ಕನಸಿನ ಪ್ರೇಯಸಿ 
ನನ್ನ ನೋಟಕ್ಕೆ 

ಮಾಟಕ್ಕೆ 

ಮನ ತೆತ್ತು! ಹಣತೆತ್ತು 
ತನ್ನೊ. ಳಗೆ ನನ್ನ ಕಂಡು 
ಬೇಡಿ ಬತ್ತಲಾಗಿಸುತ್ತಾಃ ರೆ 
ಸುಲಿದ ಸೀರೆಯ ಸುಳಿಯೊಳಗೆ 
ಅಂದ ದತ್ತ ರು ಗಂಧ 
ಸೋರಿ ಹೋಗದಂತೆ 
ಎದೆಗವಚಿ ನಡೆದು 

ಗೆದ್ದ ಂತೆಕಣ್ಣ ಹೊಡೆದು 
ಮುಸಿ ಮುಸಿ ನಗುತ್ತಾ ರೆ, 
ಲಕ್ಷ ಲಕ್ಷ ಬಾರಿ 
ವಿವಸ್ತಳಾಗುವ ನನಗೆ 
ಕೊಡಲಿಲ್ಲ ಕೃಷ್ಣ ಅಕ್ಷ, ಯದಾನ 
ಬಾಹ್ಯದಲಿ ಸ್ಪ ೦ದಿಸಿದ 
ಎದೆಯ ನೋವಿನ ಕರೆಗೆ 
ಕಿವುಡಾದ ಕೃ ಷ್ಣ 

ಉಳಿಸಿ ಹಾಗೇ ನಡೆದ 
ನೆಮ್ಮ ದಿಯತ್ಛ ಷ್ಗಾ 
999 


ಬೇಟಿ 


ಮೊಗ್ಗು ಪ್ರಾಯಕೆ ಸಂದು ಅರಳಿತು 
ತುಂಬಿ ಹಂಬಲ ಎದೆಯ ಕೊರೆಯಿತು 
ಹೊಸತು ತಲ್ಲಣ ಉಸಿರ ಕಂಪನ 
ಎಲರ ಸ್ಪರ್ಷವೆ ರೋಮಾಂಚನಾ 


ಶಾಂತ ಕಡಲಲಿ ಕೆರಳಿತಲೆಗಳು 

ಹೊತ್ತಿ ಉರಿಯಿತು ಭಾವಕಿಡಿಗಳು 

ರಾಗ ಸಮೆಯಿತು ಶೂನ್ಯವಾಯಿತು | 
ಸುಳಿವ ಹಾವದು ಹೆಡೆಯ ಬಿಚ್ಚಿ ತು. 


ಕಾಡು ಕದಲಿತು ಹರಿಣ ಬೆಚ್ಚಿತು 
ಮೌನ ವೊಡೆಯಿತು ಶಬ್ದ ಹಡೆಯಿತು 
ನೆಲವೆ ನರಳಿತು ಅಭಯ ಸಿಡಿಯಿತು 
ಧೂಮ ಚದುರಿತು ಬಾನು ಬೆದರಿತು. 


ವ್ಯಾಧ ನಿಲ್ಲಿದು ಜೀವ ಕಾಶಿ 
ಸಾವು ಕೊಲೆಗಿದು ತಾಣವಲ್ಲ 
ಹಿಂಸೆ ನಮ್ಮಯ ಸೀಮೆಯಲ್ಲ 
ಶಬ್ದದನುರಣ ಕರಗಿತು. 


ಬಳ್ಳಿಯೊಡಲಲಿ ಹೂವ ಮುಡಿದು 
ಏರು ಜವ್ಹನ ಗಂಧ ಸಿಡಿದು 

ಸಪ್ತ ವರ್ಣದ ಬಿಗಿದು ತೋರಣ 
ಹಾದಿ ಕಾದಳು ಭ್ರಮರ ಕಾರಣ 


ಸದ್ದದೇನದು ಹರಿಣ ಬೆದರಿತು 
ಒಡತಿ ಮಡಿಲಿನ ಕರುಣೆಯರಸಿತು 
ಬೇಟೆಗೆಂದು ಬಂದುದಾಯಿತು 
ಬೇಟೆಯಾಟಕೆ ಮನು ತುಡಿಯಿತು 


ದುಂಬಿ ಸರಳು ಮನವ ಹೊಕ್ಕಿತು 
ಪ್ರೇಮ ಮಧುವಿಗೆ ತುಟಿಯ ಕಚ್ಚಿತು 
ಮುಗ್ಧೆ ಎದೆಯೊಳಗೆದ್ದ ನೋವು 
ಮಧುರ ಬಯಕೆಯ ಹಿತದ ಬಾವು. 


ಹರಿಣವುಳಿಯಿತು ಹರಿಣಿಯೆಟುಕಿತು 
ಬಂದ ಬೇಟೆಯ ಸ್ವಾರ್ಥ ಸಂದಿತು 
ರಾಜ ಭೋಗದ ಸ್ವರ್ಣ ಪಂಜರ 


ಕನಸು ದೋಣಿಯು ಕದಲಿ ಸಾಗಿತು. 


10 


ನೋವು 


ಅಜ್ಞಾ; ತ ಗವಿಯ ಬಸಿರೊಳಗೆ 
ಸೂಲಗಿತ್ತಿಯ ಸಹಕಾರ ಎಲ್ಲ; ದೆಯೆ 
ಹುಟ್ಟಿ ಹೊಗರಿಟ್ಟು 

ನರ ನರದಲ್ಲೂ ಕಿಚ್ಚು ಹೊತ್ತಿಸಿ 
ಬೆಳಕಿಲ್ಲದ ಬೆಂಕಿಯುರಿಸಿ 
ಅಂಬೆಗಾಲಿನಾಟಗಳನೆತ್ತಿ 

ಒತ್ತ ರಿಸಿ ಸರಿಸಿ 

ದಾಪು ಹೆಜ್ಜೆಗಳಿಟ್ಟು 

ಬೆಳೆ ಬೆಳೆದು . 

ಭೂಗೋಲಗಳ ಬಳಸಿ. 
ಬತ್ತಲೊಡಲುಗಳ 

ಸತ್ತ ಹುರುಪುಗಳ 

ಕತ್ತಲೆದೆಗಳ ಹುಡುಕಿ 

ತಡಕಿ 

ಆಶ್ರಯಿಸಿ 

ಬೇರು ಬಿಟ್ಟು ಹಬ್ಬಿ ಹಸುರಾಗಿಸಿ 
ಕೊಬ್ಬಿ ಕಸುವಾಗಿ 

ರಕ್ತ ನಾಳಗಳೊಡೆಸಿ 

ಅಳಲ ಕೋಡಿ ಹರಿಸಿ 

ನಕ್ಕು ಈಜಾಡಿ __ 
ಆಸರೆಯನ್ನೆ € ಅಲ್ಲಾಡಿಸಿ 
ಟೊಳ್ಳಾಗಿಸಿ 

ಬುಡ ಕಡಿದು 

ಜೀವ ಸೋರಿ 

ನೆಲ ಕಚ್ಚಿ ಜೀವ ಗೋರಿಯಾದಾಗ 
ವಿರಮಿಸುವ ವಿಧ್ವಂಸಿ 

ಎಫ್ಲ ಸಂತೋಷಿ 

ಸೂಕ್ಬ್ಟಾ ಣುಕಾಯದಲಿ ಹೊಕ್ಕುಕ್ಕಿ 
ಪುಷ್ಟಿ ರಸ ಪಾನದಲಿ ಸೊಕಿ 
ಉಬುಬ್ಬಿ ಒಡೆದು ಎರಡಾಗಿ 
ಎರಡು ನೂರಾಗಿ 

ನೂರು ಸಾವಿರವಾಗಿ 
ವಾತಾಪಿಯಾಗೊಡೆದು 

ಅಗಸ್ತ್ಯ ಸಾವಿನಲಿ 

ಸಂತೃಪ್ತ ದೈತ್ಯ * 

999 

ಮನೆಯೊಳಗೆ ಮನೆಯೊಡೆಯ 
ಮನೆಯೊಳಗೆ ಮನೆಯೊಡೆಯ 
ಇದ್ದಾನೊ ಇಲ್ಲ ವೊ! 

ಹೊಸಿಲಲಿ ಹುಲ್ಲು ತುಂಬಿ 

ಉದರದಲಿ ಹುಸಿ ತುಂಬಿ 

ಎದೆಯೊಳಗೆ ವಿಷ ತುಂಬಿ 

ಕೊಳಕು ಕತ್ತಲ ಹುತ್ತಗಳಲ್ಲಿ 

ಹಾವು ಹಲ್ಲಿಗಳಾಡಿ ಕೂಡಿ 


| ನಡೆದಿದೆ ನಿರಂತರ ಮೇಳ 
ಕೇಳುತ್ತಿದೆ ಭೂತ ಹೆಜ್ಜೆಯ ತಾಳ 


ಸಡಿಲು ತೊಲೆ ತೆಕ್ಕೆ 

ತೂಗಿ ತೊನೆದಿದೆ ಬೂಜು ತೊಟ್ಟಿಲು 
ಹೆಣಗಳಾಗಿವೆ ಸಾಲು ಮೆಟ್ಟಿ ಲು 

ಒಳಗೆ ಬಾವುಲಿ ಹಿಂಡು 

ಕೋಟಿ ಕಾಗೆಯ ದಂಡು 

ಚೆಲ್ಲಿದಂಗಳ ಕ್ಯಾಕ್ಟಸ್ಸು ಲಂಟಾನ 

ತುಳಸಿ ಕಟ್ಟೆಯ ತುಂಬ ದತ್ತೂರಿ ಸಂತಾನ 
ಮುಳ್ಳು ಬೇಲಿಗಳೊಳಗೆ ಹರಿವ ಹೆಬ್ಬಾವು 
ಹಳಸಿ ಸೊರಗಿವೆ ಮಲ್ಲೆ ಟೊಂಗೆ ಮಾವು. 


ಧೂಳು ಹಾಸಿನ ಹಾಸು 

ಒಳ ಹೊರಗೆ ಮನೆ ತುಂಬ 

ಹಸಿಗೋಡೆ ಮೇಲೆಲ್ಲ ಲಕ್ಷ ಕಣ್ಣು 
ಮುಟ್ಟಿದಲ್ಲಿ ಮೆತ್ತುವುದು ಮೆತ್ತನೆಯ ಹುಣ್ಣು 
ರಾತ್ರಿ ಬಿದ್ದಿರಬೇಕು ಕಳ್ಳರೀ ಮನೆಗೆ 

ಇದ್ದದ್ದು ಇದ್ದೆಡೆಯಿಲ್ಲದೆ ಮಂಗಮಾಯ 
ನೂರು ತಲೆಮಾರಿನ ಸೊತ್ತು 

ಅದರ ಇತಿಹಾಸವೆಲ್ಲ ಯಾರಿಗೆ ಗೊತ್ತು? 
ಬಂದವರು ಬಂದಂತೆ ಎದ್ದು ಹೋಗಿರಬೇಕು 


. ಸಾರುತಿದೆ ಈ "ಮನೆ'ಯ ಹಳೆಯ ಕತೆಯ 

ಧೂಳು ಹಾಸಿನ ಮೇಲೆ ಹೆಚ್ಚಿ ಚಿತ್ತಾರ 
ಅಟ್ಟಡಿಗೆ ತಳ ಹತ್ತಿ ಕರಿಕಾದ ಗುರುತು 
ಭೂತ ದರ್ಶನಕೆ ಬುದ್ಧಿ ಹೇಳಿರಬೇಕು 
ಎಲ್ಲ ಮರೆತು 

ಜೇಡ ಬಲೆಗೂಡಾದ ಜರೀರುಮಾಲು 
ತಲೆ ಕೆಳಗೆ ತೂಗುವ ಅಸ್ತಿ ಪಂಜರ ಸಾಲು 


ಹಾಳಾದ ಹೋಳಾದ ಮನದ ವ್ಯಥೆಯ 


ಈಗ ಬೆಳೆದಿದೆ ಇಲ್ಲಿ ಕಪ್ಪು ಕಾಡು 
ಕೇಳುವುದಿಲ್ಲ ಇಲ್ಲಿ ಕೋಗಿಲೆಯ ಹಾಡು 
ಮನೆ ಮನೆಯ ಬಾಗಿಲಿಗೆ ಕೊರೆದು ಕನ್ನ 
ಕೊಳ್ಳ ತಂದರು ರಾಶಿ ರಾಶಿ ಚಿನ್ನ 

ಗಾಳಿ ರೋದನ ನೆರಳ ನರ್ತನ 

ನಗ್ನ ನಗೆ ಬಿರಿದೊಡನೆ ನಾಲ್ಪತ್ತುಮಂದಿ 
ಇದ್ದವರನಿರಿದಿರಿದು ಹಾತಿ ಮಾಡಿ 

ಕೊಳೆವ ಹೆಣಗಳ ಮೇಲೆ ಅತ್ತರನು ಚೆಲ್ಲಿ 
ಹೊಲಸು ಕೈಗಳ ಹೊತ್ತು ನೆತ್ತರನು ಮರೆತು 
ನೆಮ್ಮದಿಯ ನಿದ್ದೆಯಲಿ ಸುಖಿಸುತ್ತಾರೆ. 


ಬರುವ ವರೆಗೊಬ್ಬ ಅಲಿಬಾಬಾ . 

ಹೀಗೆ ಹೀಗೇ ಸಾಗುವುದು ಇವರ ಕಳ್ಳಾಟ 
ಮನೆ ಮುರಿದು ಸೂರಿರಿದು 

ಕೋಟೆ ಕೊತ್ತಲ ಬಿಡದೆ ಕೊಳ್ಳೆ ಹೊಡೆಯುತ್ತಾರೆ 
ಕೋಗಿಲೆಯ ಕೊಂದಿಟ್ಟು 

ಗಿಳಿಯ ಗುಂಡಿಟ್ಟು 

ಉಸಿರು ಹೊಸಕುತಾರೆ 

ಜೀವ ಹೂಳುತ್ತಾರೆ. 

ಮನೆಯೊಡೆಯ ನಿಲ್ಲದ ಮನೆಯೊಳಗೆ 
ನಿರಾತಂಕ ನಡೆದಿದೆ ಕಳ್ಳ ಸಂತೆ 

999 ಣೆ | 

ಬದುಕುತ್ತೆ. ವೆ. 


೧ 
ಬದುಕುತ್ತೆ ವೆ 


ಬದುಕು ಬಯಸಿ ಬಂದವರು ಬದುಕಲೇ ಬೇಕು. 


ಬರುವಾಗ ಕುರುಡು ಕತಲು ಕಷ್ಟ 

ನಡೆಯ ಕಲಿಯದ ನಷ್ಟ 

ಮಾತು ಬಾರದ ಮೂಕ ಭಾವ 

ಹಿಡಿದ ಕ್ಸ ಹಾದಿಗಳಲ್ಲಿ ತೊದಲು ಹೆಜ್ಜೆ 
ಹೊಸ ಊರು ಹೊಸ ನೀರು 

ಒಗ್ಗಿ ಕೊಳ್ಳುತ್ತೇವೆ ಇಂದು ನಾಳೆ 

ಚಿಗಿದ ನೆಲದಕ್ಕರೆಯ ನೆರಳಲ್ಲಿ 

ಇಷ್ಠಿಷ್ಟೆ ಬಲಿತ ಒಡಲು 

ಹೊರೆ ಕಳೆದು ಎವೆ ಬಿಚ್ಚಿ ದಾಗ 

ಕಾಡು ಕಡಲಿನ ವಿಸ್ತಾರ ತೀರ 

ಗಳಿಗೆ ಗಳಿಗೆಗೆ ಬದಲಿಸುವ 

ಹವಾ ಮಾನದ ಹಾವಳಿಯ ಸಂಚು 
ಗೂಳಿ ಪೊಗರಿನಲಿ ಬೀಸುವ ಬಿರುಸುಗಾಳಿ 
ಕದಡಿದ ಕಡಲ ಎದೆಯಾಳದಲಿ 

ಬಿಗಿದ ಸಾವಿನಲೆಗಳ ಘೋಷ 

ನಡುವೆ ಹೇಗೋ ಅಷ್ಟು ಅನಿದನಿಯ ಕಂಪು 
ಉಡುಗಿದ ಉಸಿರನೆಬ್ಬಿಸುವ ನೆರಳ ತಂಪು. 


೨ 

ಸಮೆದ ಹಾದಿಯಲ್ಲಲ್ಲಿ ಆಲ- ಬೇಲ 
ಜೊತೆಗಿಷು ಇರಲೆಂದು ಜಾಲಿ ಮುಳ್ಳು 
ದಾರಿಗಳ ದಂಡೆಗಟ್ಟಿ ನಿಂತ ದೈತ್ಯ ಮರಸಾಲು 
ದಾಟಲಿದೆ ಎದುರಲ್ಲಿ ಗಿರಿ ಕಂದರ ಸವಾಲು 
ಕೇಳಿ ಬರುತಿದೆ ದೂರ ನರಿಗಳೂಳು 
ಹೊಂಚಿ ಕಾದಿವೆ ಹುಲಿ ಚಿರತೆ ಶಾರ್ದೂಲ 
ಕೃಷ್ಣ ಪಕ್ಷದ ಕಾಳ ರಕ್ಕಸಿಯ ರಾಜ್ಯ 

ದಾರಿ ಕಾಣಲು ಎದೆಯಾಸೆ ಹಣತೆಯೇ 

ಬೆಳಗ ಬೇಕು 

ನಿಲ್ಲಲಾಗದು ಇಲ್ಲಿ ಸಾಗಬೇಕು 

ಕಾಜಾಣ ಕೋಗಿಲೆಯ ಗಾನದಿಂಚರ ಕನಸು 
ನಾಳಿ ನಾಸೆಯ ಬೆಳಕು ರಂಗೋಲಿ ಮನಸು 
ದನಿಯೊಳಗೆ ಯಾರದೋ ಪಿಸುಗುಟ್ಟಿದೆ 

"ನಡೆ ಮುಂದೆ ನಡೆ ಮುಂದೆ ನುಗ್ಗಿನಡೆ' ಯೆಂದು 
ಬೆನ್ನ ಚಪ್ಪರಿಸುತ್ತ 

ಬದುಕು ವಾಸೆಗಳ ಕಲಿಸುತ್ತ 

ಭರವಸೆಯ ಬಂಗಾರ ಕನಸು ಕೊಟ್ಟಿದೆ. 


೩ 

ದೀರ್ಫ್ಥ ಪಯಣದ ಹಾದಿ 

ನಿರಾಯಾಸದಲಿ ಕಲಿಸಿತ್ತು ನೂರು ಪಾಠ 
ಎದ್ದವರನಾದರಿಸಿ ಬಿದ್ದವರ ಮೂದಲಿಸಿ 
ಕದ್ದಾದರೂ ಸರಿಯೆ ಒದ್ದಾದರು ಸರಿಯೆ 
ಗದ್ದುಗೆಗೆ ಗೋಪುರಕೆ ಏರಲೆಷ್ಟೆ ೦ದು 

ಮೆಟ್ಟಿ ಲುಗಳನ್ನು ಲೆಕ್ಕ ಹಾಕುವುದನ್ನು! 

ನಮ್ಮ ಪಾಲಿಗೆ ಬರುವ ಕಾಡು ಕುದುರೆಗಳನ್ನು 
ಸವಾರಿಗೆ ನಮ್ಮ ಸರಿಯಾಗಿ ಪಳಗಿಸಿ 

ಅಂಕಿ ಅಂಕುಶವಿಟ್ಟು ಹೊಂದಿಸಿ ಕೊಳ್ಳುವುದನ್ನು 
ಬೆರಳ ಸಂದಿಗಳಲ್ಲೂ ಸೂಜಿ ಕಣ್ಣು ಗಳಲ್ಲೂ 
ಹಾದು ಬದುಕುವುದನ್ನು ಕಲಿತು ಬದುಕುತ್ತೇವೆ 
ಬದುಕುಗಳನ್ನು ಬರುವವರ 

ಸೊತ್ತಾಗಿಯೂ ಉಳಿಸುತ್ತೆ ವೆ. 

ನಾವು ಬದುಕುತ್ತಲೇ 

ಬದುಕುವುದನ್ನು ಕಲಿಸುತ್ತೇವೆ. 

೨99 


(ಸ vs. 

ಅತ್ತೆ, ಯ ಅಂತರಂಗದ ಹಾಡು 


ದಿಲ್ಲಿ"ಧಾನಿ' ಉಪ್ಪರಿಗೆ ಮನೆಯಲ್ಲೂ 
ಇಲಿ, ಹೆಗ್ಗ ಣಗಳೋಡುವ ಸದ್ದು 
ಮ್ಯಾವು ಮ್ಯಾವು ಎನ್ನುತ್ತ! ಲೇ 
ಮಾಡಗಳ ಮೇಲೆ ಓಡಾಡಿ 

ಕಣ್ಣು ಮುಚ್ಚಿ ಹಾಲು ಕುಡಿವ | 
ಬೆಕ್ಕುಗಳಿಗೆ ಭರ್ಜರಿ ಸ್ವಾತಂತ್ರ್ಯ. 


ಗದ್ದುಗೆಯ ಹದ್ದನ್ನು ಹದ್ದಾಗಿ ಕಾಯುತ್ತ 
ನೂರು ಫೈಲುಗಳ ಭಾರಿ ರಾಜ ಕಾರಣ ನಡುವೆ 
ಅತ್ತೆಯೆದೆಯಂಗಳದಲ್ಲಿ ಉರಿವ 
ಸೊಸೆಯ ಪ್ರತಿಬಿಂಬ 
ಹೊಗೆಯಾಡುತ್ತಿರುವ ಹಗೆಯ ಸ್ಫೋಟ 
ಕುದಿವ ರೋಷದ ಕಾವ್ಯ 

ಇಡಿಯಾಗಿ ನುಡಿದಿತ್ತು ಅವಳಂತರಂಗ 
"ಸಾವಿರ ಕಷ್ಟಗಳ ಮೂಟೆ ಭಾರದ 

| ಬಸಿರ ಹೊತ್ತು 
ಹೆತ್ತು ಕೊಟ್ಟ ಮಗನು ಒತ್ತೆಯಾದ ಭಾವ 
ಹೊಸ್ತಿಲಲಿ ಹೊಸದಾಗಿ ಸೊಸೆಯಾಗಿ 
ಬಂದ ಗಳಿಗೆಯಲೇ ಮುಡಿದಳೆಷೊ } 
ಅನಿಷ್ಟ ಗಳ ದಂಡೆ ದಂಡೆ. 

ಅವಳುಟ್ಟ ಸೀರೆಯ ಸೆರಗ ಬಟ್ಟಲ ತುಂಬ 
ಕಣ್ಣಿ €ರ ಕಡಲನ್ನೆ € ಕಟ್ಟಿ ತಂದ ಭಾವ. 
'ಕಂಡ ಕಂಡಂತೆ ಒಳ ಹೊರಗೆ 
ಸಿಡಿಯುವುದು ಸಾವಿರದ ಭೂಕಂಪ 

ಹೆತ್ತ ಬಸಿರಿನ ಅನುಕಂಪ 
ಅರಿಯಲಾರಳೆಂಬ ಆರೋಪ. 

ಸುತ್ತ ಬಳಸಿದ ಸಮಸ್ಯೆಗಳ ಶರಪಂಜರದಲ್ಲಿ 
ಸೊಸೆಯ ಬಿಂಬದ ಅಣಕ !! 

"ಅವಳು' ಬಂದದ್ದು ಸರಿಯಲ್ಲ. ವೆಂಬ 
ಊಹೆ ಹಕ್ಕಿಯ ರಕ್ಕೆ ಬಲಿತು 

ಕರುಳ ಕುಡಿ ಸಾವಿಗವಳ ರಣಹದ್ದು. ಎಂದು ಘೋಷಿಸಿದ್ದು. 

"ಅನಾದಿ ವಂಶ ಗಂಗೆಯ ಧಾರೆ 
ಬೆರೆಯುವುದಿಲ್ಲ ಬೇರೆ ನೀರುಗಳು 

ಇದರ ಜೊತೆಗೆ 

ವಂಶ ಸ್ರೋತಕೆ ಕಟ್ಟು ಕಟ್ಟಳೆಯಿಲ್ಲ 
ಹರಿವು ದೆಂದಿಗು ಹೀಗೆ ಬಂಧವಿರದೆ 
ಚಿತೆಯೊಳಗೆ ಕುದಿದಿದ್ದ 

ಕೆಂಪು ಕುಂಕುಮ ವೃಥೆಯು 

ಹೊತ್ತಿ ಬತ್ತಿದ ಕಣ್ಣುಗಳ ಕತೆಯು 

ಎಳೆಯ ತೆಳು ಮುಗ್ಗತೆಯು 
ಹುತ್ತಗಳೊಡೆದು ಹೊರಗೆ ಬಂದದ್ದೇ 
ಮಿಡಿ ನಾಗರಗಳೆಂದು ತಿಳಿದದ್ದು 
ಬಿಡುವಿರದ ಬಿಡುವಿನ ನಡುವೆ 
ನೆನಪೊಡೆಯುವುದು ನಡೆದು ಸಾಗಿದ 
ಶೀತಲ ಸಮರ ಯಾತ್ರೆ 

ಮನೆಯ ಮರ್ಯಾದೆ ಬೀದಿಗೆಳೆಯುವಳೆಂದು 
ತಣ್ಣನೆಯ ಫ್ರಿಜ್ಜಿನಲಿ ಬಂಧಿಸಿದ್ದು 
ಎಂದೊ ಬಾಗಿಲು ತೆರೆದು ಕಾವು ಪಡೆದು 
ಗುಟ್ಟಾಗಿ ಮೊಟ್ಟೆಗಳು ಮರಿಯಾಗಿ 
"ಕೊಕೊಕೋ ಎಂದು ತುತೂರಿಯೂದಿದವು! 
ಶಾಂತ ಸಾಗರದಲ್ಲಿ ಬಿರುಗಾಳಿಯೂದಿ 
ಕಲಕಿ, ನೆಮ್ಮದಿಯ ಹಡುಗುಗಳ 

ತಳಕ್ಕೆ ತಳ್ಳಿದವಳು |! 

ಕಣ್ಣರೆಪ್ಪೆಯ ಕೋಟೆ ಭದ್ರ ಕಾವಲಿನಲ್ಲಿ 
ವಾತ್ಸಲ್ಯ ಕೊಡೆಗಳ ನೆರಳ ತಂಪಿನಲಿ 
ಅವಳ ಬಳ್ಳಿಯಲಿ ಬಿಟ್ಟ ಮೊಗ್ಗಿಗೆ 

ಹಿಗ್ಗಿ ಹಾರಿದ್ದು "ಪರಾಭವ'ವೆಂದು ಅಬ್ಬರಿಸಿ 
ಬೀದಿ ರಾಮಾಯಣವಾಗಿಸಿ 

ಬೊಬ್ಬೆ ಹಾಕಿ ಹುಬ್ಬು ಕುಣಿಸಿ 

ಹಾದಿ ಪುಂಡರತೊಂಡು ನುಡಿಗಳನುಂಡು 
ಹೂವು ಬದುಕಿನ ಬಯಕೆಯವಳ 
ಭೂಗತವಾಗಿಸಿ ಬಿಳಿಯ ಹೂಗಳ 
ಬೆಳಸಿದಾಗಲೇ ಮನವು. ಸ್ಪಸ್ಟ! 
೨೨೨ ತ 

ಮಳೆ 


ಜಿದ್ದು ಕಟ್ಟಿ ಕೆಂಡ ಸುರಿದ ಸೂರ್ಯ 
ನೆಲದ ಮೊರೆ ಕೇಳಲಿಲ್ಲ 
/ ಬೇಕೆಂದೇ ಬಾನ ಬೀದಿಗಳಲ್ಲಿ 
ಅಲೆದಾಡಿ ಹಕ್ಕಿ ಗಂಟಲ ಕೊಯ್ದು 

ಕೆ ಕತ್ತರಿಸಿ ಚಿತೆ ಗೊಡ್ಡಿದ 


ದೂರ ದೂರದವರೆಗೆ ದರಿದ್ರ ಮೌನ 
ಕುಡಿದ ಬಿಸಿಲು ಗಂಟಲಿರಿದು 
ಮರ ಮರ ಸದ್ದಡಗಿ ನಿಸ್ತಬ್ದ ಸಾಲು ಮರ 
ನಗೆ ಸಮಾಧಿಯೊಳಗೆ ಮುಳು ಮುಳು ಅಳುವ 
ಚಿಟ್ಟೆ ಹೂವು. 
ಒಳಗೆ ಉರಿ, ಹೊರಗೆ ಉರಿ 
ಸುಟ್ಟು ಕರಿಕಾದ ಕಪ್ಪು ತೊಗಲು 
ಸುಕ್ಕುಗಳ ಜಿ ಬಿಕ್ಕುಗಳ ನಡುವೆ 
ಹಣೆಗೆ ಕೈಯಿಟ್ಟು ಆಸೆ ಕಣ್ಣು ಆಗಸಕೆ ನಟ್ಟ ಮುದುಕ 
ಕರಿ ಮೋಡಗಳ ಕರೆಯುತ್ತಾ ನೆ. 
ಬೂದಿಗೆ ಜೀವ ಕೊಡಲು ಭಗೀರಥನ ಬೇಡುತ್ತಾನೆ. 
ಮುಗಿಲು ಮುಕ್ಕಳಿಸೊಗೆಯೆ 
ಭೂಮಿ ಬೆಸಲಾದೀತು ಹಸಿರು ಚಿತ್ತಾರ ಮೂಡೀತು! 
ಯುಗದ ಕೊಳೆ, ಜಗದ ಕೊಳೆ 
ಕೊಚ್ಚಿ ಕಮನೀಯ ಕನಸುಗಳು 
ಹೊಗರಿಡುವ ಮನಸುಗಳು 
ಗಂಧರ್ವ ಲೋಕಗಳು ಇಳಿದಾವು. 
ಪ್ರೀತಿ ಪ್ರೇಮಗಳು ಉಳಿದಾವು. 
ಎಂದೇನೋ ಗುಣುಗುಣಿಸಿ 
ಪರ್ಜನ್ಯ ಮಂತ್ರಗಳ ಕರೆಯುತ್ತಾನೆ 
ಕಾದ ಭೂಮಿಯೆದೆಗಿಷ್ಟು 
ಕಣ್ಣ ಹನಿಸುತಾ ಸೆ 
ಹುಣ್ಣ ಸವರುತ್ತಾ ನ. 


ಎರಡು ಹಕ್ಕಿಗಳ ನಡುವೆ 


ಹಲವು ದಿವಸಕ್ಕದರ 

ಕಣ್ಣು ಕಂಬನಿಗಡಲು 

ಬೆಳ್ಳಿ ಬೆಳಗಿನ ಸರಳು 
ಕೆಂಪುಹಳದಿಯಾಕಾಶದಲಿ 
ಒಮ್ಮೆಗೊಮ್ಮೆಲೆ ಕವಿದ 

ಕಪ್ಪು ಮೋಡದೆದೆಯೊತ್ತಿ 

ಹನಿ ಮಳೆಯ ಮುತ್ತು . 

ಸಣ್ಣ ಗೆಲ್ಲೋ ಸಾಗಿತ್ತು 

ಸದ್ದಿಲ್ಲದ ಮೂಕ ನೋವಿನ ಹೊಳೆಯು 
ದೂರದಂಡೆಯ ಮೇಲೆ 

ನಿಮಿರಿ ನಿಂತೊಂದು ಬೋಳು ಮರ 
ಕೊಂಬೆಯಲಿ 

ಜೋಡಿ ಹಕ್ಕಿಗಳೆರಡು 

ನಡುವೆ ನಡೆದಿತ್ತು 

ಮಾತು ಮಾತಿನಲೇ ಮಲ್ಲ. ಯುದ್ದ 
ಗಂಡಿಗೂ ಅಭಿಮಾನ 

ಹೆಣ್ಣಿ ಗೂ ಅಭಿಮಾನ 

ಗಂಡು ಸಿಡಿದದ್ದ ಕ್ಸ 

ಕೊರೆದದ್ದ ಕ್ಸ 

ಹೆಣ್ಣು ಹಾರೈಸಿ ಕುಳಿತಿತ್ತು 

ಆಕಾಶ ಬಯಲೊಳಗೆ 

ಸಿಡಿಲು ಬರಲು 

ಒಡಲು ಸುಡಲು 

ಸಂಸಾರ ಸೌಹಾರ್ದ ದಾಸೆ ಭರವಸೆ 
ಆದರ್ಶ ದಾಂಪತ್ಯ ಹಸಿರು ಕನಸು 
ಸುಳಿಗಾಳಿಯೇಳದ ಸುಖದ 
ಕಡಲಿನ ಪಯಣ 

ಒಡೆದಂತೆ ಒಡೆದಿತ್ತು ನೀರಗುಳ್ಳೆ 
ಭಾವಸರಕಿನ ಹಡಗ್ಗು 

ಆಗಿತ್ತು ಕೊಳ್ಳೆ 

ಮಾತು ಮಾತಿನ ಚೂರಿ 
ಹಸಿಗಾಯ 

ಹೆಪ್ಪುಗಟ್ಟ ದ ನೆತ್ತರಲಿ ನಗುವೆಲ್ಲ 
ಸುಳಿಯ ಬಾಯಿ ತುತ್ತು... 
ಹೇಳಲಾಗದ ಪಾಡು 
ಮರೆಯದಾಯಿತು ಗೂಡು. 
ಆಕಾಶದಗಲದಲಿ 

ಊರು ಕೇರಿಗಳಲ್ಲಿ 

ಕಾಡು ಮೇಡುಗಳಲ್ಲಿ 
ಅಲೆದಲೆದು, ದಣಿದಾಗ 
ಬೆಚ್ಚ ನೆಯ "ಬೀಡು' ನೆನಪಾಗಿ 
ಮರಳಿದರು ಹೊರಳಿದರು. 
ಮೂಡಲಿಲ್ಲ ಮಾತು 
ಕೂಡಲಿಲ್ಲ ಮನಸು 
ಅದಕದರ ಪಾಡಾಯ್ತು 
ಇದಕಿದರ ಪಾಡಾಯ್ತು 
ಚೈತ್ರ ಬಂದರು ಕೂಡ 
ಅರಳಲಿಲ್ಲ ಹಾಡು. 

ಹಮ್ಮು ಬಿಮ್ಮಿನ ಮುಸುಕಿನಲಿ 
ಮೂಕಯಾತನೆ ಹೊರೆಯು 
ಮುಸುಕಿ ಮುತ್ತಿದ ಮೋಡ 
ಕರಗಿ ಕಂಬನಿ ಮಳೆಗೆ 
ಮೆದುವಾಗಿ 

ಮೃ ದುವಾಗಿ 
ಎದೆಯಾಳದೊಳಗಿಂದ 
ನಗುವು ನಲಿವಿನ ಚಿಗುರು 
ಚಿಮ್ಮಿ ಮೊಳೆಯುವುದೇನೊ 
ಕಾಯಬೇಕು 


ಕಾಲ ಕರುಣೆಯ ಮಂತ್ರ ದಂಡದಲಿ 


ಹಸಿ ಹಸಿಯ ಗಾಯಗಳು 
ಮಾಯಬೇಕು!! 
೨99 

ಕಿಷ್ಠಿಂಧೆ 


ಹೆಬ್ಬಂಡೆ ಗುಂಡುಗಳ ಹಾದಿ 

ದೈತ್ಯ ಮರಗಳ ನೆರಳ ಕೊಡೆ ಸಾಲು 

ಹೆಜ್ಜೆ ಮುಳುಗುವ ಹಸಿರ ಹಿರಿಯ ಕಡಲು 
ಗಂಭೀರ ಮ್‌ೌನದಾವರ್ತನ ವರ್ತುಲ ಕೋಶ 


ರಾಜನಿಲ್ಲದ ರಾಜ್ಯ ಗದ್ದಲದ ಸಂತೆ 
ಅಸ್ಪವ್ಯಸ್ತ ಮಂದಿ ಮಹಾಜನಗಳ ಬೊಂತೆ 
ತನಗೆ ತಾನೇ ರಾಜ ಕೇಳುವವರಿಲ್ಲ . 
ಇದ್ದಷ್ಟು ದಿನ ಇರಲೆಂಬುದಷ್ಟ € ಬಯಕೆ 


ಏಳು ಬೀಳಿನ ಜಾರುಗಲ್ಲಿಗಳಲ್ಲಿ 
ಗಸ್ತು ಗಮ್ಮತ್ತುಗಳು ಮರೆತು 

ಭೂತ ಭೇತಾಳಗಳ ಹೆಜ್ಜೆ ಯನುಕರಣ 
ಗೀತೆ ಗತಿ ಸಮಶೃತಿಯ ಮರೆತ ಗೆಜ್ಜೆಗಳ ರಿಂಗಣ 
ಬಳ್ಳಿ ಗಿಡ ಮರವೆಲ್ಲ 

ಬುವಿ ಬಾನು ಬಯಲೆಲ್ಲ 

ಮಂಗ ಚೇಷ್ಟೆಯ ಮಾಯಾ ಬಜಾರು 
ಕೈಗೆ ಎಟುಕಿದ್ದ ನ್ನು 

ಕಾಲ್ಗೆ ತೊಡರಿದ್ದನ್ನು 

ಕಣ್ಣ ಸೆಳೆದದ್ದ ನ್ನು ಸಿಕ್ಕು ಸಿಕ್ಕದ್ದ ನ್ನು 
ಹೆಕ್ಕಿ ಕುಕ್ಕಿ ತೆಗೆತೆಗೆದು ಜಿಗಿದು 

ಅಳತೆ ಮೀರಿದ ಬಾಲಗಳ 
ಅಳೆದೆಳೆದು ಮುದವೇರಿ ಮದ ಮೀರಿ 
ಚಿಗುರು ಹೊಸಕಿದ ಖುಷಿಗೆ 

ಮೂರು ಗೇಣಲಿ ದೊರೆತ 

ಸ್ವರ್ಗ ಕನಸಿನಲಿ ಮಗ್ಗ ಮನಸು. 


ಶಾಪ ಗ್ರಸ್ತ ಕಿಷ್ಕಿಂದೆಯ ಕೋನಗಳಲ್ಲಿ 


ಅಪ ಶಕುನದ ಹಕ್ಕಿಗಳ ಹಾಡಿನನುರಣನ 


HENAN 


ಚೆ) 
| | 
Mh 

ಕೋಟೆ ಕೊತ್ತ ಲದೆದೆ ತುಂಬ ಬಿಕ್ಕುಗಳು 
ಬಿಡಿಸಲಾಗದ ಕಾಲಾಕಾಲದ ಸಿಕ್ಕುಗಳು 
ಚತುಷ್ಟಾ ದಿಗಳು ಸುಳಿದಾಡಿ ಸವೆದ ಹಾದಿಗಳಲ್ಲಿ 
ಶಾಪ ಗ್ರಸ್ತ ಕಲ್ಲು ಬಂಡೆಗಳ ಕಿಷ್ಕಿಂಧೆಯಲ್ಲಿ 


ಹಸಿರ ಕಡಲಿನ ನಡುವೆ ನಿಂತ ಬರಡು ದ್ವೀಪದಲ್ಲಿ 


ಬೆಳೆಯುವುದಿಲ್ಲ ಜೀವಕೋಶ 
ಬೆಳೆದರೂ ಉಳಿಯುವುದಿಲ್ಲ ಏನೆಂದಿಗೂ! 
ಕಾಡುವ ಕಪಿದಂಡು ಇರಲೆಂದಿಗೂ! 


ಅರಾಜಕತೆಯ ವ್ರಣಕೆ ಮುತ್ತಿದೆ ನೊಣ 
ಸಾಯಲಾರದೆ ಬದುಕಲಾರದೆ ನರಳಿದೆ ಹೆಣ 
ಸತ್ತ ಕಣ್ಣುಗಳ ಆಳದಲ್ಲೆ. ಲ್ಲೋ 

ಬೆಳಕು ಬಿತಿದೆ ಹೊತ್ತಿ ಆಸೆ ಪಂಜುಗಳು 


ಬರುವ ಹಕೀಮನ ನಿರೀಕ್ಷೆ ಯಲಿ 
ಎದೆಯೊತ್ತು ವ ಭಾರದ ಹೊರೆಯ 
ಅಳುಹಬರುವವನ ಕನಸಿನಲಿ 

ಕಳೆದವಳ ಕೂಡಿ ಕಾಮಾದಾತುರ ಕಳೆವ 
ಕೈಜಾರಿ ಮೀರಿ ಕಳೆದ ಗದ್ದುಗೆಯ ಕೊಳುವ 
ಹೆಬ್ಬಯಕೆಯ ಭಾವಸಮಾಧಿಯಲಿ ಸುಗ್ರೀವ 
ನಿಸ್ಸಂದ ಅಜ್ಞಾತವಾಸದಲಿ ಮೈಮರೆಸಿ 

ಬಂಡೆ ಬಾಳಿನಲಿ ಸುಖವ ಕೊನರಿಸಲು 

ಕಾದು ಕುಳಿತಿದ್ದಾನೆ ರಾಮ ಬರವನು ಬಯಸಿ. 
೨೨೨ 

ವಿಳಾಸದ ಪತೆ ಯಲ್ಲ 

md ೧೧ 

| 

ನೆನಪಿಗೇನೂ ಕೊರತೆ ಇರಲಿಲ್ಲ ರ | 
ಅವನು ಕೊಟ್ಟ ವಿಳಾಸದ ಚೀಟಿಯೂ ಕಳೆದಿರಲಿಲ್ಲ. Ei 
ಹಾಗಾಗಿ ಮನೆ ಹುಡುಕುವುದೂ ಕಷ್ಟವಲ್ಲ. 
ಎಂದು ಬೇಕಾದ ಮನೆ ವಿಳಾಸ ವಿಚಾರಿಸುತ್ತ ನಡೆದೆ. \ly mm 
ಅಪ್ಪ ಒಂದೊಂದು ಗುರುತು ವಿವರಿಸಿದ್ದ ಯು ದ್‌ 


ನಡೆದಲ್ಲಿ ನಗುವುದು ನಂದನವನ A ನೂ 
ನಿಂತಲ್ಲಿ ಸಾಲು ಮರಗಳ ನೆರಳ ಕೊಡೆ ಮುಡಿ ಬಿಚ್ಚುವುದು Ks 
ಅಷ್ಟಷ್ಟು ದೂರಕ್ಕೂ ಅಚ್ಛೋದ ಕೊಳಗಳ ತಂಪುದಾಣ ' 

ನಡೆ ನಡೆದೂ ಮುಳ್ಳುಗಳೇ ಮೆತ್ತಗಾಗಿ 

ಹೆಜ್ಜೆಗಳಿಂದ ಸಿಡಿದ ರಕ್ತ ಕುಡಿದು ಕೆಂಪಾಗಿ 

ನಿಟ್ಟು ಸಿರ ಧೂಪವೇ ನಿತ್ಯ ಅರಳುವ ಗುಲಾಬಿಗಳಾಗಿ 
ದಣವಿಲ್ಲದೆ ಸಾಗುವುದು ಹಾದಿ ಎಂದಿದ್ದ. 

ಊರು ಗಲ್ಲಿ ಮನೆ, ನಂಬರು ಇತ್ಯಾದಿ ಇತ್ಯಾದಿ 
ಅಚ್ಚು ಕಟ್ಟಾಗಿ ವಿವಿರಿಸಿದ್ದರೂ ನನ್ನ ಆತುರದಲಿ 

ನನ್ನ ನಾನೇ ಮರೆತು ದಾರಿಗಳಿಗೆ ತಡಕಾಡಿದೆ. 
ತಲುಪಬೇಕಾಗಿದ್ದ ಮನೆಗೆಂದು ಹುಡುಕಾಡಿದೆ. 
ಅಂದಷ್ಟು ಅಂದುಕೊಂಡಷ್ಟು ಸರಳವಿರಲಿಲ್ಲ 

ರಣ ಬಿಸಿಲ ಮಳೆ ಹೆಜ್ಜೆ ಅಡಿಯಲ್ಲಿ ಬೆಂಕಿ ಹೊಂಡ. 
ನೆರಳು ನಾಲಗೆ ಬತ್ತಿ ಬಿಕ್ಕುತ್ತಿದ್ದ ಮರಸಾಲು 

ನಡೆ ನಡೆದು ಬಾವು ಗಟ್ಟಿದ ಕೀಲು ಮುರಿದ ಕಾಲು 
ಬವಳಿ ಬರುವ ಕಂಗಳಿಗೆ ಕಂಡದ್ದು | 
ವೈಭವದ ನೆನಪುಂಡೇ ಉಳಿದೊಂದು ಬೋಳುಮರ. 
ಎತ್ತ ಸಾಗಿದರೂ ಮತ್ತೆ ಮತ್ತೆ ಅದೇ ದಾರಿ 

ಹೊರಟ ನೆಲಗೇ ತಲುಪುತಿತ್ತು ಸವಾರಿ. 

ಹಗಲ ನುಂಗಿದ ಕತ್ತಲ ರಾಕ್ಚಸನ ಧಾಳಿ 

ಹೆಪ್ಪುಗಟ್ಟಿದ ಭೀತಿ ಭೂತ ಬೆನ್ನಲ್ಲಿ 

ಯಾರೂ ಹಾಯದ ಹಾದಿಯಲಿ ನಿಂತದ್ದು 
ನೆನಪಾಗಿ ಎದೆಯೊಡೆದು ಹೊರಟ ಚೀತ್ಕಾರ 
ಗಂಭೀರ ನೀರವತೆಯಲ್ಲಿ ಅನುರಣಿಸಿ 

ಕ್ಸ ಣದಲ್ಲಿ ಒಂಟಿತನ ಮರೆಯಾಗಿ ವ 
ನಾಳೆ ಬೆಳೆಗ್ಗೆ ಒಡೆವ ಹೆಜ್ಜೆ ಸಪ್ಪುಳ ಕನಸು 
ಕಾಣುತ್ತಾನಾ ಸಬೆದ ಹಾದಿ ಅಳೆಯ ತೊಡಗಿದೆ. 

ರಾಜ ಕುಮಾರ 


ನನ್ನ ರಾಜ ಕುಮಾರನ ಮನಸು ಕಲ್ಲು 

ಕರಗುವುದಿಲ್ಲ ಸುಲಭವಾಗಿ 

ಅವನಿಗಾಗಿಯೇ ಆಸೆ ಕಣ್ಣುಗಳ ಹಾಸಿದ್ದೇನೆ. 

ಯಾವ ಮೋಜಿಗೋ ಏನೋ ಎಲ್ಲೋ ಹೋಗಿ. 
ಮರೆಸಿಕೂರುತ್ತಾನೆ ; ಕಣ್ಣಾ ಮುಚ್ಚಾ ಲೆಯಾಡುತ್ತಾ ನೆ. 
ಸಪ್ತ ಸಾಗರ ದಾಚೆ ನೀಲನಗರಿಯೆ ರಾಜ್ಯ 

ಸ್ವರ್ಣ ಗಿರಿ ಕೋಡಿನಲಿ ಬೆಳಕಿನರಮನೆ ಭವ 

ಪ್ರಜಾಕ್ಷೆ €ಮ ಕಾತರದಲ್ಲಿ ಎಡೆಬಿಡದ ಗಸ್ತು 

ಕ್ಟ ಣಕ್ಕೊಂದು ವೇಷ ಮರೆಸಿ ಕಾಣದ ರೂಪ ಧರಿಸಿ 
ಮುಗಿಲಲ್ಲಿ ಮುಗುಳಲ್ಲಿ ನೆಲದಲ್ಲಿ ಬಾನಲ್ಲಿ 

ಕಣಕಣದ ಉಸಿರಲ್ಲಿ ನೂರೆಂಟು ಹೆಸರಲ್ಲಿ ಚಲಿಸುತ್ತಾನೆ. 
ಹೇಗೆ ಹಿಡಿಯುವುದಿವನ. ಇದ್ದರೂ ಇಲ್ಲದವನ 
ಕಂಡರೂ ಕಾಣದವನ ಕನಸಲ್ಲಿ ಸೆರೆಹಿಡಿಯುತ್ತೇನೆ. 
ಕಾಣ ಬರದವನ ನೆನಪಿನೀಟಿಗಳಿಂದ ಘಾಸಿ ಗೊಂಡಿದ್ದೇನೆ. 
ಎಣಿಸಲಾಗದ ಯುಗಗಳನ್ನೇ ಹಾಯುತ್ತ ಬಂದಿದ್ದೇನೆ. 


ವಸಂತದ ಬಣ್ಣಗಳಳಿದು ಶಿಶಿರ ಮಂಜು ಕವಿದು 
ಒಳಗೊಳಗೆ ಸೊನೆ ಬತ್ತಿ ಮೈಮನವು ಪೊರೆ ಗಟ್ಟಿ 
ಅವನ ಬರವಿನ ಭರವಸೆಯ ಸ್ಕಾಲ್ಕನ್‌ ಕುಡಿದು 
ಹಗಲಲ್ಲಿ ಕಣ್ಮುಚ್ಚಿ ತ್ವ, ಇರುಳಲ್ಲಿ ಕಣ್ಣರಳಿಸಿ 
ಕಾಣದ ಮುಖಕ್ಕಾಗಿ ಪರದಾಡುತ್ತೇನೆ. 

ದಣಿದ ಬೆರಳುಗಳಿಂದ ಕಾಳ ಭಿತ್ತಿಯಲಿ 
ಹೊಳೆವ ಬೆಳ್ಳಿ ಮುಖವ ಬಿಡಿಸುತ್ತೇನೆ. 

ನನ್ನ ಉಸಿರೆಂದು ಜೀವ ತುಂಬುತ್ತೇನೆ. 


ಎತ್ತರದ ಬತೇರಿಗಳೇರಿ ಮಾಯೋಪಿಯ ದೃ ಷ್ಟಿ 
ದೌಡಾಯಿಸಿ ಬರುವ ಅವನ ಕುದುರೆಯ 
ಹೇಷಾರವಕ್ಕಾಗಿ ಕಾದು ಕೂರುತ್ತೇನೆ. 

ಶಾಪಕ್ಕೆ ಕಲ್ಲಾದ ಅವನ ಮನ ಕರಗಲು ಕಾಯುತ್ತೇನೆ. 
ಗೊತ್ತಿದೆ ನನ್ನೆದೆಯಿಂದ ಅವನ ಒಸರುವ ವ್ಯಕ್ತ 
ಬಯಸಿಯೂ ಬಯಸಲಾಗದಾ ನನ್ನ ಅಸಹಾಯಕತೆ 
ಇಂದಲ್ಲ ನಾಳೆಯಾದರೂ ಬಂದರಷ್ಟೇ ಸಾಕು 

ಯುಗ ಯುಗ ದಾಚೆಗೂ ನನ್ನ ನೆನಪು ಖಾತ್ರಿಯಾಗಬೇಕು 
೨೨೨ 

ಕಾಲೇಜಿನ ಫ್ಯಾನ್ಸಿ ಡ್ರೆಸ್‌ ಸ್ಪರ್ಧೆಗೆ 

ವೇಷ ಆರಿಸುವುದೊಂದೇ ಸಮಸ್ಯೆ 

ಯೋಚಿಸಿದಷ್ಟೂ ಹೊಳೆಯಲೇ ಇಲ್ಲ 
ಎಂಥ ವೇಷ? 


ವೇಷದಂಗಡಿಗೇ ಹೋದರಾಯ್ಕೆಂದು 
ಆಟೋ ಹಿಡಿದು ಗಲ್ಲಿಗಲ್ಲಿ ತಿರುಗಿ | 
ಕೊನೆಗೆ ತಲುಪಿದೆ ಠಿಕಾಣಿ 


ಅಂಗಡಿಯಲ್ಲಿ ಅದೊಂದು ಮಾಯಾ ಬಜಾರು 
ಒಂದೀ ಎರಡೇ ನೂರೆಂಟು ಡ್ರೆಸ್ಸುಗಳು 

ಯಾರ ಯಾರ ತಲೆಗೆಂದೋ ಸಾಲಿಟ್ಟ ಎಗ್ಗುಗಳು 
ರಾಮನಿಗೋ ಭೀಮನಿಗೋ 

ಭರಮನಿಗೊ ಹನುಮನಿಗೊ ಬೇಕಾದ 

ಭಲ್ಲೆ ಬಾಣಗಳು; ಗದೆ ಗಾಂಡೀವಗಳು. 


ಅವರವರ ವಯಸು ಕನಸಿಗೆ ತಕ್ಕ 

ಜರತಾರಿ ಮೇಲಂಗಿ ಜರಿಪಂಚೆ ಸೀರೆಗಳು 

ಮಿಂಚು ಬೆಳಕಲಿ ಹೊಳೆವ ಗಿಲೀಟಿನೊಡವೆಗಳು 
ಸೆಳೆವ ಚುಂಬಕದ ತೊಡವು ತಲೆ ಹೇಟಗಳು 

ಸಂತ ಸೈತಾನ ದೇವ ದಾನವರೊಗೆದ 

ಕಾಮಣ್ಣ ಕೋಡಂಗಿ ವೇಷಗಳಿಗೆಷ್ಟೊ ಲೆಕ್ಕವಿಲ್ಲ 
ಒಂದೊಂದರಲ್ಲೂ ರೂಪಾಂತರದ ರೂಪ ಕಲ್ಪಿ ಸಿಕೊಂಡೆ 
ದಿನ ನಿತ್ಯದ ನಾಟಕಕ್ಕೆ ಒಂದೆಲ್ಲಿ ಸಾಕು 

ಇಂದೊಂದು ನಾಳೆ ನಾಳಿದ್ದು ಒಂದೊಂದು 
ವೇಷದಂಗಡಿಯನ್ನೇ ಕೊಳ್ಳು ವ ಬಯಕೆ 

ವರುಷ ವರುಷಕ್ಕೊಂದು ಸರ್ಧೆ ಇದ್ದೇ ಇದೆ. 
ಇರಲಿಷ್ಟೂ ವೇಷಗಳೂ ಬಣ್ಣದ ಮುಖವಾಡಗಳು ? 
ಎನಿಸಿ ಅಂಗಡಿಯವನ ಕೇಳಿದೆ. 

ನಕ್ಕವನು ನುಡಿದ ಯಾವ ವೇಷವೂ.ಖಾಲಿಯಿಲ್ಲ 

ಈಗಾಗಲೇ ಮಂದಿ ಅವೆಲ್ಲಾ ಕಾದಿರಿಸಿದ್ದಾರೆ 

ಯಾವ ಕ್ಷಣದಲ್ಲಿ ಯಾವುದಕ್ಕೆ ಬೇಡಿಕೆಯೋ 

ರಾಜಕಾರಣ ರಂಗಮಂದಿರದಲ್ಲಿ ದಿನ ನಿತ್ಯ 

ವೊಂದೊಂದು ಹೊಸ ನಾಟಕ 

ಯಾರಿಗೆ ಯಾವುದು ಬೇಕಾಗುವುದೋ 

ಹೇಳಲಾಗುವುದಿಲ್ಲ. 

ಅವನುತ್ತರ ಆಸೆ ಗುಳ್ಳೆಯ ನೊಡದಿತ್ತು 

ಸಗ ನನ್ನ ಸ್ಪರ್ಧೆಯ ವೇಷ ಮರೆತು 
f ಈಗಿನ ನನ್ನ ವೇಷದ ಪೊರೆಗಳ 
) ಕಳಚಿ ನೋಡಲು ಬಯಸಿ ನಡೆದೆ. 


RN WN ಕನ್ನಡಿಯ ಮುಂದೆ ನಿಂತವಳೆ 
J \ \ ಕೇಳಿದೆ 
i! ಡಸ ನಾ ತೊಟ್ಟ ವೇಷದ ಬಣ್ಣಗಳ ಮೂಲ 

ಚ! ಎಲ್ಲಿದೆಯೆಂದು ತಡಕಾಡಿದೆ. 


20 


ವಿಮೋಚನಾ ಗ 
ಇದೀಗ ಹೊಡೆದೆದ್ದು ಇಟ್ಟ ತ } 
ಜಡಿದೆದ್ದು ' (0 \ 
ಅಲಸಿಕೆಯ ಒದ್ದು ` ಕ 
ಸರ್ಕ ರಾಮ ಕಣ್ಣು ಸುತ್ತಿದಾಗ ಕ್‌ | ( 
ಕಾಣುತ್ತದೆ / |, 
ಅಂಬೆಗಾಲಿನ ವಸ್ಥೆ ಯಲಿ | 
ದಟ್ಟ ಕತ್ತಲ ಸೆರೆಯ ಕೋಶದಲಿ 
ಸುಳಿದು ಸುತ್ತಿದ ತಾನು 
ಗುರುತು ಮೀರಿ ಬೆಳೆದದ್ದು 
ವಿಶಾಲ ಬಯಲಿನ 

ಬೆಚ್ಚ ಬೆರಗಿನ ಬಣ್ಣ ಬೆಳಕುಗಳು 


ತನಗೆ ಬಯಸುವ ಸ್ವಾಗತ \ 
ಬತ್ತ ಲಾಗಿ ತೆರೆದು ನಿಂತ ಹಾದಿಗಳು 


ಅನಂತ (0 ಜ್ಞ | 


ಓಡುವ ನಡೆವ - ಕುಪ್ಪಳಿಸುವ | ' | 
ಬೀದಿಗಿಳಿದು ಗಂಟಲು ಹರಿದು ತ 
ಘೋಷಣೆಯ ಕೂಗುವ ಬಲ ಗ 14 
ಎದೆ ಕೈಕಾಲುಗಳಲ್ಲಿ ದಟ್ಟಯಿಸಿರುವುದು | ಚ್‌ | 
ಅನಿರ್ಬಂಧ ಆಸೆಗಳಿಗೆ | | 
ಹೆಜ್ಜೆ ಮೂಡಿರುವುದು! \ 
ಅಂಕೆ ಅಂಕುಶದ ಅಂಕಿ ಲೆಕ್ಕಗಳು 

ಹೆದರಿ ಹಿಮ್ಮೆಟ್ಟಿ 

ನಿಮ್ಮ ದೇಜಯ! ನಿಮ್ಮದೇ ಜಯ 

ಎಂಬ ನಿರ್ಣ್ಷೋಷ ಘೋಷದ 

ತುತ್ತೂರಿ ಮೊಳಗಿನ 

ಸ್ವಾಗತಕ್ಕೆ 


೫1 


ನಿದ್ದೆಯ ಜಡ ಜಾರಿ. 

ಕಂಬನಿಯ ಕಡಲುಗಳು ಸೋರಿ 
ಅದ್ಭುತ ರೋಮಾಂಚದ 

ಮೊಗ್ಗ: ರಳಿ 

ಮಾದಕ ಪೇಯದಮಲು ಮೀರಿದಾಗ 
ಮುಗುಳು ನಕ್ಕು 

ಕನಸು ನನಸುಗಳು 

ಕತ್ತಲು ಬೆಳಕುಗಳ ಅಂತರವರಿತು 
ಮೈ ಚಿವುಟಿ ಖಾತರಿ ಪಡಿಸಿ 

ಕೈಯ ಚಾಮರ ಬೀಸಿ 

ಪ್ರಬುದ್ಧ ಅಂಕು ಡೊಂಕುಗಳ ಎಕಾಸಕ್ಕೆ 
ಹೆಮ್ಮೆ ಯ ರೆಕ್ಕೆ ಪುಕ್ಕಗಳ ಹಚ್ಚಿ 
ಹಾರುವ ಮೊದಲ ಪಾಠ ಕಲಿತ 
ಹಕ್ಕಿಯಂತೆ 

ಆಕಾಶದಗಲ ವಿಸ್ತಾರಗಳ 

ಅಳೆವ ಹುಮ್ಮಸ್ಸಿ ನಲ್ಲಿ . 

ಜಿಗಿ ಜಿಗಿದು ಹಾರಿ 

ದೂರ ನೀಲಿಮೆಯಲ್ಲಿ 

ಕರಗಿ ಕಾಣದಾದಾಗ 

ಆರಂಭ ದುತ್ತಾಹದಲ್ಲಿ 

ಹಾರುವ ಈ ಹಕ್ಕಿ 

ಯಾವ ತೀರವ ಸೇರಿ 

ಯಾವ ಗಿಡದ ಕೊಂಬೆಯೇರಿ 
ದಿಗ್ವಿಜಯ ಸಂದೇಶ ಕಲಿಸುವುದೋ 
ಕಾಯಬೇಕು 

ಕಾಯಬೇಕು. 

ಪ್ರಿಯನಿಗೆ 


ಬಾ ಪ್ರಿಯ 

ನಿ ಬರುವೆಯೆಂದೇ 

ಕಾದು ಕುಳಿತಿದ್ದೇನೆ 
ಮನ್ನಂತರಗಳಿಂದಲೂ 

ನೀ ಬರುವುದು ಖಾತ್ರಿಯೆಂದೇ 
ನಟ್ಟಿದ್ದೇನೆ ನಿನ್ನ ಹಾದಿಗೆ ಕಣ್ಣ 

ನೀ ಬರುವ ಕನಸನ್ನೇ ಮುಡಿದಿದ್ದೇನೆ. 
ಇಂದಲ್ಲವಾದರೂ ನಾಳೆ 
ಬರುವೆಯೆಂದೇ ಬಾಧೆಗಳ ನುಂಗಿದ್ದೇನೆ. 
ನಿನ್ನ ಕೆಲಸಗಳೆಷ್ಟೂ | 
ಗೆಳೆಯರಂಕಿಗಳೆ ಹ್ಟೊ 
ನಿನ್ನದೆಂಬುದೊಂದಿಲ್ಲ ಗಳಿಗೆ 
ಮನೆಮನೆಗೆ ಬರುವೆ 

ಒಲಿದವರ ಕರೆವೆ 

ಕಂಡಿಲ್ಲವಾದರೂ ನಿನ್ನನೆಂದು 
ನಿನ್ನೆತ್ತರ ಗಾತ್ರಗಳ ಗುರುತಿಲ್ಲ 

ವಾಸ ವಿಳಾಸಗಳಂತು ತಿಳಿದೆ ಇಲ್ಲ 
ಊಹೆ ಪುಟಗಳ ಮೇಲೆ 
ಬಿಡಿಸುತಾರೆ ಬಣ್ಣಗಳ ಚಿತ್ತಾರ ನಿನ್ನ 
ನಿನ್ನ ಸ್ನೇಹದ ಮಾಂತ್ರಿಕ ಸ್ಪರ್ಷ 
ದನುಭವಗಳ ರಸರೂಪ 

ಕತೆಯಾಗಿ ಹಾಡಾಗಿ ಹರಿಸುತ್ತಾರೆ. 
ನಿನ್ನಾ ತಿಥ್ಯದ ರುಚಿಯ 

ಹೊಗಳಿ ಹೊಗರೇರುತ್ತಾರೆ. 
ಆದರೆಲ್ಲಿದೆ ಹೇಳು ನಿನ್ನ ರೂಪ 

ನೀ ನನ್ನ ಕನಸಿನ ಭೂಪ 

ಹೇಳು ನೀ ಬರುವೆಯೆಂದು 

ನನ್ನ ಅರಮನೆಗೆ 

ಪ್ರೀತಿ ತೋರಣಡ್ಗಳಿಂದ ಸಿಂಗರಿಸಿ | 4 

ಕಾದಿರುವ ನನ್ನ ಸಿರಿಮನೆಗೆ 
ಬರುವೆಯಾದರೆ ಮೊದಲೆ 

ತಿಳಿಸಿ ಬಾ ಪ್ರಿಯ 

ಮಿಂಚಂತೆ ಬರಬೇಡ 

ಸಿಡಿಲಂತೆ ಬರಬೇಡ 

ಬಂದು ಬಾ ಎಂದು ಕರೆದು 
ಅವಸರಿಸಬೇಡ 

ತೌರಿನೆದೆಗೊಮ್ಮೆ ಯೇ ಕಿಚ್ಚನಿಟ್ಟು 
ಆಗಲಿಕೆಯ ಚಿ ಕಡಲುಕ್ಕಿಸಿ 

ಇಷ್ಟು ದಿವಸದ ಬದುಕು ಬಣ್ಣಗಳ ಕಳಚಿ 
ಇದ್ದಕ್ಕಿದ್ದ ಂತೆ ಎದ್ದು ಹೋದರೆ ಹೇಗೆ? 
ಅಮ್ಮನ ಕೃರೆಯೂಟ 


| ಅಪ್ಪನಂತ ಃ ಕರಣ ಮಾಟ 

ಕೆ ಆಪ್ತರೊಲುಮೆ ಸ್ನೇಹಗಳ ಸವಿಯಾಟ 

4 ಹಬ್ಬ ಸಂಭ್ರಮ 

/ ಹೂವು ವೀಳೆಯ ಮುಯ್ಯಿ 

ಮಾನ ಸುಮ್ಮಾನಗಳು ಹೇಗೆ ಸಾಧ್ಯ? 

ೆ ಬರುವರೆಷ್ಟೋ ಮಂದಿ 

MA ಹೋಗುವವರೆಷ್ಟೊ ¢ 
ನಡುವೆ ದಟ್ಟ ಣಿಯಲ್ಲಿ ನುಗ್ಗಿ ಬರುವೆ 

\ ಬಂದರೂ ಬಾರದೆಲೆ 
ನಾಚಿ ಮರೆಯಾಗುಳಿದು 

ಯಾವ ಮಂತ್ರದ ಮೋಡಿ 

ಮಾಡಿ ಕರೆದೊಯ್ಯುವೆ 

ನಿನ್ನ ಪ್ರೇಯಸಿ ನಾನು 

ಜನುಮ ಜನುಮದ ಬಂಧ 

ಬಿಟ್ಟುಳಿವೆ ನೆಂತೊ ಭಯವೇತಕೆ? 

ಕಣ್ಣ ಕಾಯಾಗಿಸಿ 

ಹಾದಿ ಕಾಯುತಲಿರುವೆ 

ನನ್ನಡೆಗೆ ಬರುವಾಗ ಅದೃಶ್ಯ ವೇಕೋ' 
ಬಂದೆ ಹಕ ಅಹುದು 

ಬರುವಾಗಸು ದ್ದಿ ಯೊಂದಾದರೂ ತಿಳಿಸಿ ಬಾ 

ಲೋಕ ನಾಟಕದೊಳಗೆ 

ನನಗೊಬ್ಬ ಗಂಡ 

ನನಗುಂಟು ನೂರೆಂಟು ನಂಟು! 
ನಿನ್ನ ಕರೆ ಕೇಳಿದರೆ ನೀನೊಮ್ಮೆ ತೋರಿದರೆ 
ಕಟ್ಟಿ: ಕೊಂಡ ಗಂಡ 

ಉಟ್ಟು ಕೊಂಡ ಬಟ್ಟೆ ; 

ಪ್ರೀತಿಯ ತವರು 

ಏನೆಲ್ಲ] ನನ್ನ ದೆನ್ನು ವುದುಂಟು 

ಒದ್ದು ಬರುವೆ 

ನನ್ನ ಚಿರ ಪ್ರಿಯ ತಮನೆ 

ನನ್ನಾತ್ಮ ಸಖನೆ, 

ಗೊತ್ತು ನನಗಿವರಲ್ಲ ನನ್ನ ವರು 
ಅವಕಾಶಾದಾಗಲೆಲ್ಲ 

ಪೀಡಿಸುತ್ತಾರೆ ಕಾಡಿಸುತ್ತಾರೆ. 
ಮೋಸವನೊಡ್ಡಿ | | 
ನನ್ನ ಮಾಂಸಕ್ಕೆ ಕಿಚ್ಚಿಟ್ಟು ಬೇಯಿಸುತ್ತಾಃ ರೆ 
ನಂಬಿಕೆಯ ಉರುಲು ಹಾಕುತ್ತಾರೆ 
ಬೇಡ ಬಾಇನಿಯ 

ಬೇಗ ಬಾಇನಿಯ 

ಯಾವುದೂ ಬೇಡ 

ಯಾರೂ ಬೇಡ 

ನೀ ಬಂದರೆ ಸಾಕು 

ನನ್ನ ಹೆಜ್ಜೆ ಗೆರೆಕ್ಸೆ ಮೂಡುತ್ತ; ವೆ. 
ಅಮೃತ ಲೋಕದ ಕನಸುಗಳು ಅರಳುತ್ತವೆ. 
ಚಿರಶಾಂತಿ ಮಂತ್ರದ ಮಧುರ 
ಘೋಷದ ಜೋಗುಳಕೆ 

ಹಾತೊರೆವ ನನ್ನ ದೆಯ ತಣಿವಿಗೆ 
ನಿನ್ನ ಪ್ಲುಗೆಯ ಶೀತಲ ಸಾಂತ್ವನಕೆ | 
ಕಾದವಳ ಕರೆದೊಯ್ಯಿ 

ಬಾರೊ ಪ್ರಿಯತಮನೆ. 

ಓ ಬಂಧು 


ಓ ಬಂಧು 

ಕಪ್ಪು ಕೋಟೆಯ ಕತ್ತಲ ಪರದೆಗಳ 

ಸರಿಸಿ ಅಗಲಿಸು ಕಣ್ಣು 

ದೀನ ದಲಿತ ಹೆಸರುಗಳಲ್ಲಿ 

ನಾಲಗೆಯು ಓಡಾಡಿ 

ಸೂಳೆ ಸಂಹಿತೆಯೊಂದು ಸಮಯ ಸಿದ್ದ 

ಸಿದ್ದ ರು ಬುದ್ದ ರು 

ಎದ್ದವರು ಬಿದ್ದವರು, 

| ನಿನ್ನ ಗುರುತಿನ ಧ್ವಜದಡಿಯಲ್ಲಿ 

ಸಾಗಿ ಮುಂದಿದ್ದಾ ರೆ 

|], ಮೆರವಣಿಗೆಯಲ್ಲಿ 
O ದಲಿತೋದ್ದಾ ರ ಬೋರ್ಡುಗಳಿಗೀಗ 
“ದುಬಾರಿಯಾದರೂ ಬೆಲೆ 

9 ಬೇಡಿಕೆಗೆ ಇಲ್ಲವಾಯಿತು ಕೊರತೆ 
1 ' ಬೆನ್ನು ಕಚ್ಚಿದ ಹೊಟ್ಟೆಗಳು 
ಬೆತ್ತಲೆ ಬಳಸಿದ ಮೈಗಳು 

॥ ಕಡಲು ತುಂಬಿದ ಕಣ್ಣುಗಳು 

C) ( /N ಅಸ್ಥಿಪಂಜರ ಸೇನೆಗಳು 
ply ನಿಮ್ಮ ಸಹಕಾರ ಸೌಭಾಗ್ಯವೇ ನಮ್ಮ ಭಾಗ್ಯ 
ಇಷ್ಟು ದಿನ ಇದ್ದವರು 


N ಗದ್ದೆ ಕೆಸರಲಿ ಬಿದ್ದವರು 
(ty | ನಿಟ್ಟುಸಿರ ಗುಂಜನ 
| ) ಗೆ | ನಮ್ಮೆದೆಗೆ ಭಂಜನ 
/. ನಿಮ್ಮ ನರಳಿಕೆ ಚೂರಿ 

eo “A ೬ 
) Ld ಗೋಡೆ ಕಟ್ಟದಿರಲಿ ದಾರಿ 
Po ನಿಮ್ಮ ಬೆವರಿನ ರಕ್ತ 


ಚ 
A \ ಹಸಿದ ಒಡಲಿನ ಕೂಗು 
ಡಿ | ಕ್ಷಣ ಕ್ಷಣದಿ ಕಾಡುವ 


ಸಾವು ನೋವು 

ಬೆಲೆಯ ಕಟ್ಟಿ ದ್ದೆ ವೆ 

ದುಂಡು ಮೇಜಿನ ಚರ್ಚೆ 

ನಡೆಸಿದ್ದೇವೆ. 

ಬಿಳಿಯ ಹಾಳೆಯ ತುಂಬಾ 

ಲಕ್ಷ ಯೋಜನೆ ಪಟ್ಟಿ ಸಿದ್ದ ಪಡಿಸಿದ್ದೇವೆ. 
ನಿಮ್ಮ ನಿಮ್ಮ ಓಟುಗಲ್ಲಿ 

ನಮ್ಮ ಗದ್ದು ಗೆ ಭದ್ರ 

ಒಮ್ಮೆ ಮೆಟ್ಟಿಲಾಗಿ ನಮ್ಮ 

ಉಪ್ಪ ದಿಗೆ ಸೇರಿಸಿ 

ಗಾದಿಯಲ್ಲ ಕೂರಿಸಿ 

ನಾಳೆ ಕನಸುಗಳೆಲ್ಲ 

ಕಾಯಿಟ್ಟು ಹೂವು ಹಣ್ಣಾಗುತ್ತ ವೆ. 
ಕೋಟಿ ಕೋಟಿಗಳಲ್ಲಿ 

ಕಾಂಚಾಣ ಸುರಿದು | 
ಸೂರಿಲ್ಲ ದಮಳೆಗಷ್ಟೆ ೇ ನಿಲ್ಲದ ಮಹಡಿಗಳ 
ನಿರ್ಮಿಸುತ್ತೇವೆ. 

ನಿಮ್ಮ ಆಪತ್ಕಾಲಕ್ಕೆಂದೇ 

ನಿಮ್ಮ ತಿಜೋರಿಗಳಲ್ಲಿ 

ಕಪ್ಪು ಹಣ ಬೆಪ್ಪು ಹಣ 
ಭದ್ರಪಡಿಸುತ್ತೇವೆ. 

ನಡೆಯಲಾರದ ನಿಮ್ಮನೆತ್ತಿ 
ನಿಲ್ಲಿಸುತ್ತೇವೆ. 

ನಮಗೆ ಗೊತ್ತು 

ನಿಮ್ಮ ತಾಕತ್ತು 

ತೆವಳುವ ನಿಮ್ಮ ಮೇಲಿಷು ] 
ಯೂರಿಯಾ ಗೊಬ್ಬ ರ ತೂರಿದರೆ 
ಗುಲಾಬಿ ಗಿಡಗಳಾಗಿ ನಗುತ್ತೀರಿ. 

ನಿಮ್ಮ ನಿಟ್ಟುಸಿರ ಗಾಳಿ 

ತಣ್ಣಗೆ ಹಿತವಾಗಿ ಬೀಸುತ್ತದೆ. 

ನಿಮ್ಮ ನೆಂದಾದರೂ ಬಿಟ್ಟು ಕೊಟ್ಟೇವೆ. ಟಿ 
ನಮ್ಮ ಗದ್ದು ಗೆ ಗಟ್ಟಯಾಗಲಿ 

ಮುಖ ಪುಟಗಳಲ್ಲಿ 
ೈತ್ಯಾಕ್ಷರಗಳಲ್ಲಿ 

"ದಲಿತ ದೇವರೆಂದು 
ನಾಮಕರಣವಾಗಲಿ 

ಬಂದೇ ಬರುತ್ತೇವೆ. 
ಗೋರಿಯಾಗಿದ್ದರೂ ಚಿಂತೆಯಿಲ್ಲ 
ಆಗೆಸಿ ತೆಗೆಸಿ 

ಬದುಕಿಸುತ್ತೇವೆ. 

ದಲಿತ ಹೆಸರಿಗೆ ಚಿನ್ನದ ಚೌಕಟ್ಟು 
ಹಾಕಿಸುತ್ತೇವೆ. 

ಭೂತಾಕಾರದ ಬಾವುಟ-ತರಿಸಿ 
ಮುಗಿಲ ಬೆಟ್ಟಗಳಲ್ಲಿ ನಾಟುತ್ತೇವೆ. 
ನಿಮ್ಮ ಹೆಸರೇರಿರುವೆತ್ತರವ 

ಎತ್ತಿ ನೋಡು 

ಕತ್ತು ಕೊಂಕಕಿಸದಿನ್ನು 

ಕಾದು ನೋಡು 

ಬಂಗಾರ ನಾಳೆಗಳ 

ಬುತ್ತಿ ಭದ್ರತೆಗೀಗ 

ಸಿದ್ದ ನಾಗು. 

ಧನ್ಯ ಭಾವದಿ ನಮ್ಮ 

ನಿದ್ದು ನೋಡು 

ಓ ಬಂಧು 

ನಮ್ಮ ಮಾತೆಂದೂ 

ಬೊಗಳೆ ಭರವಸೆಯಲ್ಲ 

ನಿಮ್ಮ ಓಟಿನ ಮೂಟೆ 

ನಮ್ಮ ಭರವಸೆಯ ಕೋಟೆ 
ಹೌದಲ್ಲವೇ ಬಂಧು? 

999 


ಸ್ವಾತಂತ್ರ್ಯ ಗೀತೆ 


ಆಗಸ್ಟ್‌ ಹದಿನೈದು 

ಕ್ಯಾಲೆಂಡರಿನ ಪುಟದೊಳಗೆ 

ಕೆಂಪು ಅಂಕಿ 

ಹಳತು ನೆನಪಿನಾವರ್ತ 
ಬಬಲ್‌ಗಮ್‌ ನಂತೆ 

ಘಟನೆಗಳ ಮೆಲುಕು 

ದೇಶ ಬಂಧುಗಳೆದೆಯ 

ಕುಲು ಮೆಯಲಿ ಭೂಗಿಲೆದ್ದ 

ಬೆಂಕಿ ತಣಿಸಲು ಹರಿದ 

ಜನಮನದ ನರನರದ ರಕ್ತ ಹೊನಲು 
ನರಪೇತಲ ನಾಯಕ ನೊಡಲ 
ಅಂಗುಲಂಗುಲದೊಳಗೆ 

ಮುಕ್ತ ಭಾರತಿಯಾಸೆ ಕನಸುಗಳ 
ಅಖಂಡ ಗೋಲದಾವರ್ತ ನೃತ್ತ 
ಗಾಂಧಿ ಗಾರುಡಿಯ ಪುಂಗಿ ನಾದಕ್ಕೆ 
ಬಿಳಿಯ ನಾಗರ ಭೀತಿ ಮಂಗಮಾಯ. 
ಅಮ್ಮನಂತರಂಗಕ್ಕೆ 

ಶೀತಲ ಸೀಕರದ ಸಿಂಹಡಿಕೆ 
ಮುದುಕನೆದೆ ಪುಸ್ತಕದ ಪುಟಪುಟದ 
ತುಂಬೆಲ್ಲಾ ಇತಿಹಾಸ ಹಾಸ. 
ಗೆದ್ದಲು ಹತ್ತಿದ ಗ್ರಂಥಾಲಯದ 
ಷೆಲ್ಬುಗಳ ಒಳಗಿಂದ ಹೊರಟ 
ಸ್ನಾತಂತ್ರ್ಯ ಪಾಠ 

ಮರಮರಳಿ ತುಟಿಗಾಯ್ತು 

ಬಾಯಿ ಪಾಠ 

ವರುಷ ವರುಷಕ್ಕೊಂದು 

ಹೆಜ್ಜೆ ಕಲಿಯುತ ಇಂದು 

ಐವತ್ತರ ಪ್ರಾಯದಲ್ಲೂ ಹರಯ ಭಾವ 
ಕಂಡ ಕಂಡಲ್ಲಿ 

ಕೊಳೆ ಗಟ್ಟಿ ದ ಬೀದಿಗಳಲ್ಲಿ 

ಗಾದಿ ಗಿಟ್ಟ ದ ಕೇರಿಗಳಲ್ಲಿ 

ಕೊನೆಗೆ ಕೆಪ್ಪರ ಸಂತೆಯಲ್ಲಿ 
ಸ್ವಾತಂತ್ರ್ಯ ಗೀತ ಘೋಷ 

ದೂರ ಧ್ವನಿ ವರ್ಧೆಕ ದೊಳಗೆ 

ಹಾಡು ಹಲಗೆಯ ಕೊರಳ ರಾಷ್ಟ್ರಗೀತೆ 
ವೇದಿಕೆಯ ಉಡಿ ತುಂಬ 

ಚಪ್ಪ ರದ ಮುಡಿ ತುಂಬ 

ಗಿಡುಗ ಬಣ್ಣ ಬೆಳಕಿನ 

ಮಿಂಚು ಗೊಂಚಲ ಮಾಲೆ 

ಹರಿದ ಪುಟಗಳೊಳಗಿಂದ 

ಹೆಕ್ಕಿ ತೆಗೆದ ಇತಿಹಾಸ ವೊಂದಿಷ್ಟು 
ಭಾಷಣದ ಬಾಯ ಕವಳ 
 ಅಗಸನಂಗಡಿಯಿಂದ 

ಆಗ ತಾನೇ ಬಂದ 

ಕಳೆದ ವರುಷ ವಷ್ಟೆ € ರಿಯಾಯಿತಿಯಲಿ ತಂದ 
ಟೋಪಿಗಳ ಹೊಳೆ ಹೊಳೆವ 

ಬೆಳಕು ಹೊನಲು 

ಮೂಲೆ ಗುಂಪಾಗಿ ನೆಲಕಚ್ಚಿ 

ಕತ್ತಲ ಕಾರಾವಾಸದಲಿ 

ಬಂದಿ ಬಾವುಟ ಹಕ್ಕಿ 

ಬಾನ ಬಯಲಿನ ಬೀದಿಗಳಲ್ಲಿ 

| ಸ್ವೇಚ್ಛಾವಿಹಾರಿ 

ಸಮರ ವೀರ ಸಮಾಧಿಗಳಿಗೂ ಶ್ರದ್ದಾಂಜಲಿ 
ಮಂದಿ ಬಾಯೊಳಗೆಲ್ಲ 

ಸ್ವತಂತ್ರ ಭಾರತದ ಸಾಧನೆಯ 

ಧ್ವನಿ ಸುರುಳಿ ಮರಳಿ ಮರಳಿ! 

ಅತ್ತವರು ನಕ್ಕವರು 
ಉಂಡವರು ಹಸಿದವರು 
ಅಳಿದವರು ಉಳಿದವರು 

ಕತ್ತಲನೆ ಬೆತ್ತ ಲಿಗುಟ್ಟು 

ನೆತ್ತರನೆ ಮೀಯಲು ಕೊಟ್ಟು 

ಸತ್ತೂ ಸಾಹುಕಾರರ ನೂಲೇಣಿಯಾಗಿ 
ಅಮರರಾದವರು 

ಹೆಣದ ಮೆಟ್ಟಿ ಲನೇರಿ 

ಉಪ್ಪ ರಿಗೆ ಮಾಡುಗಳಲ್ಲಿ ಮೈಮರೆತ 
ಮಂದಿ ಮಹಾನುಭಾವರು 
ಬರುವುದೆಲ್ಲ ರಿಗೊಮ್ಮೆ 

ವರುಷ ವರುಷದ ಹಬ್ಬ 

ಒಳಗೆ ಕುಳಿತ ಕಳ್ಳ ದನಿಯಲಿ ಒಮ್ಮೆ 
ಕೇಳಿ ಬರುವುದು 

ಬೋಲೋ ಭಾರತ್‌ ಮಾತಾಕೀ ಚೈ |! 

ಚದುರಂಗ 


ಚದುರಂಗ ದಾಟದಲಿ 

ಹಣ್ಣಾ ಗದೆ ಉಳಿದ ಕಾಯಿ ನಾನು 
ನನ್ನಾ ಟಗಾರನಂಗುಲಿ ಹಿಡಿದು 
ಮೆಟ್ಟಿ ಲು ಮೆಟ್ಟಿ ಲು ದಾಟಿ 
ಮೀಸಲಿಟ್ಟು ಮನೆಯೊಳಗೆ 

ಕಾದು ಕೂತು ಹಣ್ಣಾಗ ಬೇಕು. 
ಹೆಳವ ಹೆಜ್ಜೆ ಗಳಲ್ಲಿ 

ಗುರಿಯ ಗರಿಗಳ ಕನಸು 

ನಿಟ್ಟುಸಿರು ನೇಣೊಳಗೆ 

ಬಿಗಿದ ಕೊರಳು 

ನನ್ನ ನಾಡಿಸುವವರು 

ಲೆಕ್ಕಕ್ಕೆ ಬಾರದಾ ನೂರು ಮಂದಿ ಮರೆತಿದ್ದಾರೆ ಮಂತ್ರಗಳ 
ಶಕುನಿ ತಂತ್ರಗಳ 

ಎದುರಾಳಿಗಳ ಉಸ್ತಾದಿ ತನದೆದುರು 
ಆಟದ ಪಟ್ಟುಗಳು 

ಗುಟ್ಟುಗಳು | 
ಕರ್ಣ ಶಾಪದ ಬಾಯ ತುತುಗಳು. 
ನನ್ನಾಟಗಾರರ ಮಂಕುತನ ಬೇಸರಕೆ 
ನಿಂತಲ್ಲೇ ನಿಂತ ನಾನು 

ನನ್ನ ಹಾಯುವ ಆನೆ, ಕುದುರೆ 
ಸಿಪಾಯಿಗಳ ಸೊಂಪಿನ ಮೆರವಣಿಗೆಗೆ 
ಕರುಬಿ ಉರುಬಿ | 
ಕಣ್ಣು ಕೀಲಿಟ್ಟು ಕಾಯುತ್ತೇನೆ. 

ನನ್ನ ಬಳಸಿದ ಎಲ್ಲೆ ಮಿತಿಗಳ ಮರೆತು 
ಎದುರಾಳಿಗೊದ್ದು ತಾಗಿದರೆ 

ಮರಳಿ ಉರುಳುತ್ತೇನೆ. 
ಅಸಹಾಯಕತೆಯ ಸರ ಹದ್ದಿನೊಳಗೆ 
ತಾಳ ತಾಪ್ಪಿದ ಉಸಿರೊಳಗೆ 
ಉಳಿವಾಸೆ ದಿಮ್ಮಿಯ ನೆಮ್ಮಿ 
ಆಡಿಸುವ ಕೈಗಳಿಗೆ 

ಸರ ENR ಜಾಕಿ 
a ಭಾ ಹ 
ಜಿತ ಮೆ 
ಸಜಾ 
\ Ne 
ಫ್‌ ಧಾ. 
ಸ್‌ು 


ನನ್ನ ದೆಲ್ಲವ ಕಳಚಿಕೊಟ್ಟು 
ನಿಟ್ಟುಸಿರನೇವರಿಸಿ 

ನಿಂತ ನೆಲೆಯೊಳಗಿಂದಲೇ 
ಆಕಸ್ಥಿ ಕ ಅವಕಾಶಗಳ್ಲಾ ದರೂ 
ಮನದ ಮರ್ಜಿಗಳ ಹುಟ್ಟು ಹಾಕಿ 
ನನ್ನ ದೇ ದಾರಿಗಳ ಸರದಾರಿಕೆಯ 
ಬಯಕೆಯಲಿ 

ಉಳಿಯುತ್ತೇನೆ 

ಬರುವ ಖತುವಲ್ಲಾದರೂ 
ಕಾಯಿ ಹಣ್ಣಾಗುತ್ತೇನೆ. 

ಗಾಳಿಯೊಂದಿಗೆ 


ಮಂದಾರ ವನದಿಂದ 

ಮಂದ ಗತಿಯಲಿ ಬಂದ 

ಮಧು ಕಂಪ ಮ್ಳ ತೊಡೆದ 

ಮುದ್ದು ಗಾಳಿ 

ಬರುವಾಗ ಯಾವೆಡೆಯ ಹಾದು ಬಂಜೆ? 
ಊರಾಚೆ ಕಡಲಾಚಿ 

ಗಿರಿಯಾಚೆ ಬುವಿಯಾಚಿ 

ಅದಕಿಂತ ಮೀರಿರುವ ಕ್ಷಿತಿಜ ದಾಚೆ 
ಕ್ಷಣ ಶಾಂತಿ ವಿಶ್ರಾಂತಿ 

ಇಲ್ಲದೆಯೆ ನಿಲ್ಲದೆಯೆ ಬಂದೆಯಲ್ಲ! 
ನೀ ಕಂಡ ಮೋದಗಳ ಸ್ವಾದಗಳ 
ಆಲಿಸಿದ ನಾದಗಳ ಲಾಲಿಸಿದ ವಾದಗಳ 
ಹೀಗೆಂದು ಏನೆಂದು ಹೇಳು ಗಾಳಿ. 

ನೀ ಬಂದ ಲೋಕದಲಿ 

ಹಾಲ್ಹೇನ ಸರಸಿಗಳು 

ಮುಗಿಲಗಲ ಕಮಲಗಳು 

ಕ್ಲಿತಿಜ ದಾಚೆಗೂ ಬೆಳೆದ ಬೆಳ್ಳಿ ಸೌಧಗಳು 
ಚಂದ್ರ ಸೂರ್ಯರಿಗಲ್ಲಿ 

ನಿತ್ಯ ಕರ್ಮ ಮಿಮುಕ್ತಿ 

ಬಾನ ಗೋಕುಲದಲ್ಲಿ 

ಬೆಳಕು ಯಮುನಾ ತಟದಿ 

ಕೃಷ್ಣ ಚಂದ್ರನ ಸುತ್ತ ನಕ್ಷತ್ರ ರಾಸ 

ದೇವ ಕನ್ನೆಯರಧರ ಸ್ನಿಗ್ದ ಹಾಸ 

ಮಿಂಚು ಗೊಂಚಲ ಹಣ್ಣು 

ಮರ ಮರದ ಟೊಂಗೆಯಲಿ 

ಭಾವ ರಾಗದ ಹೂವು ಬಣ್ಣ ಬಣ್ಣ 
ಗಿಡಗಿಡದ ಮುಡಿಯಲ್ಲಿ 

ಯಕ್ಷ ಕಿನ್ನರ ಗಾನ ಕೋಗಿಲೆಗಳಿಂಪು 
ನಾಟ್ಯನೂಪುರ”ಜಜ್ಜೆ ಕಣ್ಣಿಗಷ್ಟೇ ಸೊಂಪು 
ಸಾವು ಸುಳಿಯದ ಭಾವ ದುನ್ನತ್ತ ಜೀವ 

ಉಲ್ಲಾಸ ಹರುಷಗಳ ಪರಿವೇಶ 
ಪಥಗಾಮಿ 

ಮುಗಿಲಕುದುರೆಗಳೇರಿ 

ಬರುತಿರುವ ಹೇ ಗಾಳಿ 

ನಿನ್ನ ಸೊಗದನುಭೂತಿ 

ನೀನುಂಡ ಮಧು ಪ್ರೀತಿ 

ನನಗಿಷ್ಟು ನೀಡು ಬಾ 

ನಿನ್ನ ಬೆನ್ನ ಲಿ ನನ್ನನೇರಿಸಿ 

ನಕ್ಷತ್ರ ಲೋಕಕ್ಕೆ ಕೊಂಡೊಯ್ಯಿ ಬಾ 
ನೋವು ನರಕದಾವರ್ತನದ ಬದುಕಿನಲಿ 
ತೇಲಲಾಗದೆ, ಮುಳಗಲಾಗದೆ 

ಏಳು ಬೀಲಿನಲೆಗಳ ಒಡನಾಟದಲ್ಲಿ 
ಹಣ್ಣಾದ ಜೀವಕ್ಕೆ ಮಣ್ಣಾದ ಭಾವಕ್ಕೆ 
ನೀ ನುಂಡ ಸೊಗವನ್ನು ಸುರಿದು ಹೋಗು 
ಶ್ವ ನೀ ಹೊತ್ತ ಮಂದಾರ ಕಂಪು ಮೂಟೆ ಸುರಿದು 
ಜೀವ ಸಾಗುವವರೆಗೆ ಇರಿಸಿ ಹೋಗು. 

ವಿರಕ್ತ 


ಗೂಳಿ ಪೊಗರಿನ ಮನಸು 
ಹೊಗರಿಳಿದ ತೆರೆ ಮ್ಳ ಕೆರೆಯೊಳಗೆ 
ತೇಲುವುವು ಕನಸು ಮೀನು 
ಕುಪ್ಪಳಿಸಿ ಕೈಚಾಚಿ 

ಎಟುಕಬಾರದ ಹಣ್ಣು ಹುಳಿಯಾಗಿ 
ಸಂಯಮದ ಸೋಗು. 

ರುಚಿಗೆಟ್ಟ ನಾಲಗೆಗೆ 

ನೇಮ ನಿಯಂತ್ರಣ ತಂತ್ರ 
ಹಂಗಿನಲಿ ಮರೆಯುವುದು ಮಂತ್ರ 
ಹರಿವ ಹಾದಿಗಳಲ್ಲಿ 


ತುಳಿದ ಕೆಸರಿಗೆ ಜಬ. 
ತಿಳಿ ನೀರಿನೊರತೆಗಳ ಶೋಧ ಪಯಣ. ಜ್ಜ 
ಮಂಜು ಬೆಟ್ಟಗಳೊಳಗೆ ಗೆ 1 
ಆರಲಾರದೆ ಉಳಿದ ಬೆಂಕಿ ಬಯಕೆ \ 

ಬಳ್ಳಿ ಹೂವಾಗಿ ಒಡೆದು 1 ೧ 
ಹಬ್ಬಿ ಹಸುರುವುದರಲ್ಲಿ ಜು (ನ 


ಸಂಭ್ರಮದ ನೋವು. 
ರಾಸದಲಿ ಹ್ರಾಸವಾಗದೆ ಕೃಷ್ಣ 


ಮೇಲೇರಿ ನಿಂತಂತೆ ಘಿ ; \ 
ನಿಲ್ಲು; ವಾತುರದೊಳಗೆ | \ 
ನಿದೆಗೆಡಿಸಿತು ಮತೆ ದುಂಬಿಧಾಳಿ 

ಎ ಫಿ ಸ್ಸ ತ್ತು ಡ್‌ 


ನಿರ್ವಿಣ್ಣ, ನಿರಾಸಕ್ತಿಯ ಮಗ್ಗಿ ಇ ತ್‌್‌ 
ಲೆಕ್ಕವಿಲ್ಲದೆ ಬರಿ ಬಾಯಿ ಪಾಠ SE 
ಆದರೂ ಹರಿದಿತ್ತು ಯಾವ ಹುತ್ತವೊ ಒಡೆದು ಗಮ್ಯ 
ಹಾವು ನೂರು ಕ 
ಎದೆಯ ಮಂದರ ಗಿರಿಯ ಈ 
ಪಾದ ದಡಿಯಲ್ಲೆ ಲ್ಲ 

ಅವ್ಯಕ್ತ ದನುಭವದ 

ಚಲನ ತ 


ಸಂಚಲನ 

ಧುಮು ಧುಮುಕಿ ಧುಮ್ಮಿ ಕ್ಕಿ 
ಹರಿವ ಭಾವ ಸ್ರೋತ 
ಕವಲುಗಳ ಕಟ್ಟಿ 

ಮೆಟ್ಟಿ 

ಬತ್ತಿಸಿ 

ಇಂಪು ಕಂಪಿಗೆ 

ಸೊಂಪು ತಂಪಿಗೆ 
ನೂರೆಂಟು ಚುಂಬಕಗಳ ಸೆಳವಿಗೆ 
ಸರೆಯಾಗದೆ 

ನಗ್ನ ಭಾವ ನಿಮಗ್ನ 
ರಕ್ತರಾಡಿಯ ದಾಟಿ 
ನೇರನಿಂತವ ನಿವನೆ 

ಎರಕ್ತ. 

ಧರ್ಮ ದೀಕ್ಷೆ 


ಕಲ್ಯಾಣ ಕಟ್ಟೆ ಯ ತುಂಬಾ 
ನೆರೆದಿತ್ತು ಜಾತ್ರೆ 

ನಡೆದಿತ್ತು ಮುಂಡಾಯಣರ 

ನಿತ್ಯ ಯಾತ್ರೆ. ' 
ಬಂಡವಾಳವಿಲ್ಲದ ವ್ಯಾಪಾರ 
ಬೊಕ್ಕಸದೊಳಗೆ ರೊಕ್ಕದ ಪೂರ 
ಕೇಶ ಕತ್ತರಿಯ ಬಾಯ ತುತ್ತಾ ದಂತೆ 
ಕರ್ಮ ಕಳೆದಂತೆ ಹಗುರ ಹಗುರ 
ಹರಕೆ ಹುಂಡಿಗೆ ಜಿಗಿದು ಬಿದ್ದರೆ ಸಾಕು 
ರಕ್ತವಾಸನೆ ಹಸ್ತ ಪನ್ನೀರು ಪರಿಶುದ್ಧ 
ಭಕ್ತನೊಬ್ಬನೆ ಅಲ್ಲ ಭಗವಂತನೂ 
ಬುದ್ದಿ ವಂತ! 

ಭಕ್ತರೆದೆ ಹೊಕ್ಕು 

ಪಿತೂರಿ ತುತ್ತೂರಿಯೂದಿ 
ಸಮಪಾಲಿನೊಪ್ಪಂದಕ್ಕೆ 

ಸಹಿಯ ಸಾಕ್ಷಿ. 

ಅವನ ಬೆಟ್ಟ ಕ್ಸ 

ಗುಟ್ಟಾಗಿ ದಿಟ್ಟಾಗಿ 

ಬಂದರಷ್ಟೆ € ಸಾಕು 

ಗೋವಿಂದ ಗೋವಿಂದ 
ಘೋಷದನುರಣನಕ್ಕೆ 
ಭಕ್ತಿಯಾವೇಶ ಪರಿವೇಶ ಚಕ್ರ. 
ಮುಳ್ಳಿನಾ ಸುಳಿಗೆ 

ತೀಟೆ ರೋಗಕ್ಕೆ 

ಕಾಳ ಸಂತೆಯ ಕೊರಮತನಕ್ಕೆ 
ಕರೆನ್ಸಿ ಪ್ರಿಂಟು ಮಾಡಿದ್ದಕ್ಕೆ 

ಅಷ್ಟೇಕೆ ಅಮ್ಮನ ಹಾದರಕ್ಕೂ 

ಮಳ್ಳ ಹೆಂಡತಿಯ ಕಳ್ಳ ಬಸಿರಿಗೂ 
ನೂರು ದಾರಿಗಳು್‌ತೆರೆದು 

ತಿಮ್ಮ ಪುನ ಮನೆಯ ತನಕ 
ಸಾಗುವುದು ಹೆಜ್ಜೆ. 

ಕಚ್ಚೆ ಪೂಜಾರಿಯ ಕೈ ಬೆಚ್ಚಗಾದರೆ ಸಾಕು 
ಚಕ್ರವ್ಯೂಹವ ಜಿಗಿದು 

ಕಿರುದಾರಿ ಸಾಗಿ ಸೇರುವುದೊಮ್ಮೆಗೇ 
ಕ್ಯಾಪಿಟಲಿಸ್ಟ್‌ ಕೋಟೀಶ್ವರನ ನೆಲೆಗೇ. 
ಧಿಮಾಕು ಧೀರ ನಾಯಕನ ಮುಂದೆ 
ನಡು ಬಗ್ಗಿ ಕ ಮುಗಿದು, 

ಪಾರ್ಟಿ ಕೈ ಜಾರದಿರಲೆಂದು 

ಸಾಲಕ್ಕೆ ಸಾಕ್ಷಿಗಳು ಸಾಕಾಗದಿರಲೆಂದು 
ಹತ್ತು ಲಕ್ಷದ ಲಾಟರಿ ಲಕ್ಷ್ಮಿ ತನಗೊಲಿಯಲೆಂದು 
ಎಲ್ಲ! ಕ್ಕೂ ಹೆಚ್ಚಾ ಗಿ ತಮಗಾಗದವರು. 
"ತಮ್ಮಿಂದ ನುಣ್ಣಗಾದವರು ತಣ್ಣಗಾಗಿ 
ತಟ್ಟ ದಿದ್ದ ರೆ ಅಪಾಯ 

ನಿನ್ನಲ್ಲಿಗೆ ಬಂದಾಗೆಲ್ಲ 

ಮುಂಡಾಯಿಸಿ ಮುಗಿಯುತ್ತೇವೆ. 
ನಮ್ಮ ಆದಾಯದಲ್ಲಿ ನಿನಗೆ 
ಸಮಪಾಲುಸಾರುತ್ತೇವೆ'- 

ಎಂಬ ಆಮಿಷಗಳ ಆಸೆ ಹಾಸಿ 
ಸಮಯ ಸಾಧಕ ತನದ 
ಪ್ರವಾದಿಯಂತೆ 

ಭಕ್ತಿ ಭಾವದ ಸೋಗು ಹೊದ್ದು 
ಮುಂಡಾಯಿಸಿದ ಪುಣ್ಯಗಳ ಮರೆಸಿ 
ಮುಂಡಾಯಣದ ದೀಕ್ಷೆ 

ಧರಿಸಿದ ಮಾರ್ಜಾಲ ಮನಸು 

ಮುಳ ಮುಳನೆ 

ಒಳಗೆಲ್ಲೊ ಹರಿದು ಮುರಿಯುತ್ತದೆ. 
999 

ಅವರು ಬಿಟ್ಟು ಅವರು ಬಿಟು ಚ 


ಅವರು ಬಿಟ್ಟು 

ಅವರೂ ಬಿಟ್ಟು 

ಇವರ್ಯಾರು 9 
ಅವರೆಂದುಕೊಂಡಾಗ ಇವರು 
ಇವರೆಂದು ಕೊಂಡಾಗ ಅವರು 
ಅವರಿವರೆಲ್ಲರ ಮುಖಗಳೂ ಒಂದಾಗಿ 
ಮುಖವಾಡಗಳ ಸಂಖ್ಯೆ ಸಾವಿರಾಗಿ 
ಗೊಂದಲ ಪುರದೊಳಗೆ' 

ಶಬ್ದ ಗಳು ಸಂತೆಯಾಗಿ 
ಸಂತೆಯೊಳಗೆ ಕೂತ 

ಜ್ಜ ಕೈಗೆ ಕೊಟ್ಟ 

ಕಣ್ಣು ಗಳು ಮಂಜಾಗಿ 

ಕವಿದ ಕಪ್ಪು ರಾತ್ರಿಗಳಲ್ಲಿ 
ಊಳಿಡುವ ನರಿ ತೋಳಗಳ 
ನೆರಳು ಕೊಡೆ ಬಿಚ್ಚು ತವೆ. 
ಮುಖವಿಲ್ಲದವರ ಹೆಜ್ಜೆ ಜಾಡಿನ 
ಬಳ್ಳಿಯರ ಸುತ್ತಾ ss 

ಅಸಲಿತನದ ನಕ್ಷೆ ೇೀಪವನಗೆದು 
ತೆಗೆವಲ್ಲಿ ನೆರವಾಗಿ ಬಂದ 
ಪೋಲೀಸ್‌ ನಾಯಿಗಳು 

ನಾಸಿ ಕಾಘ್ರಾಣಕ್ಕೂ ಸಿಗದ 
ಜನಾರಣ್ಯ ಬೀದಿಗಳ ಕಿಷ್ಕಿಂಧೆಯಲ್ಲಿ 
ಬಸ್ಸು ಲಾರಿ ಕಾರುಗಳ 
ದೈತ್ಯವೇಗದ ಮೊರೆತ ಕಾರಡವಿಯಲ್ಲಿ 
ಕಳೆದು ಹೋದ ಮುಖಗಳು 
ಅರಿದು ಕೊಲುವ ನಖಗಳು 
ಕಾವಿಯಲ್ಲಿ ಕೃಷ್ಣರಾಗಿ 

ಕಾಮರಲ್ಲಿ ರಾಮರಾಗಿ 
ಹಿಂಸೆಯಲ್ಲಿ ಕಂಸರಾಗಿ' 

ಬಿದ್ದ ರಲ್ಲಿ ಬುದ್ಧ ರಾಗಿ 

ಕ್ರುದ್ಧ ರಲ್ಲಿ ಸಿದ್ದ ರಾಗಿ 

ಬಳ್ಳಿ ಮರ ಕಾನು ಬಾನು 

ನೆಲ ಬಿಲ ಮಲೆ ತೊಲೆ 

ನೀರು ಬೀರು ಕ್ಷ ಬ್ಬು ಪಬ್ಬು 

ಮನೆ ಮರ ಗುಡಿ ಗೋಪುರ 
ದಾಚೆಯಲ್ಲೆಲ್ಲೋ 

ಆಳದಲ್ಲೋ 

ಎಲ್ಲಿಯೋ ಒಂದು ಕಡೆ 

ನೂರು ಎಡೆ 

ಕದ್ದು ಕುಳಿತ ಕಣ್ಣ ರು 

ತಾಯ ಮರೆತ ಚಿಣ್ಣ ರು 

ಒಂದಲ್ಲ ಒಂದು ದಿನ 

ಬಂದೇ ಬಂದಾರು 

ಸಂತರಾಗಿ ಪಂತರಾಗಿ 

ನೆಂಟರಾಗಿ ಬಂಟರಾಗಿ 

ಉಡಿದ ತಲೆಗೆ ಮಕುಟ ತೊಡಿಸಿ 
ಕನಸ ಬೀದಿಯ ತುಂಬ 

ಕಾಮನ ಬಿಲ್ಲು ರಂಗೋಲಿ ಬಿಡಿಸುವ 
ಕ ಈ ಇವರು 
ಮುಖವಿಲ್ಲದವರು ಬಂದೇ ಬರುತ್ತಾ; ರೆ. 
ಆಸೆಗಳು ಔತಣ 

ರುಚಿಯು ನಾಲಗೆ ತುಂಬ 
ಬಾಯಾರಿಕೆಗಷ್ಟು 

ಹಾಲು ಜೇನಿನ ಕುಂಭ 
ಅನುರಾಗದವಸರ ಕೆದ್ದ 

ತಾಜ ಮಹಲಿನ ಸಾಲು 

ಬೆಳಕು ಹರಿದಾಗ 

ಬೋಳು ಬೆತ್ತ ಲೆ ಬಯಲು 

ಬಾಯ್‌ ತೆರೆದ ನೆಲ 

ಬಂಜೆ ಹೊಲ 

ಕುಸಿದ ಮಹಲಿನವಶೇಷ 
ಮಂಟಪದೊಳಗೆ 

ಆರ್ತದಲಿ ಅಳುವ ಮಂದಿಯು ಬಂದಿ 
ಬಂದವರು 

ಬರುವವರು 

ಮುಖವಾಡಗಳ ಬಿಟ್ಟು ಮಂಗ ಮಾಯ. 
ಕೂತವಳು ಅಜ್ಜಿ ಹಾಡಿದಳು 

ಮತ್ತೆ 

ಅವರು ಬಿಟ್ಟು ಅವರು ಬಿಟ್ಟು 
ಇವರ್ಯಾರು ಲ. 4 

46 
ನಮ್ಮಪ್ಪನ ನೆಲ 


ನಮ್ಮಪ್ಪನ ನೆಲಕ್ಕೆ ( 
ಶತಮಾನಗಳ ವಯಸು | 
ಅಜ್ಜ ಮುತ್ತಜ್ಜ ಮೊದಲಾಗಿ No RS 
ಸಾಲುಗಟಿದ ತಲೆ ಮಾರುಗಳಿಂದಲೂ (ye Ud 

ಎದೆಯ ಸಿರಿವಂತಿಕೆ i ಹ AN 
ಬಸಿರ ಫಲವಂತಿಕೆಯ 
ಹುಗಿದಿಟ್ಟು ಒಳಗೆ 
ಸವೆಯದುಳಿದದ್ದೇ 

ಇದರ ಹೆಗ್ಗಳಿಕೆ. 
ಇದರಂತರಾಳದ ನರನರದಲ್ಲೂ 
ಹರಿದದ್ದು 

ಅಮೃತ ಗಂಗೆ 

ಒಮ್ಮೆ ಹರಗಿದರೆ ಸಾಕು 
ಬೆಸಲಾಗುವುದು ಹಸನಾಗಿ 
ಹಸಿರು ಹೊನ್ನು 

ಹಸಿರು ಕ್ರಾಂತಿಯ ಭ್ರಾಂತಿಯಿಲ್ಲದೆಯೆ 
ತೊನೆತೊನೆವ ತೆನೆ ಭಾರ 
ಇಂಥ ನೆಲದೊಡೆತನಕೆ 
ನಡು ಮುರಿವಂತೆ ನಡೆದ 
ನಮ್ಮಪ್ಪಧೀರ. 
ಅಂಗುಲಂಗುಲ ಅಂಗಾಂಗ ದೊಳಗೆಲ್ಲ 
ಪುಟಿಪುಟಿದು ಕೆನೆಯುವುದು 
ಜೀವ ಚಿಲುಮೆ 

ಮೊಗೆದು ತೆಗೆದಷ್ಟೂ 

ಉಕ್ಕಿ ಹರಿವುದು ಇವಳ ಎದೆಯ ಒಲುಮೆ 
ನೆಟ್ಟ ನಾಗರ ಕಲ್ಲು ನುಡಿಯುವುದು. 
ಕಾಮಿತಾರ್ಥಕ್ಕೆಲ್ಲ ಅಸು ಅಸ್ತು! 
ಪ ನೆಲ ಈ ಹದಕ್ಕೆ ಬರುವಲ್ಲಿ 

ಅಪ್ಪ ಹರಗಿದ್ದಾನೆ ಖನ್ನ ನೇಗಿಲ ಮಾಡಿ 

ಖಂಡಗಳನ್ನು ಕೆಂಡದಲ್ಲಿ ಬೇಯಿಸಿದ್ದಾ ನೆ. 
ರಕ್ತ ಬೆವರನು ಹರಿಸಿ 

ಫಲದ ಪರಮಾನ್ನ ನೀಡಿದ್ದಾನೆ 
ತಾನಿರಲಿ ಇಲ್ಲದಿರಲಿ 

ತೊಂಬತ್ತು ಕೋಟಿ ಮಕ್ಕಳ ಚಿಂತೆಯಲಿ 
ಭವಿಷ್ಯದ ಭದ್ರತೆಗೆ ಕಾತರಿಸಿ 

ಕಳೆ ಕಿತ್ತು ಬೆಳೆ ಮೊಳೆಸಿದ್ದಾನೆ. 

ಬೇಲಿ ಎಲ್ಲೆ ಕಟ್ಟುಗಳ ಬಿಗಿಸಿ 

ಪುಂಡು ದನಗಳು ಹಾದು 

ಮೇದು ಹೋಗದಂತೆ 

ಹುಷಾರಿ ವಹಿಸಿದ್ದರೂ 

ಹಾಳು ಮಕ್ಕಳ ಆತಂಕಕ್ಕೆ . 

ಕೋಡು ಮೂಡಿದ್ದು ಸದ್ಯ 
ನೋಡಲಿಲ್ಲ!! 

ನಾ-ನೀ ಎಂದು ನೆಲದ ಯಾಜಮಾನಕ್ಕೆ 
ಗುಳ್ಳೆ ನರಿ ನಾಯಾಗಿ 

ಕಂಡದ್ದೆ ಲ್ಲ ಕಬಳಿಸುವ ಬಕಾಸುರರಾಗಿ 
ಅಪ್ಪ ನನ್ನೆ € ಅಡಿಗೊತ್ತಿ 

ನೆನಪಿಗೇ ನೇಣಿಕ್ಕಿ 

ಅಸ್ಪಿಗಳಿಗಷ್ಟು ರಿಚ್ಚಿ 

ಕೆಕ್ಕರಿಸುವ ಕಣ್ಣುಗಳ ಕೆಂಪಿಗೆ 
ಕಾಣದೂರೊಳಗೆ ಕಂಗಾಲಾಗಿ 
ಹಾಸವಿಲ್ಲದ ಮಂದಹಾಸವನ್ನೆ ( 
ಮೀಟಿ ದೂಡುತ್ತಾನೆ. 

ನೆಲ ಬಿಟ್ಟರೂ ನೆಲದ ಮೋಹಕ್ಕೆ 
ಗಂಟು ಬಿದ್ದದ ಎ ನೆನೆದು 

ಬೆಚ್ಚುತ್ತಾ ನೆ. 

ಓಟದಲಿ ಓಟಿನಲಿ ಮುಂದಾಗಿ 
ನೆಲದೊಡೆತನದ ಬಾವುಟವ ನೆಟ್ಟವರು 
ನಲವನೆಂದೂ ಉಳಲಿಲ್ಲ 

ಬಿತ್ತಿ ಬೀಜವನೆಂದೂ ಬೆಳೆಯಲಿಲ್ಲ. 

ಉತ್ತದ್ದು ಬಿತ್ತದ್ದು ಬೆಳದದ್ದು 
ಬರಿದು ಮಾಡಿದರಷ್ಟು 
ಬೆಳಗಾಗುವಲ್ಲಿ 
ಜಾವ ಕಳೆವುದರಲ್ಲೇ 
ದಿಲ್ಲಿಯಾಳುವ ಕನಸು 
ಕ್ಸ ಮೂಡಿ 
ಓಡಾಡುವಾತುರದಲ್ಲಿ 
ಆರ್ತದನಿಗಳು ಕರಗಿ 
ಕಾಲಡಿಯ ಗೋರಿಯಲಿ 
ಮಲಗಿ ಮುಳಗುತವೆ. 
ನೆಲವಿದ್ದೂ ನೆಲವಿಲ್ಲದೆ 
ಬಲವಿದ್ದೂ ಬಲವಿಲ್ಲದೆ 
ಕುಲವಿದ್ದೂ ಕುಲಎಲ್ಲ ದೆ 
ಹಸಿದಣ್ಣ ತಮ್ಮದಿರು ಕರುಬಿ 
ಕೂಗುತ್ತ "ವೆ ಅಂತೂ, 
ನಮ್ಮಪ್ಪ ನ ನೆಲಕ್ಕೆ ನಾವೂ ವಾರಸುದಾರರು! ಎಂದು 
೨9೨9 

ಅಕ್ಕನಂತರಂಗದ ಹಾಡು 
ಏಳು ಸುತ್ತಿನ ಕೋಟೆ ಸ್ವರ್ಣ ಮಂದಿರದಲ್ಲಿ 
ಪಚ್ಚೆ ತೋರಣ ಮುತ್ತಿನ ಪರದೆ 
ಹ ಬ ನಡುವೆ ನುಣ್ಣನೆ ಹಾಸು ಬೆಳ್ಳಿ ಮಂಚ 
(ಲ) ) ಕುದಿವ ಜೀವದ ಬೇಗೆ ನಿಟು ಸಿರು ಕವನ 
WE ವಂ ಒಳ ಹೊರಗೆ ಉರಿಯುತಿದೆ ಚಿತೆಯ ಬೆಂಕಿ 
/ ಕಿವುಡಿಸುವ ಒಳಕರೆಯ ಕಾಣುವೆದೆ ತವಕ 
(  ಕೆದಳಿವನವೆಲ್ಲಿಹುದೊ ಹುಡುಕ ಬೇಕು 
NE ಕಂಡದ್ದ ಮರೆಸಿ ಕನಸುಗಳ ಬಿತ್ತರಿಸಿ 
NT A ಹೊಳೆವ ಕೆಂಜಡೆಯೊಳಗೆ ಮುಡಿದ ತಿಂಗಳ ಹೂವು 
AE \ ಸುಲಿಪಲ್ಲ ಗೊರವನಾಕರ್ಷಣೆಯ ಸೆಳೆತ 

f ನಿ | 
ಟ್ರ ಈ ( | ಕಣ್ಣ ಕುಕ್ಕುವ ಕಾಂತಿ ಕತ್ತಲೆದೆ ಬಯಲಾಯ್ತು 
N ಒರಗಿದ್ದ ಹಾಸಿಗೆಯ ಒಡಲೆಲ್ಲ ಮುಳ್ಳುಗಳು 
\ ಬದಿಯ ಗಂಡನ ಬಾಹು ಬಳ್ಳಿಯದು ಯಮ ಪಾಶ 
4 ಗುಡಿಯ ಲಿಂಗಗಳೆದ್ದು ಗುರುತು ಕಳಕೊಳುತಲಿ 
| ತನುಸೂರೆ ಹೋದರು ಮನಸೂರೆ ಹೋದರು 

KN 

ಒಳ ಹೊರಗೆ ಬುವಿ ಬಾನು ತಬ್ಬಿದ್ದ ಹುಡುಗನ 
ಕಾಣುವಾತುರ ದೊಳಗೆ ಕಟ್ಟ ಕಾವಲನೊದ್ದು 


ಪಿಸುದನಿಯ ಬೆಳಕಲ್ಲಿ ನಡೆದಳೆದ್ದು 
ಮೆ ಭಾರ ಮನಭಾರ ಉದರ ಚಿಂತೆಯು ಭಾರ 


ದಾ ಲ 
Ne 0 a ERE ಹೆಜ್ಜೆಗಳೆಲ್ಲ ಗಾಳಿ ಹಗುರ 
4 ಲವ ಪರಗಂಡ ಪರಮಾರ್ಥ ಗಂಡನನು ಅರಸುತ್ತ 


ಲೋಕ ಲಜ್ಜೆಯ ಪೊರೆ ಪೊರೆಗಳನ್ನು ಕಳಚುತ್ತ 
ಬಯಲ ನೀಲಿಯ ನುಟ್ಟು ಚಿಕ್ಕಿ ಮಣಿಗಳ ತೊಟ್ಟು 
ಚಂದ್ರ ಸೂರ್ಯರ ಬೆಳಕು ಕಣ್ಣೊಳಿಟ್ಟು 

ನೆಲವ ಸೋಂಕದೆ ನೀರೆ ಸಾಗಿದಳು ತಾರೆ. 

ಮಾತು ಮಾತಿನ ಮುಳ್ಳು ಉ ಕ್ಲೇರಿಸುವ ಪ್ರಾಯ 

ಲಜ್ಜೆಯಳಿದುಳಿದವರು ಲಿಂಗವನು ತೊಟ್ಟ ವರು 
ಒಳಗೊಳಗೆ ತಡಿಬಡಿಸಿದರು ಲಿಂಗಾನುಭಾವಿಗಳು 
ಅಂಜದೆದೆಯಲ್ಲಿ ಉರವ ಜ್ಯೋತಿರ್ಲಿಂಗ 
ಸೋಂಕು ಸುಟ್ಟಿತು ನಿಂದೆ ನೋವು ಭಾವ! 


ಹೆಜ್ಜೆ ಯೂರಿದ ಎಡೆಗಳಲಿ ಎದುರಾದ ದಿವ್ಯಗಳ 
ಹಾಯುತ್ತ ನೋಯುತ್ತ ಏರಿಲ್ಲ: ದ ಗಾಯಗಳಲ್ಲಿ 


ಬೇಯುತ್ತ ಬೇಯುತ್ತ ಕಿಚ್ಚಿಲ್ಲದ ಬೇಗೆಯಲಿ ಟ್ಟ | 
ಮೈ ಮಾತು ಮನಕರಣ ಲಿಂಗ ಮುಖವಾಗುತ ಗ 
ಸ್ಯ ಸಕ್‌ 
ಬೆಳಕಿನೂರಿನ ಕಡೆಗೆ ತಾನೊಲಿದು ತೇಲಿದಳು ANN 
| ಹ್‌ 
ಲಿಂಗ ಭಂಗವ ಲಿಂಗ ಮುಖದಲ್ಲಿ ಗೆಲ್ಲುತ್ತ ( 
ಮನದ ಭಂಗವ ನೆಲ್ಲ ಅರಿವಿನ ಮುಖದಿಂದ ಗೆಲ್ಲುತ್ತ ಷಿ 
ಜೀವ ಜಂಜಡದ ನೋವು ಶಿವಾನುಭವದಲಿ ಮಾಸುತ್ತ Y/ \ ಸ 
ಬೆಳಕಲ್ಲಿ ಬೆಳಕಾದ ಬಯಲಲ್ಲಿ ಬಯಲಾದ | ೨) ಚ | 
ಗಿರಿ ಬಾನು ವನವೆಲ್ಲ ತಾನೇ ತಾನಾದ ತನ್ನ ವನ ಅರಸಿದಳು (A Re 
/ Rr 


ಗಿಳಿ ವಿಂಡು ತಡಿಯಂಚೆ ಸುಸ್ತನದ ಕೋಗಿಲೆಯ 
ದುಂಬಿ ನವಿಲೇ ಏನು ಗಿಡಗಿಡವ ನುಡಿಸುತ್ತ 

ತನ್ನವನ ಕಂಡಿರೇ ಕಂಡಿರೇನೆಂದು ಕಾಡುತ್ತ ಬಳಲುತ್ತ 
ತನು ಮೋಹ ಮನ ಮೋಹ ಲೋಕ ಮೋಹವನುರಿಸಿ 


ಕ 
ಕಲ್ಲು ಮುಳ್ಳಿನ ಹಾದಿಗಳಲ್ಲಿ ಸೋತ ಹೆಜ್ಜೆಗಳಲ್ಲಿ ಸವೆದ ಪಯಣ CS 
ಇ 
' ಶ್‌ 
ಕದಳಿವನ ಶ್ರೀ ಗಿರಿಯ ಗುಡಿಯೊಳಗೆ ಚೆನಮಲ್ಲ (( 6 
ಭತ 


ಬಿರಿದರಳಿ ಸುಲಿಪಲ್ಲ ನಡೆದು ಬಂದ 


ಡಿ 


» 
> 


ಕನಸಲ್ಲಿ ಕಾಡುತ್ತ ಮೋಡಿಯಾಡಿಸಿ ಕರೆದ 
ಮನದನ್ನೇ ಸಿರಿಮನ್ನೆ ಮಾಜೀವಿಗೊಲಿದುನಿದ ದು 23 
ರೂಪರಸ ಗಂಧಗಳ ಸೀಮೆಯಾಚೆಯ ನಿಸೀಮೆ ನೀನೆಂದ ಕ 
ik pI 
ಬೆಳಕನ್ನೇ ಉಟ್ಟವಳೆ ಘನದರಿವ ತೊಟ್ಟವಳ ಡಿ 
ನೊಳಗೆ ತಾನೆ ಕರಗಿದವಳ ಕರೆಗೊಲಿದು | ಜ್‌ 


ತ 
ಕೈಲಾಸ ಗಿರಿ ಮರೆದು ಗಿರಿಜೆ ಗಂಗೆಯ ತೊರೆದು 


ಏಸ 


ಇಳಿದ ಪಾದ ಸ್ಪರ್ಷ ಪುಲಕಗಳೆ ಪುಷ್ಪವಾಯಿತು 
ಹಕ್ಕಿ ಕೊರಲುಗಳೆಲ್ಲ ಮೊಳಗಿ ಮಂಗಳ ಮೇಳವಾಯ್ತು 


ಶಿಲೆಯೆಲ್ಲ ಪರುಷ ವನವೆಲ್ಲ ಕಲ್ಪತರು 

ಜಲವೆಲ್ಲ ನಿರ್ಜರಾಮೃ ತ ಸರಸಿ ಸಂದೋಹ 

ಮಾತೆಲ್ಲ ಮಂಗಳ ಗೀತೆ ಮೌನವೇ ಮಹಾತಪಸು 

A \ (ನ ' ಬುವಿಯೆ ಭವ್ಯ ಮಂಟಪವಾಗಿ ಬಾನು ಚಪ್ಪರವಾಗಿ 
Cy ದಿವ್ಯ ಸಂಗಮಗಳಿಗೆ ಸಾರಿ ಬಂದಿತು ಬಳಿಗೆ 
ತನುವೆಲ್ಲ ಸ್ವಯಲಿಂಗ ಮನವೆಲ್ಲ ಚರಲಿಂಗ 
ಭಾವವೆಲ್ಲವು ಮಹಾಘಘಔ ಬೆಳಕು 

ಬೆಳಕು ಬೆಳಕನೆ ಕೂಡಿ ಮಂಗಳದ ಮದುವೆಯಲಿ 
ಶರಣ ಸಂಕುಲ ಸಾಕ್ಷಿ ನಕೃತ್ರ ಸ್ಥಿರ ಸೇಸೆ 


ಆ 


ಅಂಬರದ ಗುಡಿ ಗಂಟೆ ಸ್ವಸ್ತಿ ಮಂತ್ರ. 


ಕೈಲಾಸ ಬೀದಿಯಲಿ ಜೋಡಿ ಬೆಳಕಿನ ತೇರು. 
ಸಾಗಿ ಸೇರುವುದಿನ್ನು ಕೈವಲ್ಯದೂರು. 
999 


52 
ಬೇಸರ 


ಲವಲವಿಕೆ ಗಿಲಕೆ ಸದ್ದಡಗಿ 

ಹುರುಪು ಸೋರಿ ಖಾಲಿಯಾಗಿ 

ದೇಹ ಮರಗಟ್ಟಿ ನಿರ್ಜೀವ ಬೊಂಬೆ 

ಹಗಲು ಅರಳಿದ ಭಾವಗಳು ದಣಿದು 

ನಾಳೆ ಚಿಂತೆಯ ಹೊರಗೆ ಮೊಗ್ಗಾದ ಕಣ್ಣು 
ಉರಿದು ಕೆಂಡವಾಗಿದ್ದ ಸೂರ್ಯನೂ 
ಬಿಡುವಿಗೆಂದು ಹೊರಟದ್ದು ಣ್‌ 
ಜೀವದಲೆಗಳು ತಣ್ಣಗಾದದ್ದು 

ಹೊಳೆದು ಮಸುಳುವ ಮೊದಲೆ 

ಅಸ್ಪಸ್ಥ ಮನಸು ಮಂಜುಗಟ್ಟಿದ ಕನಸು 
ಚೈತನ್ಯ ರಥವನ್ನು ಮುಂದೆ ಸಾಗುವುದಿಲ್ಲ 
ಎದೆಯ ಬಾನಿನಲ್ಲೆಲ್ಲು ನಕ್ಷತ್ರ ಹೊಳೆಯುವುದಿಲ್ಲ 
ಕಣ್ಣಿನಂತರದಲ್ಲಿ ಬೆತ್ತಲೆಯ ಮರುಭೂಮಿ 
ಮೈ ಚಾಚಿ ಮಲಗಿದ ದೈತ್ಯ ತಿಮಿಂಗಿಲ ನೆರಳು 
ಹಸಿರಿಲ್ಲ ಹೂವಿಲ್ಲ ಕಂಪಿಲ್ಲ ಸೊಂಪಿಲ್ಲ 
ತಟ್ಟಿ ಮಲಗಿಸಲಿಲ್ಲ ಜೋಗುಳದ ಜೇನು ದನಿ 
ಮುಗಿಲಲ್ಲಿ ನೆಲದಲ್ಲಿ ಮನದಲ್ಲಿ ಬನದಲ್ಲಿ 
ಜಡಮ್‌ನ ಮೆರವಣಿಗೆ 

ದೃಷ್ಟಿ ದೋಣಿಯ ಪಯಣ 

ಶೂನ್ಯ ಕಡಲಿನ ಕಡೆಗೆ 

ಅಂದಕ್ಕೆ ಚಂದಕ್ಕೆ ಹರುಷದುಲ್ಲಾಸಕ್ಕೆ 

ಇದ್ದಲ್ಲೆ ಇರುವ ಹೆಳವ ಮನಸು 

ಪ್ರಾಯದಲೆ ಮುದುಡಿ ಮುದಿಯಾದ ಕನಸು 
ಬೇಸರದ ಕೋಶದಲಿ ಅಜ್ಞಾ; ತವಾಸ. 
999 


೨3 


ಅತ್ತರೆ ಅಳಲೇಳು ಈ ಕೂಸು ನನಗಿರಲಿ 


ಅತ್ತರೆ ಅಳಲೇಳು ಈ ಕೂಸು ನನಗಿರಲಿ 
ಹೆತ್ತೊಡಲ ಪಿಂಡ ನನ್ನೊಡಲ ಖಂಡ 
ನನ್ನ ಕೂಸಿದು ನನಗೆ ಸಾಕುವುದು ಹೊರೆಯಲ್ಲ 
ನನ್ನ ದೆಯ ಗದು ಗೆಗೆ ಇವನೆ ದೊರೆ ಬೇರಿಲ್ಲ i 


ಮಮತೆ ಹಾಲಿನೂರತೆಗಳು ಬತಲಾರವು ಎಂದು 
ಹೊನಲಾಗಿ ಕಡಲಾಗಿ ಹರಿವ ಅಕ ಕ್ಷಯ ಹೊನಲು 
ಮುಗಿಲ ಚಪ್ಪರದಿಂದ ಕರುಣೆ ಸನ ಬಿಗಿದು 
ಮನದ ತೊಟ್ಟಿಲ ತೂಗಿ ಹಾಡುವೆನು ಜೋಜೋ 


ಚುಕ್ಕಿ ಗಿಳಿ ಪಂಜರದ ತೊಟ್ಟಿಲಿನ ಮೇಲ್ಕಟ್ಟು 
ಚಂದ್ರ ಸೂರ್ಯರ ಜೋಡಿ ಕಂದಾನ ಗೆಣೆತಾನ 
ಆಡುವಾಗಳಬೇಡ ಅಮಾ ನ ಮರಿಬೇಡ 
ಅತ್ತರೂ ಮುತ್ತೀನ ns ಸುರಿಬೀಡ 


ಆಡಾಲು ನಾ ಕೊಡುವೆ ಅಡಿಕೆ ಗಿಲಕೆ ನೂರು 
ಹಾಡಾಲು ಕಳಿಸುವೆನು ಕೋಗಿಲೆಗಳೆಂಟಾರು 
ಹಕ್ಕಿ ಚಿಲಿಪಿಲಿ ಮುದ್ದು ಮಾತು ಕಲಿಸಿದೆ ಕಂದ 

ತೊದಲಿ ಕಟ್ಟು ವಕವನ ನನಗೆಷ್ಟೊ ಚಂದ. 


ಹಸಿರು ಅಂಗೀಃ: ಮೇಲೆ ಹವಳ ರತ್ನದ ಗುಂಡಿ 
ಮುತ್ತು ಮಾಣಿಕ ಹೆಣೆದ ಚಿತ್ತಾರ ನಕಾಶಿ 
ತಗೊ ಕಂದ ಪನ್ನೀರ ಪುಷ್ಪ ಬಟ್ಟಲ ತುಂಬ 
ಸಿಂಪಡಿಸಿ ಗಮ್ಮ ೦ತ ಗಮಿಸೊ ಕಂದ. 


ಮಣ್ಣಾಡಿ ಮೂಡಿಸುವ ಪುಟ್ಟಪಾ ಪಾದದ ಗುರುತು 
ಹಾಕಿ ತೂಗುವೆನೆಲ್ಲೊ ಗೋಡೆ: ಮೇಲ್‌ ಚೌಕಟ್ಟು 
ವಾತ್ಸಲ್ಯ ಬಿತ್ತುಗಳು ಇವನುಣುವ ತುತ್ತುಗಳು 
ಮುನಿದರೇನುಂಟು ಬರಿ ಶಾಪ ತಾಪಗಳು 


೨4 


ಒದ್ದರೂ ಪುಲಕಿಸಿದೆ ಪಾದಗಳ ಚುಂಬಿಸಿದೆ 
ಗುದ್ದಿದರೂ ಸದ್ದಿಲ್ಲದೇ ಸಹಿಸಿ ನಿಂದೆ 

ಉರಿ ಬಿಸಿಲ ಬಯಲಲ್ಲೂ ಉಸಿರು ತಂಗಾಳಿ 
ಎದೆ.ಯ ಕತ್ತಲ ಕಳೆವ ಮುದ್ದು ಬೆಳಕಿನ ಕೋಳಿ 
ಕಾರು ಕಪ್ಪನು ಮಾಡಿ ಕಣ್ಣ ಬೆಳಕನೆ ಕೊಟ್ಟೆ, 
ತೊಟ್ಟಿ ಲು ತವರು ಹರಿಸಿದ ಬೆವ 


ಮರೆತೆಲ್ಲಿ ಓಡುವೆ ಬಾನ ಗಡಿಯಾಚೆ 


ನನ್ನ ಮಡಿಲಿನ ಬಿಸುಪನಿಟ್ಟು ಪೊರೆದೆ 


ಯಾವುದೇನೇ ಇರಲಿ ಯಾರದೇನೆ ಬರಲಿ | 
ನನ್ನ ನಲ್ಫೆಯ ಕೂಸು ನನ್ನ ಗುಡಿಸಲ ಹಣತೆ 5 WAN 
ರಂಪಾಟ ತುಂಟಾಟವೇ ನಿದ್ದರೂ ಇರಲಿ 

ನನ್ನ ಕೂಸದು ನನಗೆ ಹೂ ನಗೆಯ ಚಂದ್ರಾಮ 

9೨99 


೨೨ 


ಎನ್ನೆ ದೆ ಭಾವದ ಅತಿಥಿಗಳೇ 


ಎನ್ನೆದೆ ಭಾವದ ಅತಿಥಿಗಳೇ 

ನನ್ನ ಕಾಡದಿರಿ ಹೀಗೆಂದೂ 

ಮಿಂಚು ಬಣ್ಣದ ಗರಿಗಳ ಮುಡಿದು 
ಸಂಚಿನಾಟಗಳ ನಾಡಲು ಬರುವಿರಿ 
ಕಾದು ಬಿರಿದ ನೆಲದಾಳದಿ ಹುದುಗಿ 
ಒಲುಮೆ ಹನಿಗಳಿಗೆ ಕರಗಿ ಚಿಗಿವಿರಿ 
ಹಸಿರಾಗಿ ಉಸಿರಾಗಿ ಒಡೆದೆದ್ದು ಬರುವಿರಿ 
ನಿಸ್ಪಂದದೊಡಲಲ್ಲಿ ಚೈತನ್ಯ ರಸವಾಗಿ 
ಹರಿದರಿದು ಮೆದು ಮಾಡಿ ಹದ ಮಾಡಿ 
ಪೈರು ಹಚ್ಚೆಯ ಕವಿತೆ ಹಾಡಿಸುವಿರಿ. 
ಒಮ್ಮೊಮ್ಮೆ ಒತ್ತರಿಸಿ ನುಗ್ಗಿ ಲಗ್ಗೆಯನಿಡಲು 
ಆತಿಥ್ಯ ನಿಮಗೆಂತು ನೀಡಲಹುದು ? 
ಅರೆ ಬೆಂದ ಅಡುಗೆಯನುಣಿಸಿ 
ತಣಿಸಲಾಗದ ನೋವು 

ನನ್ನ ಪಾಲಿಗೆ ನೀವು ಉಳಿಸಬೇಡಿ. 


ಮನದ ಲಾಯದ ಗೂಟ ಕಳಚುತಲಿ 
1/ ಗಾಳಿ ಗೂಳಿಯ ಸೀಳಿ ಗುದ್ದು ತಲಿ 
f 2) ಬಿಡಿಸಿ ರೆಕ್ಕೆಗಳ ಹಾರುವ ನಭದಿ 
/ ಕಾಡು ಕುದುರೆಯ ತೆರೆದೋಡುವ ನಿಮ್ಮ 

| IN ಗಗನಯಾನದಲಿ ಅಟ್ಟಿ ಬರಲೇನು? 
p ನೋಟ ಹಿಡಿತಗಳ ಎದೆಯ ಮಿಡಿತಗಳ 


) 0/0 
7 ಗರ್ಗ ಮೆಟ್ಟಿ ಚದುರುವ ನಿಮ್ಮ 
( pa | ಪದ ಬಂಧದಲಿ ಹಿಡಿದು ಹಾಡಲೇನು ? 

ಸ 

CNS ಸೊಗದ ಸವಿಗನಸುಗಳ 
ಹೆಣೆದೆಣೆದು ಕವಿತೆಯನು 
ಕಟ್ಟಲೇನು 1 
999 


ಜೀವನ 


ನೇಯ್ದಂದಿನಿಂದ ಮಸಿ ಹತ್ತಿ 

ಚಿಂದಿ ಗೊಂದಿ ಹರಿದ ಅರಿವೆ 

ಉಟ್ಟದ್ದೇ ನೆನಪಿಲ್ಲ 
ಮುಟ್ಟಿದೆಡೆಯಲ್ಲೆಲ್ಲಾ ಎದೆ ತೆರೆವ ಕಿಂಡಿಗಳು 
ಎಳೆದೆಳೆದು ಹೊಲಿದಂತೆ 

ಹರಿದಗಲ ಬಾಯ ತೆರೆದು ಕಿಸಿಯುವುದು 
ಚಳಿಗಾಳಿ ಮಳೆ ಬಿಸಿಲಿಗೆ 

ಸರದಿ ಬಂದಂತೆ ಸರಿವ ಯತು ಮಾನಕ್ಕೆ 
ಹೊಂದಿಸಿ ಕೊಳ್ಳುವುದೊಂದೇ ನನ್ನ ಚಿಂತೆ 
ಇರುವುದೊಂದೇ ಬಟ್ಟೆ 

ಮೈಮಾನಗಳ ಮರೆ ಮಾಚಲುಟ್ಟೆ” 

ಬಣ್ಣ ಗೆಡಲಿ ಕಣ್ಣು ಗೆಡಲಿ 

ಮತ್ತೆ ಮತ್ತೆ ಉಡಲೆ ಬೇಕು. 

ದಿಕ್ಕುಗಳ ಉಡಲು ದಿಗಂಬರಿಯಲ್ಲ 
ಅಕ್ಕನಂತಿರಲು ಕೇಶಾಂಬರಿಯೂ ಅಲ್ಲ 
ಎಲ್ಲರಂತಲ್ಲದೆ ನಾನು ನನ್ನ ಂತಿಲ್ಲ 
ಇದ್ದುದನೆ ಎಳೆದು ಮೈಸುತ್ತಿ ಕೊಳ್ಳುತ್ತೇನೆ. 
ಬಿರುಕುಗಳ ಬೆಳಕಲ್ಲೂ 

ಬತ್ತಲಾಗದೆ ಎದೆಯ 

ಗುಟ್ಟುಗಳ ಕಾಯುತ್ತೇನೆ. 

999 


೨೦ 


7 


ಮಾೌನವೇದನೆ 


ಸೆಳೆವ ಸೊಕ್ಕಿನ ಕಡಲು 

ದೂರ ದಂಡೆಗಳು 

ವಾರ ವರುಷಗಳು ಕಾಲ ಭಿತಿ ಶಯ ಮೇಲೆ 
ಹೆಜ್ಜೆ ಚಿತ್ತಾರ ಚಿತಾ ಶಿ ಪಹಾರ. 

ನೀರ ಹೆರಹಿನ ಮ್‌ನ. ಗಂಭೀರ 

ಅಸ್ಪ ಷ್ಟ ಗುಟ್ಟು ಗಳ ನಿಟ್ಟುಸಿರ ಎಳೆಗಳಲಿ 
ನೇದು ಹೊದಿಸಿದೆ ಚಳಿಗೆ 

ಬೇರಿಡಲು ಬಿಟ್ಟು ಬಂದ 

ನಿಮಿಷಗಳ ನೆನಪು ತಂಪಿನಲಿ 

ಬೆಂಕಿ ಬಿಸಿಲಿನ ಹಾದಿ 

ಸಹನೆಯಲಿ ಸವೆಯುವುದು. 

ಕಡಲ ಹಾದಿಗಳಲ್ಲಿ 

`` ಹರಿದಂತೆ ಹಡಗು ಜೀವ 

ಸಾಗಿ ಸರಿಯುವುದು ದಂಡೆ ದೂರ 

ಹತ್ತಿರಾಗುವ ಆಸೆ ಹೊತ್ತಿ ಉರಿದಾಗೆಲ್ಲ 
ಬೀಸಿ ಬರುವುದು ಬಿರುಗಾಳಿ ಮೀರಿ 
ಆಸೆ ಕನಸುಗಳೆಲ್ಲ ಜಲ ಸಮಾಧಿಗೆ ದಾರಿ 
ನರಳಿನುಲಿದಾಗ 

ಬಾನು ಬಯಲು ಬಂಡೆಗಳಲ್ಲಿ 
ಚೀತ್ಕಾರದನುರಣನ 

ಕದಡಿ ಕೆಸರಾದ ಆವರಣ 

ಮರಣವೇ ಉಳಿದೆನಗೆ ಶರಣ 

ಸಾವು ನೆನಪಿನಲೂ ಬದುಕಿನಾಸೆ 

ಕಿಡಿ ಹೊತ್ತಿ ಸೋತ ಪಾದದ ಕೆಳಗೆ 
ಭದ್ರ ನೆಲಗಟ್ಟು, 

ನೀಲ ಬಾನೊಳಗೆಲ್ಲೊ 

ಕಣ್ಣು ಮುಚ್ಚಾ ಲೆಯಾಡುವ 
ನಕ್ಷತ್ರಗಳನೆಲ್ಲ ಹುಡುಕ ಬೇಕು 
ಹೆಪ್ಪುಗಟ್ಟಿದ ಕತ್ತಲೆಯ ಹಿಂಡಿದರೆ 
ಬಂದೆ ಬರುವುದು ಬೆಳಕು 

ಹನಿಹನಿಸಿ ತಣಿಸಿ 

೨9೨9೨9 

ರೂಪದರ್ಶಿ 


ಜಿನಾಗಮ ಜ್ಯೋತಿ ಬೆಳಕಿನಪಾದ , 

ಅಶೃತ ತರಂಗ ದೇವನಾದ. 

ಪ್ಟಿಸಂದಿಗ್ಗತೆಯ 

ದ ಪದರ ಮುಖವಾಡ ಸುಲಿಸುಲಿದು 

ಹುಟ್ಟು ಮೂಲದ ನಗ್ನಸತ್ಯ ಘನೀಭವಿಸಿ, 

ದೃಶ್ಯಾ- ದೃಶ್ಯ ಭೂವ್ಯೋಮ ಬೆಸುಗೆ ಕೈವಲ್ಯ ಸೇತು. 
ಗೆಲುವು ಸೋಲಿನ ನಾಟಕವ ನಟಿಸಿ 

ನಿರ್ದಾಕ್ಷಿಣ್ಯ- ನೆಲದವಾಸನೆಗೆ ಹೇಸಿ 

ಬುಗುರಿ ಭಂಗುರತೆ ಜುಟ್ಟು ಜಡಿದು 

ಗಾಜು ಕೌಪೀನಕ್ಕೂ ಬೆಂಕಿಯಿಟ್ಟು 
ವ್ಯೋಮದಾಚೆಗೆ ಕಣ್ಣುನೆಟ್ಟು 

ತ್ರಿಷಿಕ್ರಮ ಪಾದವಷ್ಟೇ ನಮಗೆ ಬಿಟ್ಟು 

ಶತ ಶತ ಮಾನಕ್ಕೂ ಅಕ್ಷಯ ಮಂದಹಾಸದ ಬೇರು ನೆಟ್ಟು 
ಮೋಕ್ಷ ಕಾಮ್ಯರ ಆಸರೆಯ ಬಳ್ಳಿ ಪಾದದ- 
ಉಂಗುಷ್ಕದೊಳಗೇ ಲೋಕ ಬಿಂಬ. 

ನೆತ್ತಿಗಿದ್ದರೂ ಕಣ್ಣು 

ನಿನ್ನ ಕಾಣದಸಮರ್ಥತೆಯ ಬೇನೆಬಾವು. 

ಉತ್ತುಂಗ ಶೃಂ ಗದಲಿ 

ಕಲೆಯರಳಿ ಕರೆಯೆ 

ಮೋಹಕತೆ ಗೊಲಿದು ಸೆರೆಯ ಕಲ್ಲಾದೆ. 
ಸೆರೆಯಲಿದ್ದೂ ನೀನು 

ಭವಸೆರೆಯ ಕಳೆಯೆ 

ಮುಮುಕ್ಸು ಸಂಕುಲದ ನೂಲೇಣಿಯಾದೆ. 

ಬೆಳಕಿಗೇ ಬೆಳಕಡುವ ಹಮ್ಮು ಭಟ್ಟ ನದೇಕೋ! 
ಜೋಡಿ ಪಾದಗಳೆರಡು ಕೋಡುಬೆಟ್ಟಗಳು 

ಕಣ ಕಣದ - ಅಣುಭೂಮ ಬೆಸುಗೆ A 
ಅರ್ಥವಿಲ್ಲದ ಪೂಜೆ ಶುಭ್ರ ಸೋಗು 

ಅಗೋಚರ ಧರ್ಮದರಿವಿಗೆ ನೀನೇ 

ರೂಪದರ್ಶಿ. * 

59 
ಅಂಬೇಡ್ಕರ್‌ ನೆನಪಿಗೆ 


ಊರ ತುಂಬ ಉರಿವ ಸೂರ್ಯನ ಬೆಳಕು 

ಇವರ ಕೇರಿಯಲೆಲ್ಲಾ ಕರಿಯ ನೆರಳು 

ಹಗಲುಗಳಿಗೆ ಅಪರಿಚಿತ ಕಣ್ಣುಗಳಲ್ಲಿ 

ಬರಿನಿದ್ದೆ ಜೋಗುಳವೇ ಸಂಜೀವಿನಿ 

1” ದಿನದಿನವೂ ಕೆಂಡಗಳಲ್ಲಿ ಬಾಡಿ 
ಕ್ಸಿ ನೂರು ನೊಗಗಳ ಹೆಣ ಭಾರಕ್ಕೆ ಕಮಾನು ಬೆನ್ನು 
ತೇಪೆ ಚಿತ್ತಾರಗಳ ನಡುವೆ ಬೆತ್ತಲೆಯ ಕಿರಣ 

ಗಂಜಿ ಕಾಣದ ಗಂಜಿ ಕಂಬನಿಯಲ್ಲಿ 

ತೇಲುವ ಕರಿಮಾನು ಗುಡ್ಡೆಗಳು 

ಹೊದ್ದ ಕಂಬಳಿ ನೋವಿನುಂಬಳಿ ಜನ 

ಶತ ಶತಮಾನಗಳಿಂದಲೂ 

ಕಾದು ನಿಂತಿದ್ದಾರೆ ಕಾತರದ ಹೊಸ್ತಿಲಲಿ 
ಕನಸು ಕಂಬಳಿ ಹಾಸಿ- 

ಬಿಸಿಲ ರುಳ ತೊಡೆವ ತುಂತುರಿಗೆ 

ಕಪ್ಪು ಕಡಲಿನಾಳದಿಂದ ಚಿಗಿವ ಸೂರ್ಯನಿಗೆ 
ನೋವಿನೆದೆ ಬೇರ ತಣಿಸುವ ರಸಧಾರೆಗೆ 
ಬಂದೆ ಬಂದಾನೆಂಬ ಪಾತಾಳದಾಶೆಗಳು 
.ಹುಸಿಯಾಗಲಿಲ್ಲ ಹುಡಿಯಾಗಲಿಲ್ಲ. 

ಪುರ ಪುರಗುಟ್ಟಿ ಹಿಂಗುವ ಹಿಲಾಲನ್ನು 
ಹಿಡಿದೆತ್ತಿ ಗವ್ವಿಸುವ ಗುಡಿಸಲಿಗೆ ಬೆಳಕ ಕೊಟ್ಟು 
ಬೆವರಿಗೆ ಬೆಲೆ ಕೊಟ್ಟು 

ಎದ್ದು ನಿಲ್ಲಲು ಹೆಗಲು ಕೊಟ್ಟ 

ಮೂಕ ನೋವಿನ ದನಿಗೆ ಕೊರಳುಕೊಟ್ಟ. 
ತೊದಲು ಹೆಜ್ಜೆ ಗೆ ಊರಗೋಲನಿಟ್ಟ 

ಯಾರ ಬೊಜ್ಜಿಗೊ ದಣಿದ ರೆಟ್ಟೆಗಳಿಗೆ 

ಸೂಜಿ ಮದ್ದಿಟ್ಟು ಮಾಯಿಸಿದ 

ಕೊಳೆಗೇರಿ ಕತ್ತಲೆಗೆ ಹಣತೆ ಇಟ್ಟ, 

ನಿದ್ದೆ ಕಣ್ಣಿನ ಪೊರೆಗೆ ಹಗಲ.ಪಂಜು 

ಕೆಂಡ ಮುಳ್ಳಿನ ನಡುವೆ ಮಲ್ಲಿಗೆಯ ಮುಗುಳು 


ಅಳಲ ಗಿರಿಗಳ ಮುರಿಯೆ ಗಾಳಿ ಗೂಳಿ 
ಅಸ್ಪೃಶ್ಯ ಧೈತ್ಯ ನನಂತ ಹಾವಳಿಗೆ 

ಕೆಂಡ $ಡಿಗಳ ಸುರಿಸಿ ಬ ನಿಹ್ನಾಸ್ತ ತಾನಾದ 
ಕರಿಮೋಡದಂಚಿನಲ್ಲಿ ಹೊಳೆವ 

ಬೆಳ್ಳಿ ರೇಖೆಯಾದ 

ಬಳಸಿ ಬಂಧಿಸಿ ಬಿಗಿದ 

ಗ್ರಹಣ ಮುಕ್ತ ಸೂರ್ಯನಾದ 

ಅಕ್ಬರ ಬಕಾಸುರನಾದ ಬೆಳೆದು ತ್ರಿವಿಕ್ರಮನಾದ 
ಅರಿವು ಛಲ ಉಳಿ ಪೆಟ್ಟು ಸ್ವಯಂಶಿಲ್ಪವಾದ 
ನಾದವಾದ ವೇದವಾದ 

ನೆಲನಡುಗುವ ಸಿಂಹಘೋಷವಾದ 

ಜೀವ ಜೀವದೆದೆಯಲ್ಲು 

ಭಕ್ತಿ ಚಿಗುರಿಸುವ ಹಾಡನರಳಿಸುವ 
ಸ್ವಯಂಭುವೇ ತಾನಾಗಿ ಬೇರುಬಿಟ್ಟ, 
999 

 ನನ್ನಹಾಡು- ನನ್ನ ಪಾಡು 


ಹೊಗಳಿದರು 

ಹೊಗಳಿ ಹೊಗಳಿ 

ಹೊನ್ನ ಶೂಲಕೆ ಆಕ್ಕಿದರಯ್ಯ 

ಕಮಲವೆಂದರು - ಕೋಮಲೆಯೆಂದರು 
ಕಣ್ಣು ಕರುಣೆಯ ಕೊಡಗಳೆಂದರು 

ತ್ಯಾಗ ಸ್ನೇಹದ ಮಡುಗಳೆಂದರು 
ಬಾಡದಿರಲೆಂದು ಬೆಳಕಿಂಡಿಗಳ ಮುಚ್ಚಿದರು 
ಬಿಸಿಲು ಬೀಳದಿರಲೆಂದು ಬಾಗಿಲನ್ನೇ ಬಿಗಿದರು 
ಅಕ್ಕರೆಯ ಕರಿಯ ಕೊಡೆಗಳ ಬಿಡಿಸಿ 

ಭೂತದ ನೆರಳ ನಡುವೆಯೂ ನೆರಳ ಕೊರೆದರು 
ಬಯಲ ಗಾಳಿಯ ಹಲವು ಗಂಧಗಳ 

ಅಲರ್ಜಿಗೆ ಹೆದರಿ 

ಗಾಳಿಯಾಡದ ಗೋಡೆಗಳಿಲ್ಲದ 

ಗೋರಿ ಕಟ್ಟಿ ಬೃಂದಾವನವ ನೆಟ್ಟರು 
ದುಡಿಮೆಯೇ ದೇವರೆಂದೊರೆದು 

ಕಸಪೊರಕೆ ಊದು ಕೊಳವೆಗಳ 

ಹಿಡಿಸಿ ದುಡಿಸಿದರು ದಯಾವಂತರು 

wf ಕೊನೆಯ ಪಯಣದವರೆಗೆ 
ನೊಗ ಕಟ್ಟಿ ಗಾಣಕ್ಕೆ ಗೂಟವಿಟ್ಟು 
ನಿಲ್ಲದ ಪದಗತಿಗೆ ಸಾಗುವ ಸ್ವಿಚ್ಚೊ ತ್ರಿ 

. ಬದುಕಿನ ಸೊಗ ಸೊಂಪುಗಳನೆಲ್ಲ 
ಬರುವ ಪೀಳಿಗೆಗೂ ಮಿಗುವಂತೆ 
ಭಂಡಾರದೊಳಗಿಟ್ಟು ಭದ್ರ ಪಡಿಸಿದರು. 


ಅಮ್ಮನ ಮಡಿಲ ಬಿರಿದ ಮಲ್ಲಿಗೆಯಾಗಿ 
ಅಪ್ಪನಕ್ಕರೆ ಬೇಲಿ ಬಂದಿ ನಾನಾಗಿ 
ಗಂಡನರಮನೆ ಅನ್ನದ ಹಂಗಿನಲಿ ಕುದಿಯುತ್ತ 
ಅವನೆಳೆವ ಲಕ್ಷ್ಮಣ ರೇಖೆಗಳ ಗಡಿಯೊಳಗೆ 
ಬಾಲ ಸುಟ್ಟುಕೊಂಡ ಬೆಕ್ಕಿನಂತೆ ಶತಪಧಿಸಿ 

ಮತ್ತೆ ಮಕ್ಕಳ ದಯಾಭಿಕ್ಟೆಗೆ ಜೋಲಿಯೊಡ್ಡಿ 
ಸಿಡಿಮಿಡಿಯ ಸೂಜಿ ಬೆಂಕಿಯ ಬೇನೆಯಲಿ 
ಉಸಿರುಗಟ್ಟುತ ಉಸಿರಾಟಕ್ಕೆ ಕಿಂಡಿಗಳ ಹುಡುಕುತ್ತ 
ನನ್ನ ನೋವಿಗೆ ನಾನೇ ಮಾರ್ದನಿಸುತ್ತ 
ಕಾವಳಿದು ಮಂಜುಗಟ್ಟಿದ ನನ್ನ ಜೀವದ ಹೆಣಕೆ 
ಹೂವ ಸಿಂಗರಿಸುತ್ತ ಚಂದನವ ಸುರಿಸುತ್ತ 
ಅತ್ತರಿನ ಹನಿಗಳ ಸಿಂಪಡಿಕೆ ಮಳೆಯ ಕೊಡೆ 
ತುಡಿವ ಜೀವದ ದುರ್ಬಲ ದನಿಗೆ 

ಜಾಣ ಕಿವುಡಾಗುತ್ತ 

ಕಾಮದಾಟಕ್ಕೆ ಗೊಂಬೆಗೊಳಿ ಸುತ್ತ 

ನರನರದ ಬತ್ತಿಗಳ ಹೊತ್ತಿಸಿ ಉರಿಸಿ 

ಆ ಉರಿಯ ಬೆಳಕಲ್ಲೇ ಕುಲ ದೀಪಗಳ 
ಬೆಳಗುತ್ತ | 
ಕಟ್ಟಿಹಾಡಿದರಯ್ಯ ಕತೆ ಕವನ ನೂರೆಂಟು- 
ನಿನ್ನ ನಡೆ ಜಾಡಿನಲಿ ದೇವ ಪಾದದ ಬಿಂಬ 
ನಿನ್ನಾತ್ಮ ಶಕ್ತಿಯೇ ನೆಲಮುಗಿಲ ತುಂಬ 

ಜಗವ ಬಸಿರಲಿ ತಳೆದ ಜಗದಂಬೆ ನೀನಂಬೆ 
ನಕ್ಕರೆ ನಗೆ ಮಿಂಚು ಬೆಳಗುವುದು ಬದುಕು 
_ಭ್ರೂಭಂಗ ಕಣದಲ್ಲಿ ಪ್ರಲಯ ವಲಯ 
ಶಾಂತಿ ಕರುಣೆಯ ಕಡಲು ನೀನಪಾರ 

ಇದ್ದಲ್ಲಿ ಇರುವಲ್ಲಿ ಇದ್ದೇ ಇರುವುದು ದೇವ ಸಂಚಾರ 
ನುಡಿದ ನಾಲಗೆ ಸೀಳು ನುಡಿದಿತ್ತು ಮತ್ತೊಮ್ಮೆ 
ನೀನಲ್ಲ ಸ್ಪತಂತ್ರೆ. ನಿನಗಿಲ್ಲ ಸಮಪಾಲು 

ನಿನ್ನ ಭದ್ರತೆಗೆ ನಿಂತಿದ್ದೆ "ವೆ ಸಾಲು ಸಾಲು 
ಗಂಡನಾಸರೆ ನೆರಳ ತಂಪಿನಲಿ ಸೊಂಪಿಹುದು 
ಮಕ್ಕಳಕ್ಕರೆಯ ಬೇಲಿಯಲಿ ಮುಕ್ತಿಯಿಹುದು. 
ನುಡಿದಿದ್ದೆ ನುಡಿದಿತ್ತು ನೀತಿ ಪಾಠ 


ಮಾತು ಮುಳ್ಳಿನ ಬೆಂಕಿ ) 
ಗುಡುಗು ಸಿಡಿಲಬ್ಬರ ಬೊಚ್ಚಿ ಸುರಿ ಮಳೆ 
ಪಾತಾಳ ಸೆರೆಯೊಳಗೆನಿತ್ಯ ನೋವಿನ ಹೆರಿಗೆ 

ಸಾವು ಸೂತಕ ಮಡಿ ಮೈಲಿಗೆ ಗಳಾವರ್ತನ 
ಹಬ್ಬಕ್ಕೊ ಶ್ರಾದ್ಧಕ್ಕೊ ಬಗೆ ಬಗೆಯ ಭಕ್ತ್ಯಘಮಲು 
ಬದುಕಲ್ಲದ ಬದುಕಿನ ಜನ್ಮ ಜಾಲ 

ದನಿಯಿದ್ದೂ ದನಿಯಿಲ್ಲ ಕಣ್ಣಿ ದೂ ಬೆಳಕಿಲ್ಲ 
ಮಾೌನಗೀತದ ಕೊಳಲ ಮೋಹಕ್ಕೆ ಮೈಮರೆತು 
ಕೋಟೆಗಟ್ಟಿದ ಕತ್ತಲ ಗೋಡೆಗಳ ತಡಕಾಡಿ 
ಇಷ್ಟಿಷ್ಟೆ € ಕನ್ನ ಕೊರೆದು ಕಿಂಡಿಗಳ ಕೆತ್ತಿದ್ದೇನೆ. 
ಬಿಲದಳತೆಗಷ್ಟೆ ( ಚಾಚಿಕೊಂಡಿದ್ದ ಮೈಯ್ಯ 
ದೂಡಿದೂಡಿ ಹೊರಗೆ ಹೊಸಗಾಳಿಗೊಡ್ಡಿದ್ದೇನೆ 
ತೊದಲ ಹೆಜ್ಜೆಗಳಲ್ಲಿ ತಡವರಿಸಿ ನಡೆದು . 
ಸವೆಸಿದ ಹಾದಿಗಳಲ್ಲಿ €ಗಷ್ಟೇ ಮೊಳಗಿದೆ. 

ಕೆಂಪು ಕಹಳೆಯ ಕೊರಳು 

ಕಾದು ನೋಡುತ್ತೇನೆ. 

ಕಾದೇ ಕಾಯುತ್ತೇನೆ - 

 ನನ್ನಂಗಳದ ಹರಹಿನಲಿ 

ಕೊಂಬೆಗಳು ಕೆರಳಿ ಅರಳುವುದೇನೋ 

ಅಗ್ನಿ ಹೂವು!! 

೨99 

ಮದುವೆ ಮಂಟಪದಲ್ಲಿ 


ಹಸಿರು ಚಪ್ಪರದಿಂದ 

ಇಳಿ ಬಿಟ್ಟ ಕಾಯಿ ಹಣ್ಣು 
ನಾಲ್ಕು ದಿಕ್ಕಿಗೆ ನೆಟ್ಟ ಕಂಬಗಳ 
ಮುಡಿಯಿಂದ ಇಳಿಬಿದ್ದ 
ಎದ್ಳುದ್ಧಳ್ಳಿ ಮ್ಫೈ ತುಂಬ 
ಬಿರಿದ ಕಾಮನ ಬಿಲ್ಲ 
ಬಲ್ಬುಗಳ ಬೆಳಕ ಹೊನಲು 
ನಡುವೆ ಹಾಸಿದ ಹಸೆಯ 
ಸೊಗದ ಚಿತ್ತಾರದೆದೆ ಮೇಲೆ 
ಸವಿಗನಸ ಹೊರೆ ಹೊತ್ತ 
ಗಂಡು - ಹೆಣ್ಣು 

ಹುಗಿದಿಟ್ಟ ಬಯಕೆಗಳ 

ಬೆನ್ನೆ ರಿ ಸಾಗುತಿವೆ 

ಜೋಡಿ ಕಣ್ಣು 

ಉರಿವ ಹೋಮದ ಬೆಂಕಿ 
ಜ್ವಾಲೆ ಕನ್ನ ಡಿಯಲ್ಲಿ 
ಕಾಣುವ ಮುಖಗಳ ಬೇರಿಗೆ 
ಪ್ರಜ್ಞೆ. ಯಾಳವನಗೆ ವ 
ದಣಿವು ಬೆವರು || 


ಅಜ್ಞಾತ ಮೂಲದಿಂದೆಲ್ಲೋ ಹೊರಟ 
ಅಪರಿಚಿತ ಜೀವಧಾತುವಿನೆರಕದಲಿ 
ಭವಿಷ್ಯಗಳ ಬಿತ್ತಿ 

ಹೊಸ ಥಳಿಯ ಸೃಷ್ಟಿ ಗೆ 

ಶುದ್ದಾತೃ ಸಂಕರಕೆ 

ಭಟ್ಟ ಪುರೋಹಿತನ 

ಮಣ ಮಣ ಮಂತ್ರ ಸಾಕ್ಷಿ 

ಗಂಡು ಹೆಣ್ಣು ಗಳೆದೆಯಾಳದೊಳಗೆಲ್ಲೊ 
ಮೂಕ ಭಾವಗೀತೆಗಳು ಹುಗಿದು ಗೋರಿ! 

ದ್ವೀಪ ದ್ವೀಪದ ನಡುವೆ 

ಹರಿವ ಸಾಗರದಲ್ಲಿ 

ದಿಕ್ಕಿಗಾಗಿ 

ದಡಕ್ಕಾಗಿ 

- ತಡಕಾಟ ಹುಡುಕಾಟ 

ನಿಂತ ಸಾಗರ ದ್ವೀಪ 

ಮಂದ ಬೆಳಕಿನ ಹೊನಲು 

ಎಷ್ಟು ದೂರದವರೆಗೋ 
ದೋಣಿಯಾಟ 

ಸೇಸೆ ಜೀರಿಗೆ ಬೆಲ್ಲ 

ಉಪ್ಪಾನೆ ಪಪ್ಪಾನೆ 

ಸಪ್ತಪದಿಯ ಸಾಮಗೀತ 
ಯಾವುದೇಷ್ಟೆಷ್ಟೊ ಅರ್ಥವೇನೊ! 
ಜಾತಿ ಮೂಲಗಳೆರಡು 

ಸಾಗಿ ಸೇರುವುದೆಲ್ಲೊ 

ಬೆಸೆದು ಬೇರು! 

ಯಕ್ಷ ಲೋಕಗಳಲ್ಲಿ 
ಅಮರಾವತಿಯ ಅರಮನೆಯಲ್ಲಿ 
| ಮಣಿ ಮಂಚದೆದೆಯಲ್ಲಿ 
ಕನಸುಗಳ ಕುಸುಮಿಸುತ 
ಮನಸುಗಳ ಮುದವಿಸುತ 

ತೇಲಿ ವೈಹಾಳಿಯಲಿ ಭಾವ ಹಂಸ 
ಮದುವೆ ಮಂಟಪದ ಸದ್ದು ಗದ್ದ ಲಕಿದ್ದು 
ಬಾನಿನಂಗಳದಿಂದ ನೆಲಕೆ ಬಿದ್ದು 
ಕಣ್ಣರಳಿಸಿ ಕಾಣ ಕಾಣುತ್ತಲೇ 
ಕಾಮನ ಬಿಲ್ಲಕನಸುಗಳು 
ಮಂಗಮಾಯ! 

999 


| 66 
ಮನದನ್ನನ ಮುನಿಸು 


ಮನದನ್ನ ಮುನಿದವನೆ 
ಮಾಡಲೇನೇ ಸಖಿ? 
ಮೆತ್ತನೆಯ ಹಾಸಿನಲಿ 
ಮುತ್ತುಗಳ ಮುಗುಳೆರಚಿ 
ಮತ್ತು ಮಾದಕ ಪ್ರೀತಿ. 
ಜೋಗುಳವ ಹಾಡಿ ಕಾದಿದ್ದೆ ನೆ. 


ನೀಲ ಬಾನಿನ ಪರದೆಗಳ : 
ಇಳಿಬಿಟ್ಟು 
ನಕ್ಷತ್ರ ಹಣತೆಗಳ ಹಚ್ಚಿ ಇಟ್ಟು 
ಚಂದ್ರ ಕಾಂತಿಯ ಕರೆದು 
ಕುಣಿಯ ಬಿಟ್ಟು 

ಕಾದು ಕುಳಿತಿದ್ದೇನೆ. 
ಬರುವನೇನೋ ಎಂದು [[ 


ವರುಷ ವರುಷದ ಬದುಕು 
ಒಡಕಿಲ್ಲದುಳಿದಿತ್ತು 

ಕಿಸುರುಗಣ್ಣಿ ನ ಶಾಪ ಯಾರದಾಯ್ತೋ? 
ನಗುವ ನಂದನಕಿಂದು ಕಿಚ್ಚು ಬಿತ್ತು 


| ಎಷ್ಟೆ ಲ್ಲ ನೆನಪುಗಳು 

ಕ್ಬ ಕ್ಷ ಣದ ಮೋಜುಗಳು 
ಸ್ಪರ್ಗಕ್ಕೆ ಕಿಚ್ಚೆ ನುವ 

ಒಡನಾಟ ಒಲಿವಾಟ 

ಜನ್ಮ ಜನ್ನ ದ ನಂಟು 

ನಮ್ಮ ದೆನ್ನು ವಮಾತು- 
ಪ್ರೀತಿಗಳು ನಮಗಿಲ್ಲ ಇನ್ನು? 
ಹೇಳು ಸಖಿ ಮುನಿದವನ 
ಮನವೆಂತು ರಮಿಸಲಿ9 

ಕರಕರೆದು ಕೊರಲೊಡೆದು 
ಮೂಕವಾಯ್ತು 

ನೆನೆನೆನೆದು ಎದೆ ಭಾವ ಶೂನ್ಯವಾಯ್ತು 
ತಂತಿ ತಾಳಗಳುಡಿದು 

ಗೆಜ್ಜೆಗಳು ಹರಿದು 

ಪ್ರಣಯ ದಾಮೋದ ಕುಣಿತಗಳು 
ನೆನಪು ಭೂತಗಳು || : 


ಇನ್ನೇಕೆ ಈ ಜೀವ ಅರ್ಥವಿಲ್ಲದ ಭಾವ 
ಒಪ್ಪಿಸಲಿ ಯಾರಿಗೆ 

ಹೇಳು ಸಖಿ ಈ ನೋವ! 

ಕ್ಸ ಣ ಸಿಡಿದ ಕಿಡಿಗಿಷ್ಟು 

ಸುಡುವ ಬಲವೇ ಸುಖವ? 

ಆದರೂ ಮರ ಮರಳಿ 
ಆಯಾ ಕರೆವೆ ಬಾ ನನ್ನೊಲವೆ | 


೦8 


ನುಡಿಸದಿರು ಕೊಳಲ 


ನುಡಿಸದಿರು ಕೊಳಲ 
ಇರಿಯದಿರು ಕೊರಳ 
ನಿನಗೇನು ಗೊತ್ತು 
ಕೊಳಲ ಗಮ್ಮ ತ್ತು 


ಅಂಕೆಯಿಲ್ಲದೆಯಮುನೆ 
ದಂಡೆಯಲಿ ಅಲೆದಲೆದು 
ದೂರದಂಡೆಯ ಮಡಿಲ 
ಮರದ ಮರೆಯೊಳಗಿದ್ದು ' 


ಕಾಡದಿರು ಕೊಳಲುಲಿದು 
ನಿನಗೇನು ಗೊತ್ತು 
ಕೊಳಲುಲಿಗೆ ಚಿತ್ತ ಉನ್ಭತ್ತ 
ಸೆಳೆವುದೆಲ್ಲಿಗೊ ಏನೊ 
ಅರಿವಿನಾಚೆಯ ಅರ್ಥ 
ಅರಿವುದೆಂ ತು? 
ಭಾವರಸಬಯಕೆಗಳು 
ಗರಿಯೊಡೆದು ಚಿಗಿಯುತಿವೆ 
ಮನೆದೂರ ಮನದೂರ 
ಮಾಡಲೇನೋ?! 


ಗಂಡ ಮಕ್ಕಳ ಪ್ರಿತಿ 

ಸುಡುವ ಅತ್ತೆ ಯ ರೀತಿ 

ಮರೆತು ತುಡಿವುದು ಮನವು 

ಕಾಡಿ ಕರೆವುದು ನಿನ್ನ ದೊಂದೆ ನೆನವು 


ನುಡಿಸಿಕೊಳಲನು 
ಕೊಳ್ಳದಿರು ಸುಖವನ್ನ 
ಮರೆತ ಮಾದಕತೆಯ 
ಸವಿ ಕೆರಳಿ ಕಾಡದಿರು 
ನಂಜುಂಡ, ಜೀವವಿದು 
ಕನಸುಗಳ ಬಿತ್ತದಿರು 


ಈಭವದ ಬದುಕಿ 
ಇರಲಿರಲಿ ನನಗಿನ್ನು 
ಕನಸಲ್ಲಿ ನೀ ಕೊಡುವ 
ಮುತ್ತುಗಳ ಮತ್ತು * 

ನಿವೃತ್ತ ಗೆಳೆಯನಿಗೆ 


ದೂರ ದೂರ ಜೊತೆಯ ಪಯಣ 
ಸುಖವಾಗಿತ್ತು ಕ ಹಿತವಾಗಿತ್ತು 
ಬೋರೆನಿಸಲಿಲ್ಲ 

ಕಷ್ಟ ಸುಖಗಳು ಸಂತೆ ಪುರಾಣಗಳ 
ಸುರುಳಿ ಬಿಚ್ಚಿ ಕೊಂಡು 

ನಕ್ಕಿದ್ದೆ ವೆ 

ಅತ್ತಿದ್ದೇವೆ. 

ಕಿಟಿಕಿ ಗೋಡೆ ಕಂಬಗಳೆಲ್ಲ 

ನಿನ್ನ ಹೆಸರ ಉಸಿರಾಡುತ್ತವೆ. 
ಮೇಲಿನ ಆಕಾಶ 

ಕೆಳಗಿನ ನೆಲ 

ಪರಿಚಯದ ಪದ್ಯ ಕಟ್ಟಿ ಹಾಡಿವೆ 
ಬರಿ ಹೂವು ನೆರಳಷ್ಟೆ € ಇರಲಿಲ್ಲ 
ಬ್ರಂದಾವನದ ಸುತ್ತ 


ಬಳ್ಳಿ ನಾಗರಗಳು ಹೆಡೆಯಾಡಿದ್ದು ೦ಟು 


ಒಮ್ಮೊ ಮ್ಳ ಕಡಲು ಸಿಡಿಲು 
ಬಾನು ಕೆದರಿದ ಅಳಲು 


ಏಕ ತಾನತೆಯ ಜಡ್ಡು ನಾಲಗೆಯ ನಡುವೆ 
ಹೊಸರಾಗ ಕಾರಂಜಿಯೊಡೆದದ್ದು ಸುಳ್ಳಲ್ಲ 


ಗುಮ್ಮ ನ ಗುಸುಕಾಗಿ ಮಸೆದು 
ಪತ್ತೇದಾರಿ ಕಣ್ಣುಗಳಲ್ಲಿ 

ತಪ್ಪಿ ನಾವು ಹೊಳೆದದ್ದುಂಟು 
ಹಾಗೆಯೇ ಸ್ನೇಹ ತಂತುಗಳು 
ನೇಯ್ದ ಬಲೆಯಲ್ಲಿ 

ಸಿಕ್ಕು ಒದ್ದಾಡಿದರೂ ಸುಖಿಸಿ 
ಹಿರಿಹಿರಿ ಹಿಗ್ಗಿದ್ದುಂಟು. 
ಪಯಣದುದ್ದಕೂ ಹನಿಹನಿಯಾಗಿ 
ಕೂಡಿಟ್ಟುಕೊಂಡ. 
ನಗೆ-ನೋವು ಸುಖ-ಅಸುಖಗಳ 
ನೆನಪುನಿಧಿ ನಮ್ಮಲ್ಲಿಯೇ ಭದ್ರ 


ಮುಂದೆ ಎಂದಾದರೊಮ್ಮೆ 
ಬರಬಹುದು ಒಂಟಿ ಹೆಜ್ಜೆ ಯ 
ಜೊತೆಗೆ ಸಂಗಾತಿಯಾಗಿ 

ಈಗ ಇಳಿದರೇನು? 

ನೀನು ನಡೆದಾಡಿದಾಗ ಈ 
ಹಾದಿಗಳಲ್ಲಿ ನಿಂತ ಚೌಕಗಳಲ್ಲಿ 
ಇಣುಕಿ ನೋಡು 

ನಿನ್ನ ಸ್ನೇಹದ ಬಿಂಬ ನಮ್ಮೆದೆಯ 
ಬಾನಲ್ಲಿ ಹುಡುಕಿ ನೋಡು 
ಇನ್ನೆ ರಡು ದಿವಸಕ್ಕೆ 

ನಾವೂ ಇಳಿಯುತ್ತೇವೆ 

ನಮ್ಮ ಪಯಣಕೂ ವಿದಾಯ ಹೇಳಿ 
ರಾಷ್ಟ್ರ ಗೀತೆ ಹಾಡುತ್ತೇವೆ. 
999 

ನನ್ನವ್ವ !!. 


 ನನ್ನಪ್ಪನೆರಳು ತಂಪಿನ 
ಮಹಾ ವಟ ವೃ ಕ್ಟ | 
'ನೆಲದೆದೆ ಸೀಳಿ ಕವಲಾಗಿ 
ಹೊರಟ ಬೇರುಗಳ ಜಾಡು ಅಯೋಮಯ 
ನಿಮಿರಿ ನಿಂತ ತಲೆ ಶಿಖರದೆಡೆಯಲ್ಲಿ 

ಸ್ವರ್ಣ ಗೋಲ 

ವಿಶ್ವರೂಪವ ಹಿಡಿದು ದೃಷ್ಟಿಯಲಿ 

ಜಡಿದು 

ಬಂಧಿಸುವ ಬಯಕೆಯೆದೆಗಳ ನುರಿಸಿ 

ಕುಕ್ಕಿ ಪುರ ಪುರಗುಟ್ಟಿ ಬತ್ತಿ ಸುತ ನಕ್ಕಾಗ 
ಲಕ್ಷ. ಲಕ್ಷ: ಕ್ಕು ಮೀರಿ ತುಡಿವ ಭೂಕಂಪ 

ಜೀವ ಕಡಲೊಳಗೆ ಕೋಲಾಹಲ. 
 ಅಳಿದುಳಿದವರ ಅಳಲ ಗೋರಿಯ ನಡುವೆ 
|  ಸೆಟೆದಭಂಗಿ 
ಮೈ ಮುಡಿಗಳೊಳಗಿಂದ ಮೂಡಿಸಿದ 
ಬಿಳಲುಗಳ ನೆರಳಲ್ಲಿ 
; ತಂಪೆರೆವ ಎಡೆಗಳಲಿ 
ನಡು ಬಳಸಿ ನಿಂತಿರುವ ಕಾಪಾಲ ಸೈನ್ಯ 
ಕರಿ ನೆರಳು ಇಡಿಕಿರಿದಂತೆ 

ಅಗೆವ ಆಳದಲೆಲ್ಲ ಹೆಣ ಬಣಬೆ ದಂಡು 
ಅಸ್ಥಿಪಂಜರ ದೈತ್ಯ ನೃತ್ಯ. 

ಹಸಿದ ಹಂದರ ದೊಳಗೆ 

ಗುಟುಕರಿಪ ಜೀವಗಳು 

ಜಗ ಜಗಿಪ ಬಣ್ಣ ಬೆಳಕಿನ ನಡುವೆ 

ನರ ಮಾಂಸದ 

ಮೆತ್ತನೆಯ ಸೋಫಾಗಳಲ್ಲಿ 

ಆಸೀನ 

ಆರ್ತ ರಕ್ಷಕ ಭಕ್ಷಕರ ಮೇಜವಾನಿ 

ಹಸಿ ಮಾಂಸದಾಮ್ಲೆಟು 

ಬಿಸಿ ನೆತ್ತರಿನ ಷಾಂಪೇನು 

ಹೊಟ್ಟೆ ಗಂಟಲಡರುವ ತನಕ ಸರಬರಾಜು. 
ನೆತ್ತಿಗೇರಿದಮಲಿನಲಿ 

ನಡೆವ ಹೆಜ್ಜೆ ಗಳಡಿಗೆ ಹೆಣದ ಹಾಸು. 
ಕರಿನೆರಳ ಗೂಢದಲಿ ಕಪ್ಪಾದ ಕೈಗಳು 
ಬೆಳಕಿನಲಿ ಬೆಳಗಿದವು. 

ದೇಶ - ಸಮಾಜ 

ಜನತಾ- 

ಉದ್ದಾರ ದೀಕ್ಷಾಕಂಕಣದ , 

: ಗಿಲಕುಗಿಲಕಿನ ಸದ್ದು 

`ತಾರ ಸಪ್ಪಕದಲ್ಲಿ ಕೊರಳಿರಿವ 
ಬಿರುದು ಬಾವಲಿ ಚೆಲ್ಲಿ 
ಮನೆಯಿಂದ ಮಹಾವೃಕ್ಷದ ಬುಡಕಿ 
ಕಸರತು- ಕರಾಮತ್ತು 


73 
ಸಂಜೆ ಭಾವ 


ಸಂಜೆ ಬಾನಿನ ಎದೆಯ ತುಂಬಾ 

ಹಗಲ ಹರುಷದ ನೆನಪು ಹೂಗಳು 

ಪಚ್ಚೆ ಪೈರಿನ ನವಿರು ಹಾಸಲಿ ' 

ಮರೆತ ಮಾದಕ ನಿದ್ದೆಯೇಳಲು 

ಎಳೆಯ ಬಿಸಿಲಿನ ಕಿರಣ ಮೋದಕೆ 
ಮುರಿದ ಕನಸು. 

ಕಣ್ಣಿನಾಚೆಗೆ ಹಬ್ಬಿ ಹರಿವ ಸೊಗಸು. 
ಗಿಡಗಿಡದ ಮುಡಿ ತುಂಬ 

ಬಾನ ಚುಕ್ಕಿಗಳಂತೆ ಬೆಳ್ಳಿ ಹನಿ ಬಿಂದುಗಳು 
ಬಾಯರತ ಬಯಕೆಯಲಿ ಮತ್ತ ಪಾನ 
ದೂರದಂತರದಲ್ಲಿ ಕಾನನದ ಕೊಂಬೆಯಲಿ 
ಹರಿದಿತ್ತು ಕೋಗಿಲೆಯ ಮಧುರಗಾನ. 
ತಿಳಿಗೊಳದ ಜಲದ ಕನ್ನಡಿಯಲ್ಲಿ 

ಅರಳು ತಾವರೆ ಮುಡಿದು 

ನೀಲನಭವನೆ ನೆರಿಗೆಯಿಟ್ಟು 

ಬಳ್ಳಿ ಕುಸುಮವ ತೊಟ್ಟು 

ಅರುಣರಾಗದ ಕೆಂಪು ತುಟಿಗೆ ಬಳಿದು 
ಹೊಗರೆದ್ದ ಅಂದವನು 

ಚಿಗುರಿದ್ದ ಚಂದವನು 

ನೆನೆ ನೆನೆದು ನಡೆದಿತ್ತು ಚಿನ್ನಾಟವು. 

ಎಳೆ ಬೆಳಕು ತಿಳಿ ಬೆಳಕು 

ಬೆಳ್ಳಿ ಬೆಂಕಿಯ ಬೆಳಕು 

ಹೊನಲ ಪೂರದಲೆಲ್ಲ ಮೈಯ ತೊಳೆದು 
ಚಂದ ಚಂದನ ಗಂಧ 

ಮಂದಾರ ಹೂಗಾಳಿ ಉಡುಪ ನುಟ್ಟು 
i ಹಣೆಯಲ್ಲಿ ರಂಜಿಸಿತು ಚಂದ್ರ ಕುಂಕುಮ ಬೊಟ್ಟು 
hE pa ce ಗೆಚ್ಜೆ ಹೂಗೊಂಚಲಿನ ಕಡಗ ತೊಟ್ಟು 
ಜೀವ ಜೀವದ ದೋಣಿ 

ಚೈತನ್ಯ ಕಡಲೊಳಗೆ ಸಾಗುತಿರಲು 

ಬೆಳಗು ಜಾವದ ಬಾಲ ಲೀಲೆಗಳು 
-ಸೋರಿ ; 
ಮುಗ್ಗ ಮೋಹವು ಜಾರಿ 

ಹುಚ್ಚು ಪ್ರಾಯದ ಕುದುರೆ 

ಬಯಕೆ ದುಂಬಿಯ ಹಿಂಡು 

ಅಂಕೆ ಅಂಕುಶ ಎಲ್ಲೆಗಳ ಹಿಂದೆ ಒದ್ದು 
ಕನಸು ಕಾಮನ ಬಿಲ್ಲ ಹಿಡಿಯ ಹೋದದ್ದು 
ನಿಟ್ಟುಸಿರ ಕತ್ತಲನು ಇರಿದು ಕೊಂದದ್ದು 
ಬಾನ ಕಂಬನಿ ಮುತ್ತು ಮುತ್ತಾಗಿ ಮೂಡಿದ್ದು. 
ಉಲ್ಲಾ; ಸದುಯ್ಯಾಲೆ ತೂಗಿ ಆಡಿದ್ದು 
'ಒಟ್ಟಾಗಿ ಗುಟ್ಟಾಗಿ ನನ್ನೆದೆಯ ಕೋಶದಲಿ 
ನೆನಪು ನಿಧಿಯಾಗುಳಿದು 

ದಿನ ಮುಕ ಯಂಚಿನಲಿ 

ಕಾರಿರುಳ ಹೊಸ್ತಿಲಲಿ 

ನಿಂತವಳ ಬಳಸಿಹುದು 

ಸಪ್ತವರ್ಣಗಳ ಹಿರಿದೊಂದು ವೃತ್ತ 
ಕ್ಷಣದ ವರ್ಣ ವೈಭೋಗಕ್ಕೆ 

ಕಾಳ ಸರ್ಪದ ಇರುಳ ನೆರಳ ಪಹರೆ 
ಒಮ್ಮೊಮ್ಮೆ ಹೊಳೆಯುವುದು 

ನಕ್ಷತ್ರ ಮಣಿ ದೀಪ 

ಉಗುವ ಕಂಬನಿ ತಡೆದು 

ಅದರ ಬೆಳಕನೆ ಹಿಡಿದು 

ನಾಳೆ ಹಗಲಿನ ಕನಸೊಳಗೆ 
ಸವೆಯುವುದು ಈ ಜೀವ ಸಂಜೆ 
ನೋಯುವುದು ಮನವೀಗ ಭಾವ ಬಂಜೆ. 
999 

“ಹಾಡೇನಃ ಪಾಡೇನಃ' 
ಡಾ| ವಿಜಯಾ ಸುಬ್ಬರಾಜ್‌ 
ಅವರ ಹೊಸ ಕವಿತಾ ಸಂಗ್ರ ಹ. 
ವಿಜಯಾ ಅವರಿಗೆ 
ಕವಿತೆ ಎನ್ನುವುದು 
ಗಂಭೀರವಾದ ವಿಷಯವಾಗಿರುವುದು 
ಮೆಚ್ಚತಕ್ಕ ಅಂಶ. 
ಹೇಳುವ ಸಂಗತಿ ಬಗ್ಗೆ ಅವರ ಗಮನ ಹೆಚ್ಚಾಗುವುದರಿಂದ, 
ಕಾವ್ಯಶಿಲ್ಪ ಅಲ್ಲಲ್ಲಿ ಮೈಗೆಡುವುದಾದರೂ, 
ಅವರ ಅನೇಕ ಕವಿತೆಗಳಲ್ಲಿನ ಧ್ವನಿ ಗಾಂಭೀರ್ಯ 
ಓದುಗರನ್ನು ಪಭಾವಿಸ್ತೂದೆ. 
ಅವರ ಕಾವ್ಯಶಿಲ್ಪಕ್ಕ ಹದವಾದ ಮಾಟ ಒದಗಿದಾಗ 
" ಅರಸ ಮತ್ತು ಸಾವು”, "ವಿಳಾಸದ ಪತ್ತೆಯಲ್ಲಿ, “ಚದುರಂಗ ', “ 
ಗಾಳಿಯೊಂದಿಗೆ ' "ಮನದನ್ನನ ಮುನಿಸು 'ವಿನಂಥ 
ಅರ್ಥಪೂರ್ಣ ಕವಿತೆಗಳು ಅವರಿಂದಸ್ಥಷ್ಠಿಯಾಗುತ್ತವೆ 
"ಚದುರಂಗ ' ದಂತಹ 


ಧ್ವನಿಪೂರ್ಣ ಕವಿತೆಗಳನ್ನು ಸ್ಥಷ್ಠಿಸಬಲ್ಲ ವಿಜಯಾ 


ಅವರು ಭಾವವನ್ನು ಇನ್ನಷ್ಟು ಚೂಪುಗೊಳಿಸಿ, 
ಶಿಲ್ಪದ ಸಮತೋಲನವನ್ನು ತಮ್ಮ ಎಲ್ಲ ಕವಿತೆಗಳಲ್ಲೂ 
| ಸಾಧಿಸಿದೇ ಆದರೆ ಕನ್ನಡ ಕಾವಷ್ಯಲೋಕಕ್ಷೆ 


ಉತ್ತಮ ಕಾಣಿಕ್‌ಯೆನ್ನು ನೀಡಬಲ್ಲರು. 


ಆಸಾಮಥಲ್ಯ ಅವರಿಗೆ ಇದೆ 
ಎಂಬುದು ನನ್ನ ದೃಢವಾದ ವಿಶ್ವಾಸ. 
-ಡಾ॥ ಎಚ್‌. ಎಸ್‌. ವೆಂಕಟೇಶ್‌ ಮೂರ್ತಿ 


